

قضا نمازوں کا فدیہ و کفارہ

قضا نماز اور اس کا فدیہ اور حیلہ:

سوال: اگر کوئی شخص بے فکری کی وجہ سے، یا دوسری اغراض کی وجہ سے اپنی نماز قضا کرتا ہو، یا تو بے فکر ہے؛ کیوں کہ دل کا مالک خدا ہے کہ اس نے کیوں قضا کیا تو بظاہر اس کو کیا کہا جائے گا؟ اور اگر وہ اپنی طاقت کے موافق تو اس کو ادا کرتا ہے؛ مگر پھر بھی عمر بھر کے اندر پانچ سو، ہزار وقت کی باقی رہ جائے تو اس کا فدیہ کیا ہوگا؟ اور فدیہ کے اندر کوئی ترکیب؛ یعنی حیلہ بھی ہو سکتا ہے، یا نہیں؟ اور یہ فدیہ غریب اور امیر دونوں کے واسطے ایک ہے، یا الگ؟ ایسے ہی حیلہ کا حکم دونوں قسم کے آدمیوں کے واسطے ایک ہوگا، یا الگ؟ اس تفصیل کا مطلب یہ ہے کہ عالمگیری میں یہ مسئلہ ہے کہ اگر کسی کی کچھ نماز ذمہ میں رہ جائے اور اس کو ادا نہ کر سکے تو چاہے امیر ہو، یا غریب کہ اتنا فدیہ اگر دیا جائے تو یا توکل مال ختم ہو جائے گا تو وہ اس کو ادا کر دے گا۔

تیسرا طبقہ یہ ہے کہ وقت محدود ہو تو وہ اس کو آسانی کے ساتھ ادا کر دے گا تو کیا ان تینوں صورتوں کے اندر عالمگیری کا حیلہ کارگر ہوگا کہ صرف ایک قرآن شریف پانچ روپیہ کا خرید کر کوئی غریب کو یہ کہتا ہے کہ میری میت کے ذمہ جو اتنی نماز ہے کہ اس کا فدیہ ادا نہیں کر سکتا، ایسے ہی اس قرآن شریف کا اتنا ہدیہ کہ دینے والا بھی اس کو ادا نہیں کر سکتا، اس نے ان تمام نمازوں کے عوض بھی یہ قرآن شریف تم کو ان تمام فدیہ کے عوض میں دینا چاہتا ہوں، کیا تم اس کو قبول کرتے ہو؟ تو وہ قرآن خواں اس کو کہتا ہے کہ ہاں میں نے ان تمام فدیہ کے عوض میں اس قرآن شریف کو قبول کیا۔ کیا یہ عالمگیری کا حوالہ صحیح ہے؟ پھر یہ زمانہ حال کے لوگ نماز نہیں پڑھتے؛ مگر پھر وہ کلی طور پر نماز کو ختم ہی کر دے گا اور ایک قرآن شریف ہدیہ کر دے گا۔

(سائل: کوثر علی مدناپور، بنگال)

الجواب ————— حامداً ومصلیاً

نماز فرض عین ہے اس کو ترک کرنا خطرناک اور کبیرہ گناہ ہے، (۱) پھر اس کی قضاء پڑھنا فرض ہے، جتنی نمازیں بھی

(۱) قال اللہ تعالیٰ: ﴿أَقِمُوا الصَّلَاةَ﴾ (سورة البقرة: ۴۳)

وقال اللہ تعالیٰ: ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ (سورة النساء: ۱۰۳)

عن أنس بن مالک رضی اللہ عنہ قال: فرضت علی النبی صلی اللہ علیہ وسلم لیلة أسری به الصلاة =

ذمہ میں ہوں سب کی قضا جلد از جلد پڑھے، ہرگز غفلت نہ کرے، پانچ سو ہوں، یا ہزار ہوں، سب کی قضا پڑھے۔ (۱)
پوری کوشش کے باوجود اگر کچھ نمازیں ذمہ میں باقی رہ جائیں تو ان کے متعلق فدیہ کی وصیت کر دے، ہر نماز کے عوض ایک صدقۃ الفطر کے برابر دینا لازم ہے، یہ وصیت ایک تہائی ترکہ سے لازم ہوگی، جب تک اتنا مال ہو کہ ایک تہائی ترکہ سے ہر نماز کے عوض صدقۃ الفطر دیا جاسکے، کوئی حیلہ کرنا درست نہیں۔ (۲) یہ کہنا کہ امیر و غریب سب کے لیے یہ حیلہ ہے، غلط اور بے اصل ہے۔ ایک تہائی ترکہ سے زیادہ میں فدیہ کی وصیت پورا کرنا ضروری نہیں؛ بلکہ ورثہ کی اجازت پر موقوف ہے۔ (۳)

ایک قرآن شریف خرید کر دینے کو سب فرض نمازوں کا بدلہ سمجھنا جہالت اور ضلالت ہے، عالمگیری کی طرف اس کو منسوب کرنا غلط اور بہتان ہے۔ فقط واللہ سبحانہ تعالیٰ اعلم

حررہ العبد محمود غفرلہ، ۲۳/۶/۱۳۹۰ھ۔ (فتاویٰ محمودیہ: ۳۹۱/۷-۳۹۳)

حیلہ اسقاط:

سوال: اسقاط؛ یعنی حیلہ جوئی کہ جنازہ کی نماز کے قبل، یا بعد دیا جاتا ہے، وارثان میت پر واجب ہے کہ نہیں؟ وہ حیلہ یہ ہے: ”گیہوں یک من ساڑھے بارہ سیر اور زر نقد کم از کم سواروپیا اور قرآن مجید اور غرض حیلہ دینے والوں کی یہ ہے کہ مردہ کی تمام قضا شدہ روزہ و نماز حج وغیرہ کا یہ کفارہ ہو جاتا ہے اور یہ کل جنازہ کی نماز پڑھانے والے کو دیتے

== خمسین، ثم نقصت حتی جعلت خمساً، ثم نودی: یا محمد! إنه لا یبدل القول لدی، وإن لک بهذا الخمس خمسین. (سنن الترمذی، أبواب الصلاة، باب ما جاء کم فرض اللہ علی عبده من الصلوات: ۵۱/۱، مکتبۃ اشرفیۃ دیوبند) (قوله: ہی): أي الصلاة الكاملة، وهي الخمس المكتوبة (قوله: علی کل مکلف): أي بعینه (قوله: بالاجماع): أي وبالكتاب والسنة. (ردالمحتار، کتاب الصلاة: ۳۵۱/۱، سعید)

وعن بريدة رضى الله عنه قال: قال رسول الله صلى الله عليه وسلم: ”العهد الذي بيننا وبينهم الصلوة، فمن تركها، فقد كفر“. (رواه أحمد) (مشكاة المصابيح، کتاب الصلاة، الفصل الثانی، ص: ۵۸، قديمی)

(۱) (وقضاء الفرض والواجب والسنة فرض وواجب وسنة). لف ونشر مرتب. وجميع أوقات العمر وقت للقضاء إلا الثلاثة المنهية. (الدر المختار)

(قوله: وقت للقضاء): أي لصحته فيها وإن كان القضاء على الفور إلا لعذر. (ردالمحتار، کتاب الصلاة، باب قضاء الفوائت: ۶۶/۲، سعید)

(۲) ولومات وعليه صلوات فائنة وأوصى بالكفارة يعطى لكل صلاة نصف صاع من بر كالفطرة وكذا حكم الوتر والصوم وإنما يعطى من ثلث ماله. (تنوير الأبصار مع الدر المختار، باب قضاء الفوائت: ۷۲/۲-۷۴، سعید)

(۳) (قوله: وإنما يعطى من ثلث ماله): أي فلوزادات الوصية على الثلث، لا يلزم الولي إخراج الزائد إلا بإجازة الورثة. (ردالمحتار، باب قضاء الفوائت: ۷۳/۲، سعید)

ہیں اور حیلہ لینے والے بیٹھ جاتے ہیں اور ہاتھ میں قرآن شریف لے لیتے ہیں اور ایک دعا بڑی سی پڑھتے ہیں اور کہتے ہیں کہ ہم نے قبول کیا۔

الجواب

حیلہ اسقاط مذکور وارثان میت پر واجب نہیں اور ایسی وصیت کو بھی فقہانے جائز نہیں رکھا۔

قال فی الدر المختار: ونص علیہ فی تبیین المحارم فقال: لا یجب علی الولی فعل الدور وإن أوصی به المیت لأنها وصیة بالتبرع والواجب علی المیت أن یوصی بما ینفی بما علیہ إن لم یضق الثلث عنه فإن أوصی بأقل وأمر بالدور وترك بقیة الثلث للورثة أو تبرع به لغيرهم فقد أثم بترك ما وجب علیہ. (۱) فقط (فتاویٰ دارالعلوم دیوبند: ۳۳۰-۳۳۱)

حیلہ اسقاط:

(الجمعية، مورخہ ۲۴ جنوری ۱۹۳۵ء)

سوال (۱) اگر میت اپنے مال کے تہائی حصے کا وصیت کرے کہ میرے پیچھے میرے مال کا ثلث صدقہ کرو، کچھ مجھ پر رمضان کی قضا ہے اور نماز بھی اکثر قضا ہوئی، یہ وصیت شدہ مال اگر جنازہ گاہ میں حاضر کر کے فقرا پر بعد دورہ اسقاط تقسیم کیا جائے تو یہ جائز ہے، یا نہیں؟

(۲) بعد دورہ اسقاط یہ مال فقرا کا حق ہے، یا غنی بھی لے سکتا ہے۔

(۳) اگر کسی نے قصداً رمضان کے روزے نہ رکھے ہوں، یا قصداً نمازیں قضا کی ہوں اور مرتے وقت وصیت بالفدیہ کرے تو آیا اس کا وارث فدیہ دیوے گا، یا نہیں؟ اور یہ فدیہ ہو سکتا ہے، یا نہیں؟

(۴) اگر ایک شخص مثلاً بیس رمضان کے روزے نہ رکھے تو اس کے فدیہ کا کیا شکل ہوگا، آیا ہر ایک رمضان کے مقابلے میں کفارے کا حساب کیا جائے گا، یا کوئی اور صورت ہوگی؟

الجواب

(۱) اس ثلث وصیت شدہ مال کو فقرا اور مساکین پر تقسیم کر دینا چاہیے، (۲) اس کو قبرستان میں لے جانا اور

مروجہ حیلہ اسقاط اس پر جاری کرنا نہیں چاہیے۔

(۱) رد المحتار، باب قضاء الفوائت، مطلب فی إسقاط الصلوة عن المیت: ۶۸۶/۱، ظفیر

(۲) کیوں کہ صدقہ فقرا کا حق ہے، جس جگہ بھی ہو، البتہ اسے جنازے کے ساتھ لے جانا بے معنی ہے اور اگر اس میں آج کل کے بدعات بھی شامل ہوں تو پھر جائز بھی نہ ہوگا۔

- (۲) وہ مال فقرا و مساکین کا حق ہے، اغنیا کو اس میں سے دینا نہیں چاہیے۔ (۱)
- (۳) ہاں! جب کہ اس نے موت کے وقت ان نمازوں اور روزوں کے فدیہ کی وصیت کی تھی تو اس کے ترکہ کے ثلث میں سے فدیہ ادا کرنا وارثوں کے ذمہ لازم ہے، (۲) خواہ یہ نمازیں اور روزے قضا ترک کئے ہوں، یا بلا قصد۔
- (۴) ہاں! ہر رمضان کے روزوں کا فدیہ جدا گانہ اس کے ذمہ ہوگا، (۳) اور اگر قضا کرنے کا موقع اور طاقت ہو تو بیس سال کے روزوں کی قضا رکھنی ہوگی۔ (۴)
- محمد کفایت اللہ کان اللہ لدہ دہلی (کفایت المفتی: ۱۸۷/۴-۱۸۸)

حیلہ اسقاط:

(الجمعية، مورخہ ۱۲۶ اپریل ۱۹۲۷ء)

سوال: حیلہ اسقاط؟

الجواب

اسقاط کے متعلق سوال کا جواب یہ ہے کہ یہ مروجہ طریقہ بہت سے مفاسد اور محظورات شرعیہ کو مشتمل ہے، حیلہ اسقاط جو فقہانے تحریر فرمایا ہے، وہ اس سے علاحدہ ہے، اس کے موافق عمل کرنا مباح ہے، (۵) اور بہر صورت اس کو ضروری اور لازم سمجھنا حد شرعی سے تجاوز ہے۔ اس مسئلے کی پوری تفصیل ”رسالہ دلیل الخیرات“ میں ملاحظہ فرمائی جائے۔ (۶)

محمد کفایت اللہ کان اللہ لدہ (کفایت المفتی: ۱۸۴/۳)

- (۱) مصرف الزکاة... هو فقير. (وفي الشامية) وهو مصرف أيضا لصدقة الفطر، إلخ، والكفارة، والنذر، وغير ذلك من الصدقات الواجبة. (رد المحتار، كتاب الزكاة، باب المصرف: ۳۳۹/۲، ط: سعید)
- (۲) فدیہ کے حق میں شریعت نے قضا ترک کرنے اور غلطی سے چھوٹنے کا فرق نہیں کیا ہے۔
”ولو مات وعليه صلوات فائتة، وأوصى بالكفارة يعطى لكل صلاة نصف صاع.
وفي الشامية: (قوله: يعطى بالبناء المجهول) أى يعطى عنه وليه أى من له ولاية التصرف في ماله بوصاية، أو وراثة فيلزمه ذلك من الثلث إن أوصى. (رد المحتار، باب قضاء الفوائت مطلب في إسقاط الصلاة عن الميت: ۷۲/۲، ط: سعید)
- (۳) فيجب عن كل شهر نصف غرارة قمح، إلخ. (رد المحتار، باب قضاء الفوائت، مطلب في بطلان الوصية بالختومات والتهاليل: ۷۳/۲، ط: سعید)
- (۴) فدیہ اس صورت میں جائز ہے جب قضا کرنے کا وقت یا طاقت نہ ہو ورنہ جائز نہیں۔
وللشيخ الفانى العاجز عن الصوم الفطر، ويفدى وجوباً... ومتى قدر قضى، لأن استمرار العجز شرط الخلفية. (الدر المختار، باب ما يفسد الصوم وما لا يفسده، فصل في العوارض المبيحة لعدم الصوم: ۴۲۷/۲، ط: سعید)
- (۵) ولولم يترك مالا، يستقرض وارثه، إلخ. (الدر المختار، كتاب الصلاة، باب قضاء الفوائت: ۷۳/۲، ط: سعید)
- (۶) کیوں کہ یہ شریعت سے ثابت نہیں اور خلاف شرع کو لازم اور ضروری قرار دینا بدعت میں داخل ہے۔ وہی اعتقاد خلاف المعروف عن الرسول، إلخ. (الدر المختار، كتاب الصلاة، باب الإمامة: ۵۶۰/۱، ط: سعید)

اسقاط کا مسئلہ:

سوال: اسقاط کا حیلہ جو میت کے لیے کیا جاتا ہے، اس کا ثبوت شرعاً بھی ہے، یا نہیں؟

الجواب

کچھ نہیں۔ (۱) فقط (فتاویٰ دارالعلوم دیوبند: ۳۴۷/۳)

حیلہ اسقاط کی شرعی حیثیت کیا ہے:

سوال: حیلہ اسقاط کی تین قسم جو فقہ کی معتبر کتابوں میں مرقوم ہے کہ میت کی جملہ قضا فرائض و واجبات وغیرہ شمار کر کے اس کے فدیہ میں جو گندم مقرر ہو تو پھر کچھ گندم لا کر، یا مقرر گندم کی قیمت مقرر کر کے پھر ایک شے ذی قیمت وارث فقیر کو دے اور پھر فقیر وارث کو اور پھر وارث فقیر کو دے، اسی طرح تکرار کرتے رہیں، حتیٰ کہ فدیہ کی مقرر گندم کی قیمت پوری ہو جائے تو فدیہ ادا ہوگا، یا نہیں؟

الجواب

ان میں سے جس حیلہ کو بعض فقہانے لکھا ہے، وہ بصورت ناداری و افلاس ورثہ محض تبرع کے طریق سے فقہانے لکھا تھا کہ بضرورت اگر ایسا کر لیا جاوے تو امید ہے کہ میت کے ذمہ کے فرائض ادا ہو جاویں؛ مگر ان حیلوں میں جو مفاسد پیش آرہے ہیں کہ ورثہ باوجود استطاعت کے فدیہ مال پورا ادا کرنا نہیں چاہتے اور حیلہ کر لیتے ہیں اور اس کے سوا دیگر مفاسد شرعیہ بھی ان حیلوں میں ہیں، جن کی وجہ سے ایسے حیلوں سے منع کیا جاتا ہے۔ (۲) فقط

(فتاویٰ دارالعلوم دیوبند: ۳۷۰/۳-۳۷۱)

(۱) والواجب علی المیت أن یوصی بما یفی بما علیہ إن لم یضق الثلث عنه فإن أوصی بأقل وأمر بالدور وترك بقية الثلث للورثة أو تبرع به لغيرهم فقد أثم بترك ما وجب علیہ. (رد المحتار، باب قضاء الفوائت، مطلب فی إسقاط الصلاة عن المیت: ۶۸۶/۱، ظفیر)

(۲) ولولم یتترك ما لا یستقرض وارثه نصف صاع مثلاً ویدفعه لفقیر ثم یدفعه الفقیر للوارث ثم وثم حتی یتم. (رد المحتار، کتاب الصلاة، باب قضاء الفوائت: ۵۳۴/۲، مکتبہ زکریا، انیس)

(ولولم یتترك ما لا): أي أصلاً أو كان ما أوصی به لا یفی، زاد فی الإمداد: أولم یوص بشئ وأراد الولی التبرع، إلخ، وأشار بالتبرع إلى أن ذلك ليس بواجب علی الولی ونص علیہ فی تبیین المحارم فقال: لا یجب علی الولی فعل الدور وإن أوصی به المیت؛ لأنها وصية بالتبرع والواجب علی المیت أن یوصی بما یفی بما علیہ إن لم یضق الثلث عنه فإن أوصی بأقل وأمر بالدور وترك بقية الثلث للورثة أو تبرع به لغيرهم فقد أثم بترك ما وجب علیہ، إلخ. (رد المحتار، باب قضاء الفوائت، مطلب فی إسقاط الصلوة عن المیت: ۶۸۶/۱-۶۸۷، ظفیر)

حیلہ اسقاط مباح ہے، مگر آج کل کے مروجہ حیلہ اسقاط کا ترک واجب ہے:

سوال: اسقاط مروجہ فی الفتناب؛ یعنی ایک روپیہ اور دوسیر غلہ اور ایک کلام اللہ شریف امام مسجد لیتا ہے، کیا یہ طریقہ مسنونہ میں سے ہے، یا نہیں؟ اور بشرط ثبوت اسقاط مروجہ امر ضروری ہے، یا امر مباح؟
(المستفتی: ۲۷۱۷، فیروز خاں (جہلم) یکم جمادی الاول ۱۳۶۱ھ، ۱۸ مئی ۱۹۴۲ء)

الجواب

اسقاط کا یہ رواج کہ ایک روپیہ دوسیر غلہ اور ایک قرآن مجید امام مسجد، یا کسی اور شخص کو دینا اور یہ سمجھنا کہ یہ چیزیں دینا میت کے تمام قضا شدہ روزوں اور نمازوں اور کفارات واجبہ کا فدیہ ہو گیا، غلط ہے۔ اگر روپے کی تعداد اس سے کم و بیش کر دی جائے، مگر معین ہو، مثلاً: ایک روپیہ کے بجائے دس بیس پچاس روپے مقرر کر لیں، اسی طرح غلہ کی مقدار بجائے دوسیر کے دس بیس سیر، یا من دو من مقرر کر لیں، قرآن مجید ایک کی جگہ دو چار، یا دس بیس کر دیں، جب بھی یہ رواج اور طریقہ غلط ہوگا؛ مگر اس کو لازم کر لینا بدعت ہے اور ترکہ مشترکہ میں اس کو شمار کرنا، جب کہ بعض وارث نابالغ بھی ہوں حرام ہے، اسقاط کی جو صورت مباح ہے۔ (۱) وہ اس مروجہ صورت سے بالکل مختلف ہے، اس پر وہی شخص عمل کر سکتا ہے، جو علم رکھتا ہو اور فقہاء کی بیان کردہ صورت کو سمجھ کر عمل کر سکتا ہو اور وہ بھی صرف مباح ہے، فرض، واجب، یا سنت نہیں، (۲) اس کے تارک کو نہ ملامت کرنا جائز ہے اور نہ اس پر مجبور کرنا مباح۔

محمد کفایت اللہ کان اللہ دہلی

جواب دیگر:

اسقاط کا جو طریقہ فقہانے بتایا ہے، وہ پوری طرح ادا کیا جائے تو مباح ہے۔ (۳) مروجہ اسقاط تو یقیناً ناجائز اور

(۱) ولو لم یت ترک مالا یستقرض وارثہ نصف صاع مثلاً ویدفعہ لفقیئر ثم یدفعہ الفقیر للوارث، ثم وثم حتی یتیم۔ (الدر المختار، باب قضاء الفوائت: ۷۳/۲، ط: سعید)

(۲) ونص علیہ فی تبیین المحارم فقال، لا یجب علی الولی فعل الدور، وإن أوصی بہ المیت؛ لأنها وصیة بالتبرع۔ (رد المحتار، باب قضاء الفوائت: ۷۳/۲، ط: سعید) (مطلب فی إسقاط الصلاة عن المیت، مکتبۃ زکریا دیوبند، انیس)

(۳) وأراد أحد التبرع بقلیل لا یکفی فحیلته لا براء ذمة المیت عن جمیع ما علیہ أن یدفع ذلك المقدار الیسیر بعد تقدیره لشی من صیام أو صلاة أو نحوه و یعطیه للفقیر بقصد إسقاط ما یرد عن المیت فیسقط عن المیت بقدره ثم بعد قبضه یهبه الفقیر للولی أو للأجنبی، ویقبضه لتتم الهبة وتملک ثم یدفعه الموهوب له للفقیر بجهة الإسقاط متبرعاً به عن المیت فیسقط عن المیت بقدره أيضاً ثم یهبه الفقیر للولی، أو للأجنبی ویقبضه ثم یدفعه الولی للفقیر متبرعاً عن المیت وهكذا یفعل مراراً حتی یسقط ما کان بظنه علی المیت من صلاة وصیام۔ (مراقی الفلاح، فصل فی إسقاط الصلوة والصوم، ص: ۲۶۳، طبع مصطفی البابي الحلبي مصر)

بدعت ہے، (۱) اور میت کی وصیت کے بغیر ترکہ مشترکہ میں سے اسقاط کرنا جب کہ بعض وارث نابالغ بھی ہوں، یا بالغ ہوں؛ مگر ان کی رضا مندی نہ ہو، حرام ہے۔ (۲)
محمد کفایت اللہ کان اللہ (کفایت المفتی: ۱۸۵/۴)

حیلہ اسقاط کا صحیح طریقہ؛ مگر آج کل ترک بھی ضروری ہے:

سوال: زید بالغ ہوا اور بعد بلوغ ۴۲ سال تک اس نے نماز فرض نہیں پڑھی، جب ملازمت سے علاحدہ ہو گیا، اس سال انتقال سے کچھ ماہ قبل نماز پڑھی، تخمیناً ۵۵ سال کی عمر کو پہنچ کر اس دار فانی سے خود رخصت ہوئے، ان کے لڑکے حامد جونیک اور صالح لڑکا ہے اور الحمد للہ صوم و صلوة کا پابند ہے، یہ چاہتا ہے کہ اپنے باپ زید کی ۴۲ سالہ عمر کی نمازوں اور روزوں کا فدیہ دے کر اپنے والد کو عذاب آخرت سے نجات دلوائے، حساب لگایا گیا تو کفارہ نماز و روزہ کئی ہزار من کے قریب پہنچتا ہے، جو حامد کی جرأت و ہمت سے خارج ہے؛ اس لیے حیلہ اسقاط فدیہ کرنا چاہتا ہے؛ لیکن اول اس کا طریقہ نہیں معلوم، دوم معلوم نہیں کہ یہ طریقہ شرع میں جائز ہے، یا نہیں؟ اگر یہ طریقہ حیلہ اسقاط فدیہ شرعاً جائز ہے تو اس کے ادا کرنے کا طریقہ مفصل تحریر فرمایا جائے؟

(المستفتی: ۲۵۱۲، خیراتی چودھری، ہمیر پور، ۹ جمادی الاول ۱۳۵۸ھ، ۲۸ جون ۱۹۳۹ء)

الجواب

اس کا طریقہ یہ ہے کہ جتنی نمازوں کا فدیہ وہ ادا کر سکتا ہے، مثلاً: سو نمازوں کا فدیہ ۴ من ۱۵ سیر گیہوں ہوئے فی نماز / سیر کے حساب سے تو یہ چار من پندرہ سیر گیہوں کسی مسکین کو یہ کہہ کر دیئے جائیں کہ مرحوم کے ذمہ جس قدر نمازیں ہیں، ان میں پہلی سو نمازوں کا یہ فدیہ ہے، قبول کرو، وہ قبول کر کے قبضہ کر لے، پھر وہ یہ غلہ معطی کو اپنی طرف سے ہبہ کر دے، ولی اس پر قبضہ کر لے، پھر وہ مزید سو نمازوں کے فدیہ میں یہ غلہ اسی مسکین کو دے دے اور مسکین قبضہ کر لے، پھر مسکین ولی کو ہبہ کر دے اور ولی قبضہ کر کے پھر اس کو مزید سو نمازوں کے فدیہ میں دے دے، اسی طرح تمام نمازوں کا فدیہ پورا کر دیا جائے، پھر یہی غلہ سو نمازوں کے بدلے میں دیا جائے، ایک نماز اور ایک روزے کا فدیہ برابر ہے اور ہر مرتبہ میں مسکین کا اور واپسی کے وقت ولی کا قبضہ کر لینا ضروری ہے، جب سب نمازیں اور روزے ختم

(۱) کیوں کہ قرون ثلاثہ المشہو دھابا لخی میں اس کا کوئی ثبوت نہیں۔

(۲) عن أبي حرة الرقاشي عن عمه أن رسول الله صلى الله عليه وسلم قال: لا يحل مال رجل مسلم لأخيه إلا ما أعطاه بطيب نفسه. (السنن الكبرى للبيهقي: ۱۸۲/۸، ط: دار الكتب العلمية بيروت، رقم الحديث: ۶۷۵۶)
عن أبي حرة الرقاشي عن عمه أن رسول الله صلى الله عليه وسلم قال: لا يحل مال امرئ مسلم إلا بطيب نفس منه. (السنن الكبرى للبيهقي، باب من غصب لocha فأدخله في سفينة أو بنى عليه جداراً: ۵۰۶/۸، رقم الحديث: ۱۱۵۴۵، انيس)

ہو جائیں تو دوسرے واجبات (مثلاً کفارہ قسم وغیرہ) کا فدیہ اسی طریق سے ادا کیا جائے، آخر میں غلہ مسکین کو دیکر واپس نہ لیا جائے، یہ حیلہ اگر صحیح طریقے سے کیا جائے تو جائز ہے، رات دن کی چھ نمازیں (مع وتر کے) محسوب ہوں گی اور ہر رمضان کے تیس روزے۔ (۱)

محمد کفایت اللہ کان اللہ لہ (کفایت المفتی: ۱۸۰/۴-۱۸۱)

مروجہ حیلہ اسقاط کا چھوڑنا واجب ہے:

سوال: صوبہ سرحد میں یہ مروج ہے کہ میت کو جنازہ دینے کے بعد علماء صاحبان دائرہ بنا کر قبرستان میں بیٹھ جاتے ہیں اور صاحب میت کچھ مال و اسباب لے جایا کرتا ہے اور ان روپے وغیرہ کو ان علما کے سپرد کر دیتا ہے اور علما صاحبان یکے بعد دیگرے ان اموال کو قبضہ کر دیتا ہے، جس کا مقصد یہ ہوتا ہے کہ فدیہ میت کے صیام و صلوة و نذر و کفارات و ایمان سے ادا ہو جائے اور ان اسباب میں قرآن شریف بھی ہوتا ہے، اس کے بعد سات نو دفعہ یہ مقابلہ ہوتا رہتا ہے، اس کے بعد وہ سامان سب لوگوں پر تقسیم کیا جاتا ہے۔ اب دریافت طلب یہ ہے کہ یہ دائرہ کیسا ہے اور معتبر کتابوں سے اس کا ثبوت ہے، یا نہیں؟ پھر قرآن ان اسباب کے ساتھ رکھنا یہ کیسا ہے اور قرآن وہ مالک خود لے جاتا ہے، اگر یہ فدیہ ہے تو فدیہ کا ثبوت صحیح ہے؛ لیکن یہاں پر تقسیم کے وقت ہر شخص کو پورا فدیہ نہیں پہنچتا ہے، اس کو واضح بیان فرمائیے اور جو طریقہ فدیہ کا بہتر ہے، اس کو شرح کیجئے اور یہ دائرہ علما کا ہوتا ہے اور تقسیم پھر عام ہوتی ہے۔ (المستفتی: ۲۷۰۹، مولوی غلام محمد صاحب (ضلع کوہاٹ) ۲۵/۲ صفر ۱۳۶۱ھ، مطابق ۱۲/مارچ ۱۹۴۲ء)

الجواب

یہ دائرے کی رسم صحیح طور پر ادا نہیں کی جاتی اور اس میں فدیہ باقاعدہ ادا نہیں ہوتا اور قرآن مجید رکھنا بے معنی ہے؛

(۱) (قولہ: يستقرض وارثه نصف صاع مثلاً، إلخ) أى او قيمة ذلك والأقرب أن يحسب ما على الميت ويستقرض بقدره بأن يقدر عن كل شهر أو سنة أو يحسب مدة عمره بعد إسقاط اثنتي عشرة سنة للذكر وتسع سنين للأنثى؛ لأنها أقل مدة بلوغهما فيجب عن كل شهر نصف غرارة قمح بالمد الدمشقي مد زماننا، لأن نصف الصاع أقل من ربع مد، فتبلغ كفارة ست صلوات لكل يوم وليلة نحو مد وثلاث، ولكل شهر أربعون مداً، وذلك نصف غرارة ولكل سنة شمسية ست غرائر، فيستقرض قيمتها ويدفعها للفقير، ثم يستوهبها منه ويتسلمها منه، لتتم الهبة، ثم يدفعها لذلك الفقير أو لفقير آخر وهكذا فيسقط في كل مرة كفارة سنة وإن استقرض أكثر من ذلك يسقط بقدره وبعد ذلك يعيد الدور لكفارة الصيام ثم للأضحية، ثم للأيمان، لكن لا بد في كفارة الأيمان من عشرة مساكين. (رد المحتار، كتاب الصلاة، باب قضاء الفوائت، مطلب في بطلان الوصية بالختومات، والتها ليل: ۷۳/۲، طبع: الحاج محمد سعيد) موجودہ زمانہ میں اس حیلہ اسقاط میں چوں کہ بے شمار امور مستفیدہ اور ناجائز شامل کر دیئے گئے ہیں، لہذا اس سے بچنا واجب ہے۔

کیوں کہ اسے مالک خود لے لیتا ہے، پس اس کو رکھنے سے کیا فائدہ؟ حاصل یہ ہے کہ یہ رسم جس طریقہ سے ادا کی جاتی ہے، یہ واجب الترتیب ہے۔ (۱)

محمد کفایت اللہ کان اللہ لدہ دہلی (کفایت المفتی: ۱۸۴/۴)

مروجہ اسقاط کا شریعت میں کوئی ثبوت نہیں:

سوال: میت کے واسطے اسقاط جائز ہے، یا نہیں؟ اگر جائز ہے تو طریقہ کیا ہے؟ ایک مقام میں اسقاط اس طرح کرتے ہیں کہ نماز جنازہ پڑھنے کے بعد لوگ چاروں طرف حلقہ بنا کر بیٹھتے ہیں اور متوفی کے وارثین حسب مقدور کچھ نقدی لا کر اور ایک قرآن شریف کے ہمراہ امام صاحب کو دیتے ہیں اور امام صاحب لے کر پھر ان کو اپنے دائیں طرف والے آدمی کو دیتا ہے اور دیتے وقت یہ کہتا ہے کہ میں نے ان کو قبول کیا اور تم کو ہبہ کرتا ہوں۔ اسی طریقے سے وہ تیسرے کو دیتا ہے، علیٰ ہذا القیاس چاروں طرف تین دفعہ پھراتے ہیں، بعد ازاں تقسیم اس طرح کرتے ہیں کہ مثلاً امام صاحب کو پانچ روپے اور مؤذن صاحب کو ڈھائی روپے اور طالب علم کو ایک روپیہ اور کوئی بہت زیادہ غریب ہو تو اس کو چار آنے دیتے ہیں۔ اس طریقہ مروجہ کو لازم و ضروری جانتے ہیں اور تارک و مانع کو ملامت کرتے ہیں۔

(المستفتی: ۲۷۶۰، محمد جلال الدین، کوہاٹ پشاور، ۲۶ صفر ۱۳۶۲ھ، مطابق ۶ مارچ ۱۹۴۷ء)

الجواب

اسقاط مروجہ کا شرعاً ثبوت نہیں، ہاں! اگر میت نے وصیت کی ہو، یا وارثین بالیقین میت کے فوت شدہ فرائض و واجبات کا فدیہ دینا چاہیں اور مقدار فدیہ کی پوری ادا کرنے کی استطاعت نہ ہو تو قلیل فدیہ کی مقدار کو بذریعہ حیلہ کے بڑھا سکتے ہیں کہ فدیہ قلیل ایک محتاج کو دے دیں اور یہ محتاج بعد قیاساً بعض ہو جانے کے بعض الورثہ کو دے دے اور بعض ورثہ پھر اس محتاج کو، یا دوسرے محتاج کو دے دے اور اس طرح پر بار بار کرنے سے مقدار فدیہ تک پہنچا دیں؛ لیکن یہ حیلہ نمازوں کے لیے علاحدہ کریں اور روزوں کے لیے علاحدہ اور قربانی کے لیے علاحدہ اور کفارہ ایمان کے لیے علاحدہ ایمان کے کفارہ میں دس مساکین کو دینا ضروری ہے، ایک کو دینا درست نہ ہوگا، مثلاً: میت سے چالیس روز کی

(۱) کیوں کہ علماء نے حیلہ اسقاط کی اجازت مجبوری کی حالت میں دی ہے؛ یعنی میت کے ترکے میں اتنا مال نہ ہو کہ جس سے اس کے کفارات ادا ہوں تو اس صورت میں یہ حیلہ تجویز کیا ہے اور اس میں بھی کئی شروط ہیں؛ لیکن آج کل مالداروں کا بھی حیلہ اسقاط کیا جاتا ہے اور پھر اس کو ضروری قرار دیتے ہیں اور نہ کرنے والوں کو ملامت کرتے ہیں؛ اس لیے آج کل کا مروجہ حیلہ اسقاط واجب الترتیب ہے۔

من أصر على أمر مندوب، وجعله عزمًا، ولم يعمل بالرخصة، فقد أصاب منه الشيطان من الأضلال، فكيف من أصر على بدعة أو منكر. (مرقاۃ المفاتیح، باب الدعاء في التشهد: ۳۱۳، مكتبة حبيبية كوئٹہ) (الفصل الأول: ۴۰۹، مكتبة فخرية ديوبند، انیس)

نمازیں قضا ہو گئی ہیں اور فدیہ کی قلیل مقدار صرف ایک من دوسیر گیہوں موجود ہے تو دس مرتبہ بعض وارث کسی محتاج کو ہبہ، یا قبضہ کر دے اور یہ محتاج ہر مرتبہ بعد قبضہ کر لینے کے بعض الوارثین کو واپس کر دے، یا ایک من دوسیر گیہوں کی قیمت پر یہ حیلہ کر لیں۔

ویدفعها للفقير ثم يستوهبها منه ويتسلمها منه لتتم الهبة ثم يدفعها لذلك الفقير أو لفقير آخر وهكذا فيسقط في كل مرة كفارة سنة وإن استقرض أكثر من ذلك يسقط بقدره وبعد ذلك يعيد الدور لكفارة الصيام ثم للأضحية ثم للأيمان لكن لا بد في كفارة الأيمان من عشرة مساكين. (رد المحتار) (۱)

لیکن اس حیلہ مذکورہ کو بھی دواماً و التزماً رسم بنالینا ہرگز جائز نہ ہوگا۔ (۲) فقط واللہ اعلم
اجابہ و کتبہ حبیب المرسلین عفی عنہ، نائب مفتی مدرسہ امینیہ دہلی
جواب صحیح ہے، اسقاط مروج میں اور بھی بہت سی ناجائز صورتیں شامل ہیں، لہذا یہ رسم تو بہر حال واجب الترتک ہے۔
محمد کفایت اللہ کان اللہ لہ (کفایت المفتی: ۱۸۵/۴-۱۸۶) ☆

(۱) رد المحتار، باب قضاء الفوائت، مطلب فی بطلان الوصیة بالختومات والتها لیل: ۵۳۴/۲، مکتبہ زکریا دیوبند
(۲) کیوں کہ حیلہ ہر وقت درست نہیں؛ بلکہ کسی مجبوری کی وجہ سے یہ حیلہ کیا جاتا ہے، مثلاً: وصیت نہ کی ہو، یا کی ہو؛ لیکن ثلث سے کم کی وصیت کی ہو، جیسا کہ شامیہ میں ہے:

”والواجب علی المیت أن یوصی بما یفی بما علیہ إن لم یضق الثلث عنہ، فإن أوصی بأقل وأمر بالدور وترك بقیہ الثلث للورثة أو تبرع به لغيرهم فقد أثم بترك ما وجب علیہ. (رد المحتار، کتاب الصلاة، باب قضاء الفوائت: ۷۳/۲، ط: سعید) (مطلب فی إسقاط الصلاة عن المیت، انیس)
اسی طرح مرقات شرح مشکوٰۃ میں ہے:

من أصر علی أمر مندوب وجعله عزماً ولم يعمل بالرخصة فقد أصاب منه الشیطن من الاضلال فكیف من أصر علی بدعة أو منکر. (مرقاۃ المفاتیح، باب الدعا فی التشهد: ۳۱/۳، ط: مکتبہ حبیبہ کوئٹہ) (الفصل الأول: ۴۰۹/۲، مکتبہ فخریہ، دیوبند، انیس)

☆ اسقاط کی مذکورہ صورت مہمل اور بیکار ہے:

سوال: جب میت کے لیے اسقاط کیا جاتا ہے تو عموماً محلہ کی مسجد سے قرآن شریف لے جا کر جنازے میں رکھ دیتے ہیں، اسی طرح قبرستان تک اس میں رہتا ہے، نماز جنازہ کے بعد امام اپنی جگہ پر بیٹھا رہتا ہے، میت کا وارث، یا کوئی رشتہ دار اس قرآن شریف کو جنازے سے نکال کر امام صاحب کے ہاتھ میں دے دیتا ہے، امام میت کے وارث کو سامنے بیٹھا کر میت کے گناہوں کے کرنے اور واجبات و فرائض کے ترک کی کوتاہیوں میں اس قرآن کو بطور کفارہ پیش کرتے ہوئے دعا مانگتا ہے، بعد ازاں مسجد کا قرآن مسجد میں واپس بھیج دیا جاتا ہے اور امام صاحب کو ایک روپیہ معاوضہ دیا جاتا ہے، کیا یہ صورت جائز ہے؟ نیز صحیح مسئلہ اسقاط جسے فقہانے بیان کیا ہے، وہ کیا ہے؟

==

(المستفتی: ۲۸۰۷، محمد احسن ہاشمی (کراچی) ۲۹/ذی الحجہ ۱۳۶۵ھ)

==

الجواب

اسقاط کی یہ صورت جو سوال میں مذکور ہے، مہمل اور بیکار ہے، اس کا کوئی فائدہ نہیں اور مسجد کا قرآن مجید بھی اس کام کے لیے لے جانا جائز نہیں ہے، (مسجد کے قرآن مسجد میں پڑھنے والوں کے لیے وقف ہوتے ہیں، ان کو مسجد سے لے جا کر پڑھنا بھی درست نہیں، چہ جائیکہ شریعت سے غیر ثابت شدہ کام کے لیے لے جایا جائے) حیلہ اسقاط جو فقہاء نے ذکر کیا ہے، وہ بھی ضروری نہیں۔ (ونص علیہ فی تبیین المحارم فقال: لا یجب علی الولی فعل الدور وإن أوصی به المیت؛ لأنها وصیة بالتبرع. (رد المحتار، کتاب الصلاة، باب قضاء الفوائت: ۷۳/۲، ط: سعید) (مطلب فی إسقاط الصلاة عن المیت، انیس) اگر کوئی میت کی مغفرت کے لیے اس پر صحیح طور پر عمل کرے تو میت کو ثواب پہنچنے کی امید ہے، وہ یہ ہے کہ اگر میت کے ذمہ اتنی نمازیں اور روزے ہوں، جس کا فدیہ اتنا زیادہ ہوتا ہو کہ وارثوں کو ادا کرنے کی طاقت نہ ہو، مثلاً بیس من گہیوں ہوتے ہوں اور وہ قادر نہ ہوں کہ اتنے گہیوں ادا کریں تو جتنے وہ ادا کر سکتے ہوں، مثلاً دس سیر گہیوں تو وہ دس سیر گہیوں اس کی دس نمازوں کے فدیہ میں کسی مسکین کو دے دیں، وہ مسکین قبضہ کر کے پھر وارث کو ہبہ کر دے، وارث قبضہ کر لے، پھر وہ مزید دس نمازوں کے بدلے میں وہ گہیوں مسکین کو دے دے، مسکین قبضہ کر لے، پھر اپنی طرف سے وارث کو ہبہ کر دے، وارث قبضہ کر لے، اسی طرح کرتے رہیں، یہاں تک کہ میت کی تمام نمازوں اور روزوں کا فدیہ پورا ہو جائے۔ (ولولم یتبرک ما لا یتقرر و ارثہ نصف صاع مثلاً و یدفعہ لفقیئر ثم یدفعہ الفقیر للوارث ثم، وثم حتی یتیم. (رد المحتار، کتاب الصلاة، باب قضاء الفوائت: ۵۳۴/۲، مکتبہ ذکریا، دیوبند، انیس)

محمد کفایت اللہ کان لدلہ دہلی (کفایت المفتی: ۱۸۷/۴)

مروجہ حیلہ اسقاط جائز نہیں:

سوال: بعض علاقہ کے علماء نے روزوں اور نمازوں اور دیگر فرائض اور واجبات جو کہ میت سے فوت شدہ ہوتے ہیں، ان کے ادا کرنے کا جو حیلہ اسقاط اختیار کیا ہے، اس میں ایک جدید اضافہ اپنی طرف سے کیا ہے، وہ یہ ہے کہ اس مال غلہ وغیرہ کو اٹھوا کر محتاجین کے حلقے میں پھراتے ہیں، اس طرح پر کہ اٹھانے والا ہر ایک شخص کے پاس لے جاتا ہے، وہ شخص اس پر ہاتھ رکھ کر قبول کر لیتا ہے، اس کے بعد دوسرے اپنے پاس والے کے ملک میں کر دیتا ہے تو یہ اٹھانے والا دوسرے کے پاس لے جاتا ہے، اسی طرح تیسرے کے پاس اور پھر چوتھے کے پاس یہاں تک کہ حلقے کے اشخاص میں سے ہر ایک شخص کے پاس لے جاتا ہے اور اکثر علماء اس کے برخلاف اس مال غلہ وغیرہ کو ایک ہی جگہ پر رکھا رہنے دیتے ہیں اور حلقہ میں سے ہر ایک شخص دوسرے کے ملک میں اس فدیہ کے مال کو کر دیتا ہے، بالتمکن والتخلیہ والاشارہ تو ان دو فریق میں سے کون فرقہ حق پر ہے؟ بینوا تو جروا۔

(المستفتی: ۳۱۸، مولوی محمد جمیل (ضلع راولپنڈی)، ۵/ربیع الاول ۱۳۵۳ھ، ۱۸/جون ۱۹۳۴ء)

الجواب

(از مولوی حبیب الرحمن نائب مفتی)

بعض علماء فریق اول کا فدیہ کے مال کو اٹھوا کر پھر وانا کل حلقہ میں عبث ہے؛ کیوں کہ شے موجود و مشاہدہ پر قبضہ موبہلہ کا بالتمکن والتخلیہ بھی ہو جاتا ہے۔ تنویر الابصار اور درمختار میں ہے:

” (والتمكن من القبض كالقبض فلو وهب لرجل ثيابا في صندوق مقفل ودفع اليه الصندوق لم يكن قبضا) لعدم تمكنه من القبض (وإن مفتوحا كان قبضا لتمكنه منه) فإنه كالتخليه في البيع اختيار. وفي الدر المختار صحته بالتخليه، إلخ. (كتاب الهبة: ۶۹۰/۵، ط: سعید)

==

== رد المحتار معروف و فتاویٰ شامی نے اس کے متعلق لکھا ہے:

(قولہ صحته) أى القبض بالتحلیۃ، إلخ. (المجلد الرابع، ص: ۵۶۰) (كتاب الهبة: ۶۹۰/۵، ط: سعید)

اور فعل عبث کا ارتکاب مکروہ ہوتا ہے۔ تنویر الابصار در مختار میں ہے:

(و) کرہ (کل لہو) لقولہ علیہ الصلاۃ والسلام: ”کل لہو المسلم حرام إلا ثلاثۃ ملاعبتہ اہلہ وتادیبہ لفرسہ

و مناضلتہ بقوسہ. (رد المحتار، کتاب الحظر والاباحۃ، باب الإستبراء وغیرہ، فصل فی البیع: ۵۶۶/۹، مکتبۃ زکریا دیوبند، انیس)

رد المحتار میں اس کے متعلق لکھا ہے:

(قولہ: و کرہ کل لہو) أى کل لعب عبث فالثلاثۃ بمعنی واحد کما فی شرح التأویلات، إلخ. (المجلد

الخامس، ص: ۲۷۵) (كتاب الحظر والاباحۃ فصل فی البیع: ۳۹۵/۶، ط: سعید) (باب الإستبراء وغیرہ، مکتبۃ زکریا دیوبند، انیس)

لہذا فریق اول بعض علما کا غلطی پر ہے اور اکثر علماء کا فریق، بجانب حق ہے، یہ تحریر بالانہ لحاظ بہ و تملیک و قبضہ کے لکھ دی ہے، مگر اسقاط مروج بوجہ مخالف ہونے اس طریق و صورت کے جو کہ فقہائے کرام نے لکھی ہے ناجائز اور مسائل کے دیگر وجوہات کثیرہ سے بھی اسقاط مروج ناجائز ہے۔ فقط اجابہ و کتبہ: حبیب المرسلین، نائب مفتی مدرسہ امینیہ دہلی

(جواب: از حضرت مفتی اعظم)

اسقاط مروج بوجہ کثیرہ ناجائز اور مفاسد عدیدہ پر مشتمل ہے؛ اس لیے اس مروجہ طریقہ کا ترک کرنا ہی واجب ہے۔ (وہذا فی الأفعال کلہا للسمعة والریاء فیحترز عنہا؛ لأنہم لا یریدون بہا وجہ اللہ تعالیٰ. (رد المحتار، باب صلاة الجنائز، مطلب فی کراہۃ الضیافۃ من اہل البیت: ۱۴۸/۳، مکتبۃ زکریا دیوبند، انیس) مروجہ حیلہ اسقاط کئی وجوہ سے ناجائز ہے، مثلاً اس کا معتبر کتابوں میں ذکر نہ ہونا اور اگر کسی کتاب میں ہو بھی تو ان کے بتائے ہوئے شرائط پر عمل نہ کرنا اور اس کی صحت کے لیے علمائے تقریباً بیس شرائط لکھی ہیں، ملاحظہ ہو! کتاب ”مروجہ حیلہ اسقاط“ مفتی احمد متنازع صاحب اور مولانا سرفراز صاحب کی کتاب ”راہ سنت“ اور سب سے بڑی وجہ عدم جواز کی یہ ہے کہ کسی نے بھی اس کو فرض، واجب، یا سنت نہیں بتایا؛ بلکہ صرف مستحب بتایا ہے اور آج کل اس کے ساتھ واجب اور فرض جیسا معاملہ کیا جاتا ہے جو کہ واجب الترتیب ہے) رہا یہ کہ ہم میں تجلیہ کے ساتھ قبضہ ہو جاتا ہے یا نہیں تو اس کا جواب یہی ہے کہ ہو جاتا ہے۔ محمد کفایت اللہ کان اللہ (کفایت مفتی: ۱۷۸/۳-۱۸۰)

مروجہ حیلہ اسقاط جائز نہیں:

سوال: کتاب مسائل موتی مصنفہ مولانا مولی بخش صدیقی بہاری، ص: ۲۸ میں ہے کہ ”اگر کسی شخص پر روزہ، یا نماز قضا رہ جائے اور اسی صورت میں مر جائے تو اس کے فدیہ کے متعلق تحریر کرتے ہوئے لکھا ہے کہ اگر وہ اس کی بابت وصیت کی ہے تو اس کی فدیہ ثلث مال سے ادا کریں، ورنہ مورث پر تبرع ہے، یا اسی طرح اگر مردہ اتنا مال نہیں چھوڑ گیا، جس سے وہ ادا ہو اور وارث بھی محتاج ہے تو حیلہ کریں اور اس کی صورت یہ ہے کہ جس قدر گیہوں کے حساب سے ہوا ہے، اس کی قیمت ٹھہرا کے اس کے عوض میں ایک کلام اللہ، یا کوئی چیز قیمتی مثلاً کوئی کتاب، یا تسبیح، یا کوئی دوسری چیز کہ اس کی ملک ہو، مسلمان کے سامنے ہاتھ پر رکھ کر کسی مسکین محتاج کے پاس بھیجیں اور کہیں کہ یہ کلام اللہ، یا فلاں چیز اتنے گیہوں کے عوض میں ہم نے تیرے ہاتھ بیچی اور مسکین اس بات کو قبول کر لے اور دو آدمی گواہ رہیں تو وہ چیز اس مسکین کی ہوگی اور اتنے گیہوں کا ادا کرنا اس مسکین پر واجب ہوا، بعد اس کے بیچنے والا اس فقیر سے کہے کہ فلاں بن فلاں کے ذمہ پانچ وقتی نماز اور واجبات اتنی مدت کے اور رمضان کے روزے اور بعض حقوق خدا تعالیٰ کے ادا کرنا اس پر واجب تھے اور اسی وقت اس سے ہونہیں سکتا،

==

قضا ادا نہ ہو سکی اور مرض الموت میں گرفتار ہو گیا تو کیا کرے:

سوال: اگر قضا کرنے کی نوبت نہ آئے کہ مرض الموت میں گرفتار ہو جائے اور فدیہ کی طاقت نہ ہو تو مواخذہ سے بری ہونے کی کیا صورت ہے؟

الحواب

فوت شدہ نمازوں کا ادا کرنا، یا فدیہ دینا بھی موجب سقوط عذاب ہو سکتا ہے، باقی اللہ تعالیٰ کی مشیت پر ہے، جیسا کہ فرمایا: ﴿وَيَغْفِرُ مَا ذُنَّ ذَٰلِكَ لِمَنْ يَّشَاءُ﴾ (۱) فقط (فتاویٰ دارالعلوم دیوبند: ۳۶۲/۴)

سخت بیماری میں روزہ و نماز کا ترک اور اس کا کفارہ:

سوال: زید کی دادی کا عرصہ پانچ سال تک ایک ایسے مرض میں مبتلا رہ کر جس کی وجہ سے ان کا ایک ہاتھ پیر بیکار ہو گیا تھا، جس کو مرض فالج تجویز کیا جاتا ہے، عمر ۵۸ سال انتقال کیا، جس وقت وہ چلتی رہیں اور ہوش و حواس قائم رہے، اس وقت تک وہ نماز روزہ ادا کرتی رہیں؛ مگر جس وقت سے وہ چلنے پھرنے سے ناقابل اور ہوش و حواس بھی قائم نہ رہے، روزہ نماز بھی ترک ہو گیا۔ خود، یا کسی کے کہنے سے اگر نماز پڑھنے کے لیے پلنگ ہی پر قبلہ رو بٹھا دیا جاتا تھا تو نماز پڑھنے لگتی تھی؛ مگر نماز میں ادھر ادھر دیکھتی رہتی تھی، لہذا بحالت مذکورہ جب کہ اکثر اوقات ان کو پیشاب

== سواب اس قدر گہوں اس چیز کے عوض تجھ پر دینا فرض ہو گیا ہے، اس شخص کے صدقہ کی بابت میں نے تجھ کو دیا، وہ مسکین کہے کہ میں نے قبول کیا، اسی طرح تین دفعہ کہے اور وہ مسکین بھی قبول کر لے تو افضال الہی سے امید قوی ہے کہ وہ میت بخشی جاوے گی۔“ - بعینہ کتاب کی عبارت لکھی گئی، اس حیلہ مذکورہ کے متعلق شریعت میں کیا حکم ہے؟

(المستفتی: ۱۸، مولانا مشرف حسین (ضلع پابند) ۲۶ شوال ۱۳۵۴ھ، مطابق ۲۲ جنوری ۱۹۳۶ء)

الحواب

یہ حیلہ اسقاط کہلاتا ہے۔ بعض فقہانے اس کی صورتیں بتائی ہیں اور استنباباً اس کے عمل میں لانے کو کہا ہے۔ (ولو لم یترک مالا یستقرض وارثہ نصف صاع مثلاً ویدفعہ لفقیہ ثم یدفعہ الفقیر للوارث ثم وثم حتی یتیم۔ (رد المحتار، کتاب الصلاة، باب قضاء الفوائت: ۷۳/۲، ط: سعید) سوال میں جو صورت مذکور ہے، یہ بھی ممکن ہے؛ لیکن لوگ اس کو ضروری و لازم سمجھ لیتے ہیں اور پھر وہ ایک رسم بن جاتی ہے اور تارک کو طعن کرنے لگتے ہیں؛ اس لیے اس کو رواج دینا نہیں چاہیے۔ (لأن الجہال یعتقدونہا سنة أو واجبة وکل مباح یؤدی إلیہ فمکروہ... (قولہ فمکروہ) الظاہر أنها تحریمیة؛ لأنه یدخل فی الدین مالیس منه۔ (رد المحتار، کتاب الصلاة، باب سجود التلاوة مطلب فی سجدة الشکر: ۵۹۸/۲، مکتبہ زکریا دیوبند، انیس) بالخصوص قرآن مجید کو تو اس میں لانا ہی نہیں چاہیے کہ اس کی بے قدری ہوتی ہے۔

محمد کفایت اللہ کان اللہ (کفایت المفتی: ۱۸۰/۴)

(۱) سورة النساء: ۴۸، انیس

پاخانہ کی بھی خبر نہ رہتی تھی ان پر نماز و روزہ فرض تھا، یا نہیں؟ اگر فرض تھا تو اب ان کی ادائیگی کس حساب سے اور کس طرح کی جاوے؟

الجواب

روزہ تو ایسے مرض میں مؤخر ہو جاتا ہے اور ایسی حالت میں فدیہ روزہ کا دینا واجب ہو جاتا ہے اور وہ کافی ہو جاتا ہے، (۱) نماز ان کے ذمہ فرض ہے، البتہ نمازیں جو انہوں نے ایسی حالت میں پڑھیں، وہ ہو گئیں، (۲) اور جو نماز بالکل نہیں پڑھی، اس کا فدیہ وارثوں کو دے دینا چاہیے، گو بدوین وصیت کے اور بدوین اس کے کہ وہ کچھ ترک چھوڑیں، فدیہ دینا وارثوں کے ذمہ واجب نہیں ہوتا؛ لیکن فدیہ کا دے دینا بہتر ہے اور امید ہے کہ وہ فدیہ ان کی فوت شدہ نمازوں کی کفارہ ہو جائے گا۔ (۳) فقط (فتاویٰ دارالعلوم دیوبند: ۴/۳۳۴)

جسے طاقت نہ ہو، وہ نماز کا فدیہ دے سکتا ہے، یا نہیں:

سوال: جو شخص ناطقت نہ ہو، وہ اپنی عمر کے روزے اور نماز کی قضا کی بابت فدیہ دینا چاہتا ہے، وہ روپیہ مدرسہ دینی میں کس مصرف میں خرچ ہو سکتا ہے، اس میں تملیک ضروری ہے، یا نہیں؟

الجواب

شیخ فانی کو روزہ کا فدیہ دینا تو درست ہے؛ (۴) لیکن نماز کا فدیہ خود اس کو دینا درست نہیں ہے اور نمازیں اس فدیہ سے ساقط نہ ہوں گی؛ کیوں کہ نماز میں یہ وسعت ہے کہ اگر کھڑے ہو کر نہ پڑھ سکے تو بیٹھ کر پڑھے اور اگر بیٹھ کر بھی نہ

(۱) وللشیخ الفانی العاجز عن الصوم الفطر ویفدی وجوباً، إلخ. (الدر المختار) (الدر المختار، کتاب الصوم، فصل فی العوارض المبیحة لعدم الصوم: ۱/۵۳، مکتبہ زکریا دیوبند، انیس)

(للشیخ الفانی) أی الذی فیت قوته أو أشرف علی الفناء ولذا عرفوه بأنه الذی کل یوم فی نقص إلى أن یموت... عن الکرمانی: المریض إذا تحقق الیأس من الصحة فعلیه الفدیة لكل یوم من المرض، آه. (رد المحتار، کتاب الصوم: ۲/۶۳، فصل فی العوارض المبیحة لعدم الصوم، ظفیر) (باب ما یفسد الصلاة وما یکره فیها: ۳/۴۱، مکتبہ زکریا دیوبند، انیس)

(۲) من تعذر علیه القيام لمرض، إلخ، (صلی قاعداً) ولو مستنداً إلى وسادة، إلخ، (کیف شاء). (الدر المختار علی هامش رد المحتار، باب صلاة المریض: ۱/۷۰۸، ظفیر)

(۳) ولو مات وعلیه صلوات فائتة وأوصی بالكفارة یعطى لكل صلاة نصف صاع من بر کالفطرة وكذا حکم الوتر والصوم وإنما یعطى من ثلث ماله. (الدر المختار) (رد المحتار، باب قضاء الفوائت: ۲/۵۳۲-۵۳۳، مکتبہ زکریا، انیس)

وأما إذا لم یوص ففتطوع بها الوارث فقد قال محمد فی الزیادات: إنه یجزیه إن شاء الله تعالی. (رد المحتار، باب قضاء الفوائت: ۱/۶۸۵-۶۸۶، ظفیر) (مطلب فی إسقاط الصلاة عن المیت: ۲/۵۳۳، مکتبہ زکریا، انیس)

(۴) والشیخ الفانی الذی لا یقدر علی الصیام یفطر ویطعم لكل یوم مسکیناً کما یطعم فی الکفارات. (الهدایة، کتاب الصوم، باب ما یوجب القضاء والكفارة: ۱/۲۰۴، ظفیر)

پڑھ سکے تو لیٹ کر پڑھے اور اگر رکوع و سجود کے ساتھ نہیں پڑھ سکتا تو اشارہ سے پڑھے، (۱) البتہ بعد اس کے مرنے کے جو نمازیں اس کے ذمہ رہ جاویں، یا روزے رہ جاویں اور وہ وصیت فدیہ دینے کی کرے اور مال بھی چھوڑ دے تو اس کے وارثوں کے ذمہ فدیہ کا ادا کرنا ضروری ہے اور حکم اس کا زکوٰۃ کا سا ہے، تملیک فقیر اس میں ضروری ہے۔ پس اگر مدارس اسلامیہ میں طلبہ مساکین کے لیے دیا جاوے تو یہ بھی درست ہے اور اس میں زیادہ ثواب ہے؛ کیوں کہ علم دین کے طلبہ کی امداد ہے۔ فقط (فتاویٰ دارالعلوم دیوبند: ۴/۴۳۷-۴۳۸)

اخیر وقت میں کئی وقت کی نماز نہیں پڑھی تو کیا کیا جائے:

سوال: ایک شخص کا انتقال ۲۰ رشتوال کو ہوا اور جب سے ۲۰ رشتوال تک یہ صورت رہی کہ کبھی اس نے نماز پڑھی اور کبھی نہیں، حالاں کہ اس کو اس قدر قوت رہی کہ پانی مانگ سکے اور سر اٹھا سکے؟

الجواب

اس کے ذمہ وہ نمازیں فرض رہیں اور وصیت کرنا فدیہ کی اس کے ذمہ لازم تھی، پس وصیت ایک ثلث ترکہ سے فدیہ اس کی نمازوں کا ادا کیا جاوے اور ثلث سے زیادہ میں وارثوں کو اختیار ہے، اگر وہ چاہیں ادا کریں اور یہ بہتر ہے، ورنہ ان پر کچھ گناہ نہیں ہے۔ (۲) فقط (فتاویٰ دارالعلوم دیوبند: ۴/۴۳۶، ۴۳۷)

مرض الموت کی نمازوں کے فدیہ کا حکم:

سوال: اگر کوئی شخص مرض الموت میں مبتلا ہو اور موت سے کچھ دن قبل ہوش و حواس باقی نہ رہے تو جو نمازیں اس بے ہوشی کے عالم میں قضا ہو جائیں تو کیا ان قضا نمازوں کا فدیہ دینا لازم ہے، یا نہیں؟

الجواب ————— حامداً و مصلیاً

اگر چوبیس گھنٹے سے زیادہ چھ نماز کے وقت تک بے ہوشی رہی تو ان نمازوں کا فدیہ لازم نہیں۔ (۳) فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۱۱/۱/۱۳۸۸ھ

الجواب صحیح: بندہ نظام الدین عفی عنہ، دارالعلوم دیوبند، ۱۱/۱/۱۳۸۸ھ۔ (فتاویٰ محمودیہ: ۳۹۳/۷)

- (۱) من تعذر علیہ القيام أى كله لمرض إلخ صلى قاعداً، إلخ، كيف شاء، إلخ، وإن تعذرا، إلخ، أو ما قاعداً، إلخ، وإن تعذر القعود أو ما مستلقياً، إلخ، وإن تعذر الإيماء برأسه وكثرت الفوائت، إلخ، سقط القضاء عنه. (الدر المختار على هامش رد المحتار، باب صلاة المريض: ۷۰۸/۱، ظفیر) (كتاب الصلاة: ۵۶۴/۲-۵۷۰، مكتبة زكريا ديوبند، انیس)
- (۲) ولومات وعليه صلوات فائنة وأوصى بالكفارة يعطى لكل صلاة نصف صاع من برو وكذا حكم الوتر والصوم وإنما يعطى من ثلث ماله. (رد المحتار، باب قضاء الفوائت: ۵۳۲/۲-۵۳۳، مكتبة زكريا، ديوبند، انیس) ==

نماز، روزہ کا فدیہ ادا کرنا افضل ہے، یا حج بدل کرانا:

سوال: کیا فرماتے ہیں علماء دین و مفتیان شرع متین مسئلہ ذیل میں کہ زید کے ماں باپ، روزہ نماز کے پابند نہ تھے، لا پرواہی سے نماز نہ پڑھتے تھے، اللہ جل شانہ نے زید کو مالی وسعت بخشی ہے، ان کا ارادہ ہے کہ وہ اپنے والدین کی طرف سے اس سال حج کراویں، حالاں کہ ان کے والدین پر حج فرض نہ تھا۔ سوال یہ ہے کہ زید کے لیے والدین کے نماز، روزہ کا فدیہ ادا کرنا والدین کے لیے زیادہ مفید ہوگا، یا حج کرنے میں زیادہ ثواب ہوگا؟ مینو او تو جروا۔

الجواب ————— حامداً و مصلیاً

قاعدہ عقلیہ بھی ہے اور شرعیہ بھی کہ جلب منفعت پر دفع مضرت مقدم ہے اور ظاہر ہے کہ ترک فرائض علی الخصوص ترک صلوٰہ پر بے حد تشدید و وعید بالعذاب وارد ہے اور قدر مشترک متواتر المعنی ہے، لہذا اداء فدیہ کے ذریعہ انقضاء من العذاب والدین کے حق میں از بس مفید و رائج ہے۔

ناکارہ نے اپنی بضاعت کے مطابق کتب فقہ کا کافی تتبع کیا، اس کے باوجود کوئی جزئیہ صراحاً نہیں مل سکا، البتہ فقہ کی مجموعی عبارات سے فدیہ ہی کا ادا کرنا چند وجوہ رائج معلوم ہوتا ہے۔

(۱) فدیہ ادا کرنے کے بعد مطالبہ میت سے ساقط ہو جاتا ہے، البتہ تاخیر کا گناہ باقی رہتا ہے، بخلاف حج کے کہ اس سے سقوط مطالبہ کی تصریح نہیں ملتی۔

وإن لم یوص وتبرع ولیہ به جاز، إلخ. (۱)

وقال العلامة الشامی: أقول لا مانع من كون المراد به سقوط المطالبة عن الميت بالصوم في

== فلوزادت الوصية على الثلث لا يلزم الولی إخراج الزئد إلا بإجازة الورثة. (رد المحتار، باب قضاء الفوائت: ۶۸۵/۱، ظفیر) (مطلب فی إسقاط الصلاة عن الميت: ۵۳۳/۲، مکتبہ زکریا دیوبند، انیس)

(۳) حدثنا أحمد بن یونس، ثنا زائدة، عن عبید اللہ عن نافع قال: أغمى علی عبد اللہ بن عمر رضی اللہ تعالیٰ عنہما یوماً وليلة، فأفاق، فلم یقض ما فاتہ واستقبل. (كذا فی نصب الرأیة: ۳۰۵/۱) (إعلاء السنن، کتاب الصلاة، باب المغمی علیہ: ۱۹۱/۷، إدارة القرآن، کراچی)

قال العلامة الحصکفی: (ومن جن أو أغمى علیہ) ولو یفرغ من سبع أو آدمی (یوماً وليلة، قضی الخمس، وإن زادت فأت صلاة) سادسة (لا) للخرج فلو أفاق فی المدة. (الدر المختار، کتاب الصلاة، باب صلاة المریض: ۱۰۲/۲، سعید)

(قوله: وعلیه صلوات فائتة): أى بأن کان یقدر علی أدائها ولو بالإیماء، فیلزمه الإیضاء بها، وإلا فلا یلزمه وإن قلت. (رد المحتار، باب قضاء الفوائت: ۷۲/۲، سعید)

حاشیہ صفحہ ۴۱۴:

(۱) رد المحتار، کتاب الصوم، باب ما یفسد الصوم وما لا یفسده: ۴۰۷/۳، مکتبہ زکریا دیوبند، انیس

الآخرة وإن بقى عليه إثم التأخير كما لو كان عليه دين عبد وما طله أحد حتى مات فأوفاه عنه وصيه أو غيره، إلخ. (رد المحتار: ۱۶۱/۲) (۱)

(۲) فدیہ کا ادا کرنا نفع للفقراء بھی ہے، بخلاف حج کے کہ وہ فقرا کے لیے نفع بخش نہیں ہے۔

(۳) صلوٰۃ و سلام متروکہ میں فقہا کرام فدیہ کو ذکر کرتے ہیں؛ لیکن حج کا ذکر باوجود تنبیح کثیر کے کہیں نہیں مل سکا، چنانچہ صاحب درمختار لکھتے ہیں:

”و أما من أفطر عمداً فوجوبها عليه بالأولى“ (۲)

بلکہ وصیت کی صورت میں فدیہ ہی کو لازم قرار دیتے ہیں اور وصیت نہ کرنے کی صورت میں فدیہ کو جائز قرار دیتے ہیں:

”وفدى لزوماً عنه أى عن الميت وليه الذى يتصرف فى ماله كالفطرة قدراً“، إلخ. (۳)

وفى الشامى: أى يلزم الولى الفداء عنه من الثلث إذا أوصى وإلا فلا يلزم بل يجوز، إلخ (رد المحتار: ۱۶۱/۲) (۴)

(۴) فدیہ ادا کرنے کی صورت میں حقوق العباد کی ادائیگی ہے اور حج کرنے کی صورت میں حقوق اللہ کی ادائیگی ہے اور حقوق العباد مقدم ہے حقوق اللہ پر۔

(۵) فدیہ بہر حال من جانب میت ہوتا ہے، اگر وصیت کی ہو تو لزوماً، ورنہ جوازاً، چوں کہ ورثا کا دینا گویا کہ میت ہی کا دینا ہے، بخلاف حج کے کہ وہ من جانب میت نہیں ہوتا؛ بلکہ اس کا صرف ثواب ہوتا ہے، جیسا کہ علامہ شامی نے تصریح کی ہے:

”وأما الحج، فمقتضى ما سيأتى فى كتاب الحج عن الفتح: أنه يقع عن الفاعل و للميت الثواب فقط وأما الكفارة فقد مرت متناً. (۱۶۳/۲) (۵)

(۶) قیاس کا تقاضا بھی یہی ہے کہ صوم و صلوٰۃ کا فدیہ ہی ادا کیا جائے، چوں کہ حج فرض کے بارے میں تمام فقہا لکھتے ہیں کہ وہ حج ہی کے ذریعہ ذمہ سے ساقط ہوگا، صدقہ وغیرہ سے حج فرض ساقط نہیں ہو سکے گا، اسی طرح صلوٰۃ و صوم کا سقوط بھی ذمہ سے صلوٰۃ و صوم کے ذریعے ہی ہونا چاہیے تھا؛ مگر حدیث پاک میں ممانعت موجود ہونے کی وجہ سے فدیہ کو اس کا بدل قرار دیا گیا ہے۔ (۶)

(۱) رد المحتار، کتاب الصوم، باب وما لا یفسد، فصل فى العوارض: ۴۰۷/۳، مکتبۃ زکریا دیوبند، انیس

(۲-۴) رد المحتار، کتاب الصوم، باب ما یفسد الصوم وما لا یفسده: ۴۰۶/۳، مکتبۃ زکریا، دیوبند، انیس

(۵) رد المحتار، کتاب الصوم، باب ما یفسد الصوم وما لا یفسد، فصل فى العوارض: ۴۱۰/۳، مکتبۃ زکریا، انیس

(۶) عن ابن عباس رضى الله عنهما قال: لا يصلى أحد عن أحد ولا يصوم أحد عن أحد، إلخ. (السنن الكبرى للنسائي، كتاب الصيام، باب صوم الحي عن الميت، إلخ: ۱۷۵/۲، انیس)

”لا یصوم أحد عن أحد ولا یصلی أحد عن أحد“۔ (۱)

لہذا اگرچہ وصیت نہ کی ہو؛ لیکن صوم و صلوٰۃ کا سقوط ذمہ سے فدیہ ہی سے ہو سکے گا، حج سے نہیں، چوں کہ یہی صوم و صلوٰۃ کا بدلہ ہے، البتہ فدیہ کی ادائیگی کے بعد حج کر لیں اور ثواب والدین کو پہنچا دیں تو یہ نور علی نور ہے۔ حدیث پاک میں اس کی فضیلت موجود ہے۔

عن عطاء بن ابی رباح عن زید بن أرقم قال: قال رسول الله صلى الله عليه وسلم: ”إذا حج الرجل عن والديه تقبل منه ومنهما. واستبشرت أرواحهما في السماء وكتب عند الله تعالى برًا“، كذا في الشامي. (۲) فقط واللہ تعالیٰ اعلم بالصواب
حرره العبد حبیب اللہ القاسمی (حبیب الفتاویٰ: ۵۴۱-۵۶)

نماز کا فدیہ:

سوال: ایام مرض میں تقریباً ایک سال کی نمازیں ذمہ رہ گئیں، بیماری سے پہلے بھی نمازیں پوری نہیں تھیں۔ اس میں گندم، یا نقد دینا ہوگا؟ بینواتو جروا۔

الجواب: _____ باسم ملهم الصواب

دونوں ہی دے سکتے ہیں، دن میں مع وتر کے چھ نمازیں ہیں، ایک نماز کا فدیہ ۳۲-۲/۲ کلو گرام گندم ہے، گیارہوں کی قیمت کے برابر اور کوئی چیز دینا چاہیں تو وہ بھی دے سکتے ہیں؛ مگر نقد دینا افضل ہے۔

قال في العلائقة: ومالم ينص عليه كذرة وخبز يعتبر فيه القيمة (إلى قوله) ودفع القيمة أي الدراهم أفضل من دفع العين علي المذهب المفتي به. (الجوهرة والبحر عن الظهيرية) (۳)
وقال ابن عابدين رحمه الله تعالى تحت (قوله أي الدراهم): ولعله اقتصر على الدراهم تبعاً للزيلعي لبيان أنها الأفضل عند إرادة دفع القيمة؛ لأن العلة في أفضلية القيمة كونها أعون على دفع حاجة الفقير. (رد المحتار: ۸/۲) (۴) فقط واللہ تعالیٰ اعلم

۱۹/ صفر ۱۳۹۱ھ (حسن الفتاویٰ: ۳۳/۳)

(۱) الهداية: ۲۰۳/۱ (كذا في رد المحتار، باب الحج عن الغير، مطلب فيمن أخذ في عبادته شيئاً من الدنيا: ۱۰/۴، مكتبة زكريا ديوبند، انيس)

(۲) سنن الدارقطني، باب المواقيت: ۲۵۹/۲، انيس
عن زید بن أرقم قال: قال رسول الله صلى الله عليه وسلم: إذا حج الرجل عن والديه تقبل منه ومنهما. واستبشرت أرواحهما وكتب عند الله تعالى برًا. (رد المحتار، باب الحج عن الغير، مطلب في الفرق بين العباداة والقربة والطاعة: ۳۰/۴، مكتبة زكريا ديوبند، انيس)

(۳) رد المحتار، كتاب الزكاة، باب صدقة الفطر: ۳۱۹/۳-۳۲۲، مكتبة زكريا، ديوبند، انيس

(۴) كتاب الزكاة، باب صدقة الفطر، مطلب في مقدار الفطرة بالمد الشامي: ۳۲۲/۳، مكتبة زكريا ديوبند

صاحب ترتیب کی قضا نماز:

سوال: اگر صاحب ترتیب سے نماز قضا ہو جاوے تو اس کے لیے کیا کفارہ ہے؟

الجواب

کفارہ اس کا یہی ہے کہ اس نماز کو پڑھ لیوے اور صاحب ترتیب کو ترتیب ضروری ہے کہ وقتیہ (نماز) سے پہلے (قضا) پڑھے۔ (۱) فقط (فتاویٰ دارالعلوم دیوبند: ۳۴۶/۳)

قضا نمازوں کا کفارہ:

سوال: اگر کسی سے نمازیں قضا ہوئیں اور وہ شخص مر گیا ہو اور مرتے وقت اپنے وارثوں سے کہہ دیا ہو کہ میری جو نمازیں قضا ہوئی ہیں، ان کے کفارہ میں ایک جلد قرآن شریف کسی طالب علم کو دے دیجیو۔ یہ جائز ہے، یا نہیں؟ اور سجدہ تلاوت کا کفارہ ہے، یا نہیں؟

الجواب

اگر متوفی مالدار تھا اور اس نے وصیت اداء کفارہ نماز وغیرہ کی ہے تو اس کے مال تہائی میں سے کفارہ نماز وغیرہ کا ادا کیا جاوے۔ ایک جلد قرآن شریف کے دینے سے نمازوں کا کفارہ ادا نہیں ہو سکتا، یہ کہنا اس کا لغو ہے۔ (۲) اور علامہ شامی نے کہا: ”ولا رواية في سجدة التلاوة... والصحيح أنه لا يجب“ إلخ. (۳) پس معلوم ہوا کہ سجدہ تلاوت کا کفارہ نہیں ہے۔ فقط (فتاویٰ دارالعلوم دیوبند: ۳۴۷/۳)

قضا شدہ نمازوں کا کفارہ کیا ہے:

سوال (۱) قضا شدہ نمازوں کا کفارہ کیا ہے؟

بے شمار قضا نمازوں کا کفارہ کیا ہے:

(۲) اگر نمازیں بوجہ بدقسمتی کے بلا عذر شرعی اس قدر قضا ہوئی ہوں کہ جن کا شمار ناممکن ہو تو کیا کفارہ ہے؟

(۱) من فاتته صلاة قضاها إذا ذكرها وقدمها على فرض الوقت، إلخ. (الهداية: ۱/۳۷، ظفیر) (باب قضاء الفوائت، مکتبہ رشیدیہ سہارنپور، انیس)

(۲) إذا مات الرجل وعليه صلوات فائتة فأوصى بأن تعطى كفارة صلواته يعطى لكل صلوة نصف صاع من برّ وللو تر نصف صاع و لصوم يوم نصف صاع من ثلث ماله. (عالمگیری کشوری: ۱/۲۳۱، ظفیر) (الباب الحادی عشر فی قضاء الفوائت: ۱/۱۲۵، مکتبہ زکریا، دیوبند، انیس)

(۳) رد المحتار، باب قضاء الفوائت، مطلب فی إسقاط الصلاة عن الميت: ۵۳۳/۲، مکتبہ زکریا، دیوبند، انیس

نمازوں کا کفارہ صدقہ ہی ہے، یا کچھ اور:

(۳) اگر اس کا کفارہ صدقہ ہی ہو سکتا ہے تو غریب محتاج لوگ کیا کریں؟

مریض و شیخ فانی کی قضا نمازوں کا کفارہ کیا ہے:

(۴) مریض یا شیخ فانی کی قضا شدہ نمازوں کا کفارہ کیا ہے؟

الجواب

حامدًا ومصلیًا ومسلمًا. أما بعد! جواب استفسارات مفصل حسب ذیل گزارش کیا جاتا ہے:

(۱) قضا شدہ نمازوں کو بعد میں ادا کرنا چاہیے۔ جس کی کوئی نماز کسی عذر، یا غفلت سے قضا ہو جائے تو جب یاد آوے، اس کو پڑھے اور جس وقت یاد آوے، اس وقت کی فرض نماز سے پہلے قضا شدہ نماز کو پڑھنا چاہیے۔ حنفیہ کے نزدیک ترتیب وقتی نماز اور قضا نماز میں ضروری ہے۔

رسول اللہ صلی اللہ علیہ وسلم نے خندق کے روز چار نمازوں کو ترتیب سے ادا فرمایا ہے اور دوسری حدیث میں ارشاد ہے کہ ”جیسے تم مجھ کو نماز پڑھتے ہوئے دیکھو، ایسے ہی تم بھی پڑھو“ تو جیسے آپ نے ترتیب سے قضا شدہ نمازوں کو ادا فرمایا، ایسے ہی ہم کو بھی چاہیے۔ (۱)

(۲) اگر قضا شدہ نماز ایسے وقت یاد آئی کہ اس کو ادا کرتا ہے تو وقت میں اس قدر گنجائش نہیں ہے کہ وقتی نماز ادا ہو سکے؛ بلکہ وقتی نماز کے فوت ہونے کا اندیشہ ہے، تو ایسی صورت میں وقتی نماز کو پہلے پڑھے اور قضا شدہ بعد میں پڑھے۔ حاصل یہ ہے کہ اگر وقت میں وسعت اور گنجائش ہے تو پہلے قضا شدہ نماز پڑھنا چاہیے اور اگر وسعت نہیں ہے، تو پہلے وقتی نماز کو ادا کرنا چاہیے۔ (۲)

(۳) جب فوت شدہ نمازیں زیادہ ہو جائیں تو ترتیب سے ادا کرنا ساقط ہو جاتا ہے اور خود فوت شدہ نمازوں میں بھی ترتیب کا لحاظ نہیں رہتا اور زیادتی کی حد یہ ہے کہ قضا شدہ نمازیں تعداد میں چھ ہو جائیں، جب چھٹی نماز کا وقت

(۱) من فاتته صلاة قضاها إذا ذكرها وقد مها على فرض الوقت والأصل فيه أن الترتيب بين الفوائت وفرض الوقت عندنا مستحق... ولو فاتته صلوات رتبها في القضاء كما وجبت في الأصل؛ لأن النبي صلى الله عليه وسلم شغل عن أربع صلوات يوم الخندق فقضاها مرتباً ثم قال: ”صلوا كما رأيتموني أصلي“. (الهداية، باب قضاء الفوائت: ۱۳۷/۱، ظفیر)

(۲) ولو خاف فوت الوقت يقدم الوقتية ثم يقضيها لأن الترتيب يسقط بضيق الوقت وكذا بالنسيان وكثرة الفوائت كي لا يؤدي إلى تفويت الوقتية. (الهداية، باب قضاء الفوائت: ۱۳۷/۱)

گزر جائے تو اب کہا جائے گا کہ فوت شدہ نمازیں زیادہ ہو گئیں۔ پس اس صورت میں ترتیب کا لحاظ نہ رکھے گا۔ (۱)

(۴) کسی شخص کے ذمہ فوت شدہ نمازیں مدت کی ہیں اور وہ حد کثرت کو پہنچ گئی ہیں، اسے ان کو ادا کرنا شروع کیا تھا کہ اب شامت اعمال سے اور کچھ نمازیں قضا ہو گئیں تو اب چونکہ اگلی پچھلی فوت شدہ نمازیں زیادہ ہیں تو اس صورت میں پہلے وقتیہ نماز کو پڑھنا جائز ہے؛ کیوں کہ بسبب کثرت فوت شدہ نمازوں کی ترتیب نہیں رہی۔ (۲)

(۵) اگر کسی نے فوت شدہ نمازوں کو ادا کرنا شروع کیا اور وہ اب کم رہ گئیں؛ یعنی چھ نمازوں سے کم رہ گئیں تو اب پھر مسئلہ ترتیب بحال ہو جائے گا۔ (۳)

(۶) اگر قضا شدہ نمازیں بکثرت ہوں کہ جن کا شمار دشوار ہو تو چاہیے کہ خوب سوچ کر ایک صحیح تخمینہ کرے، مثلاً یہ کہ پندرہ، یا اٹھارہ سال کی عمر میں بالغ ہوا اور چار پانچ سال تک نمازیں قضا کیں، یا کبھی پڑھی اور کبھی نہ پڑھی اور یہ مدت اس شخص کے صحیح انداز میں مثلاً چار سال کی ہوئی ہے تو اس شخص کو اپنے زعم کے موافق اس قدر نمازوں کو ادا کر دینا چاہیے۔ آخر دنیا میں کسی شخص کا قرض ذمہ ہوا اور تعداد یاد نہ ہو تو اندازہ اور تخمینہ سے ہی اس کو ادا کرتے ہیں کہ اس کا کچھ اپنے ذمہ نہ رہے، ایسے ہی سوچ کر کہ کس قدر دنوں کی نمازیں قضا ہوئی ہیں، ان کو ادا کرنا چاہیے اور مناسب یہ ہے کہ جس قدر ہو سکے، زائد کر دے کہ سراسر نفع ہی نفع ہے۔

(۷) قضا شدہ نمازوں کا کفارہ ان کا ادا کرنا اور حق تعالیٰ شانہ سے عجز اور ندامت کیساتھ توبہ کرنا ہے، صدقہ دینا نہیں ہے۔ ہاں! اگر صدقہ دے تو چوں کہ صدقہ سے غضب الہی دفع ہوتا ہے تو امید ہے کہ حق تعالیٰ کا جو غصہ بسبب ترک نماز کے تھا وہ نہ رہے اور کسی غریب کی حاجت براری سے رحمت الہی متوجہ ہو جائے، باقی اصل ادا کرنا نماز کا ہے، صدقہ دینے سے نماز ساقط نہ ہوگی۔

(۸) مریض کے متعلق بھی تفصیل سے مسائل کا بیان کر دینا مناسب معلوم ہوتا ہے کہ کس صورت میں کفارہ ہے اور کس صورت میں تخفیف اور کس صورت میں معافی ہے۔ مریض اگر کھڑا نہ ہو سکے تو بیٹھ کر نماز پڑھے اور رکوع و سجود کو ادا کرے۔ (۴)

(۱) إلا أن يزيد الفوائت على ستة صلوات؛ لأن الفوائت قد كثرت فتسقط الترتيب فيما بين الفوائت بنفسها كما يسقط بينها وبين الوقتية وحد الكثرة أن تصير الفوائت ستاً بخروج وقت الصلاة السادسة. (الهداية، باب قضاء الفوائت: ۱/۳۸، ظفیر)

(۲) ولو اجتمعت الفوائت القديمة والحديثة قيل يجوز الوقتية مع تذكر الحديث لكثرة الفوائت، إلخ. (أيضاً، ظفیر) (الهداية، باب قضاء الفوائت: ۱/۳۴، مكتبة رشيدية، سهارنپور، انیس)

(۳) ولو قضى بعض الفوائت حتى قل ما بقى عاد الترتيب عند البعض وهو الأظهر. (الهداية، باب قضاء الفوائت: ۱/۳۸، ظفیر)

(۴) إذا عجز المريض عن القيام صلى قاعداً يركع ويسجد لقوله عليه السلام لعمران بن حصين: صل قائماً فإن لم تستطع فقاعداً فإن لم تستطع فعلى الجنب تؤمى إيماء، إلخ. (الهداية، باب صلاة المريض: ۱/۴۱، ظفیر)

- (۹) اگر رکوع وسجدہ کی طاقت بھی نہ ہو تو رکوع وسجدہ کو اشارہ سے ادا کرے؛ یعنی بیٹھ کر نماز پڑھے اور رکوع کے لئے کچھ گردن جھکائے اور سجدہ کے لیے زیادہ جھکائے۔ (۱)
- (۱۰) کوئی شخص مثل گھڑے، یا صند و قچہ و ڈیکس وغیرہ کے اپنے سامنے سجدہ کے لیے نہ رکھے؛ بلکہ جس قدر اشارہ کیا جاوے، وہی کرے۔ (۲)

﴿لَا يُكَلِّفُ اللَّهُ نَفْسًا إِلَّا وُسْعَهَا﴾ (۳)

- (۱۱) اگر مریض کو بیٹھنے کی بھی طاقت نہ ہو تو چپ لیٹ کر نماز پڑھے کہ پاؤں اور منہ دونوں قبلہ کی طرف کو ہوں اور رکوع اور سجدہ کے لیے گردن سے اشارہ کرے، سجدہ کا اشارہ ذرا زیادہ گردن کو جھکا کر کرے۔ (۴)
- (۱۲) چونکہ نماز میں قبلہ کی طرف منہ کا ہونا لازمی ہے؛ اس لیے یہ صورت تجویز کی گئی ہے، کوئی یہ خیال نہ کرے کہ قبلہ کی طرف پاؤں ہو گئے، بلا عذر قبلہ کی طرف پاؤں کرنا بدیہی ہے، (۵) اور یہاں لا چاری سے ایسا گیا ہے۔
- (۱۳) اگر پہلو پر لیٹ کر نماز ادا کی اور منہ قبلہ کی طرف رکھا تو یہ بھی جائز ہے، اس کی صورت یہ ہے کہ دہنی کروٹ پر لیٹ کر منہ قبلہ کے طرف کر کے نماز ادا کرے۔
- (۱۴) اگر مرض اس قدر بڑھ گیا کہ سر سے اشارہ کرنے کی طاقت بھی نہ رہی تو ایسی صورت میں نماز کو مؤخر کرنا چاہیے، آنکھ، یا بھوؤں و پلکوں سے، یا دل سے اشارہ کرنا معتبر نہیں ہے۔
- (۱۵) اگر کوئی مریض قیام پر تو قادر ہو گیا؛ مگر رکوع وسجدہ پر قادر نہ ہوا، مثلاً سر میں کوئی ایسی تکلیف ہے کہ رکوع وسجدہ نہیں کر سکتا تو ایسی صورت میں قیام نہ کرنا چاہیے، بیٹھ کر نماز پڑھنی چاہیے اور رکوع وسجدہ اشارہ سے کرنا چاہیے۔
- (۱۶) کسی شخص نے نماز بحالت صحت پڑھنی شروع کی اور اثناء نماز میں بیمار ہو گیا اور کھڑے ہونے کی طاقت نہ رہی تو بیٹھ کر نماز کو پوری کرے، ایسے ہی اگر رکوع وسجدہ کی قدرت بھی نہ رہے تو اشارہ سے رکوع وسجدہ کرے، حسب تفصیل مذکورہ بالا۔

- (۱) فَإِنْ لَمْ يَسْتَطِعِ الرُّكُوعَ وَالسُّجُودَ أَوْ مَيَّأَ يَعْنِي قَاعِدًا. (أَيْضًا، ظْفِير) (الهداية، باب صلاة المريض: ۱۴۱/۱، مكتبة رشيدية، سہارنپور، انیس)
- (۲) وَجَعَلَ سَجُودَهُ اخْفَاضَ مَنْ رُكُوعِهِ لِأَنَّهُ قَائِمٌ مَقَامَهُمَا فَأَخَذَ حُكْمَهُمَا وَلَا يَرْفَعُ إِلَى وَجْهِ شَيْءٍ، إلخ. (أَيْضًا، ظْفِير) (الهداية، باب صلاة المريض: ۱۴۱/۱، مكتبة رشيدية، سہارنپور، انیس)
- (۳) سورة البقرة: ۲۸۶، انیس
- (۴) وَإِنْ لَمْ يَسْتَطِعِ الْقُعُودَ اسْتَلْقَى عَلَى ظَهْرِهِ وَجَعَلَ رِجْلَيْهِ إِلَى الْقِبْلَةِ وَأَوْمَى بِالرُّكُوعِ وَالسُّجُودِ، إلخ. (أَيْضًا، ظْفِير) (الهداية، باب صلاة المريض: ۱۴۱/۱، مكتبة رشيدية، سہارنپور، انیس)
- (۵) وَيَكْرَهُ مَدَ الرَّجْلِ إِلَى الْقِبْلَةِ وَإِلَى الْمَصْحَفِ وَإِلَى كِتَابِ الْفَقْهِ فِي النُّوْمِ وَغَيْرِهِ. (تَبْيِينَ الْحَقَائِقِ، باب الوتر والنوافل: ۱۶۸/۱، المطبعة الكبرى الأميرية بولاق، انیس)

(۱۷) کسی مریض نے بیٹھ کر نماز پڑھنی شروع کی تھی اور نماز پڑھنے میں اس کو افاقہ ہوا تو امام ابو حنیفہؒ و امام ابو یوسفؒ کی رائے یہ ہے کہ بقیہ نماز کھڑے ہو کر پڑھے، اور امام محمدؒ کے نزدیک از سر نو پڑھے، آسانی اول صورت میں ہے اور احتیاط دوم صورت میں۔ (۱)

(۱۸) اگر ایسا مریض تھا کہ نماز کو اشارہ سے پڑھتا تھا رکوع و سجدہ کی قدرت نہ تھی خدا تعالیٰ کی قدرت سے نماز میں افاقہ ہوا کہ رکوع و سجدہ کی قدرت ہو گئی تو اس صورت میں سب کے نزدیک نماز کو از سر نو پڑھے۔ (۲)

(۱۹) کوئی مریض بیہوش ہو گیا اور پانچ نمازوں کا یا پانچ نمازوں سے کم وقت بیہوشی میں گزر گیا تو ہوش آنے کے بعد ان نمازوں کو قضا کرنا چاہیے اور اگر پانچ نمازوں سے زیادہ وقت بیہوشی میں گزرا تو قضا نہیں آئی۔ (۳)

(۲۰) ان فقہی تفصیلات سے یہ بات اچھی طرح معلوم ہوتی ہے کہ شریعت میں نماز کی کیا وقعت اور کس قدر تاکید ہے کہ مرض میں بھی اس کو ادا کرنا ضروری ہے۔ پس ہم کو نہ چاہیے کہ بلا عذر شرعی نماز چھوڑ دیں۔ وائے بر حال ان مسلمانوں کے جو ملازمت، تجارت، زراعت اور لہو لعب میں وقت گزار دیتے ہیں اور نماز جیسی محبوب شے کو جو مسلمان کی امتیاز اور فضیلت کی شان بڑھانے والی ہے، دنیا و آخرت میں کام آنے والی چیز ہے، قضا کر دیتے ہیں، مسلم کی یہ شان نہ ہونی چاہیے کہ نماز کو کسی حال میں ترک کرے۔

(۲۱) شیخ فانی اس بوڑھے شخص کو کہتے ہیں جو روزہ رکھنے کی طاقت بڑھاپے کے ضعف کی وجہ سے نہ رکھتا ہو، ایسے شخص کا یہ حکم ہے کہ وہ روزہ نہ رکھے اور فدیہ ادا کرے۔ (۴)

(۲۲) فدیہ ایک روزے کا ایک مسکین کو ایک روز کھانا کھانا ہے، جس قدر روزے افطار کرے، ہر روزے کے عوض ایک مسکین کو دو دفعہ کھانا کھلائے، اس کھانا کھلانے کے لیے شریعت نے گیارہوں سے نصف صاع، جو سے پورا صاع مقرر کر دیا ہے کہ اس قدر فقیر کو دے دے۔ (۵) صاع تقریباً انگریزی سیرکہ جو اسی تولہ کا ہے بقدر ۳/۴ ماشہ ہوتا ہے۔

(۱) رجسٹر ۱۳۳ھ، نمبر سلسلہ: ۲۵۲۶ (۱۱ین)

(۲) وإن صلی بعض صلاته بإیماء ثم قدر علی الركوع والسجود استأنف عندهم جميعاً. (الهدایة، باب صلاة المریض: ۱/۴۵، ظفیر)

(۳) ومن أغمی علیه خمس صلوة أودونها قضی وإن كان أكثر من ذلك لم یقض. (أیضاً، ظفیر) (الهدایة، باب صلاة المریض: ۱/۴۲، مکتبہ رشیدیہ، سہارنپور، انیس)

(۴) فالشیخ الفانی الذی لا یقدر علی الصیام یفطر ویطعم لكل یوم مسکیناً کما یطعم فی الکفارة والعجز مثله. (الفتاویٰ الہندیہ، کتاب الصلاة، الباب الخامس فی الأعدار التي تبیح الإفطار: ۲۰۷/۱، مکتبہ زکریادیو بند، انیس)

(۵) ویطعم لكل یوم مسکیناً کما یطعم فی الکفارة کذا فی الہدایة، إلخ... نصف صاع من بر أو صاعاً من تمر أو صاعاً من شعیر. (الفتاویٰ الہندیہ، الباب الخامس فی الأعدار التي تبیح الإفطار: ۲۰۷/۱، مکتبہ زکریادیو بند، انیس)

(۲۳) شیخ فانی جو روزہ نہیں رکھ سکتا، اس سے نماز معاف نہیں ہوتی۔ کھڑے ہو کر پڑھے اگر کھڑے ہونے کی طاقت نہیں ہے تو بیٹھ کر پڑھے، بیٹھنے کی طاقت نہیں ہے تو اشارہ سے پڑھے۔ (۱)

(۲۴) جو شخص مرجائے اور اس کے ذمہ رمضان کے فوت شدہ روزوں کی قضا ہے اور اس نے مرتے وقت اپنے ورثا کو وصیت کی تو اس کے وارثوں پر لازم ہے کہ اس کے روزوں کا حساب لگا کر فدیہ حسب تفصیل مذکورہ بالا ادا کریں، اگر وصیت نہیں کی تو وارث پر ادا کرنا لازم نہیں ہے۔ ہاں! از خود کرے تو یہ احسان ہے اور امید ہے اللہ تعالیٰ کی ذات سے کہ اس کو قبول کرے، وصیت ہمارے امام کے نزدیک اس لیے معتبر ہے کہ یہ فدیہ بھی عبادت ہے اور عبادت اپنے اختیار اور ارادہ سے ہونی چاہیے اور جب وصیت کی تو ادا کرنی لازم ہے۔ (۲)

(۲۵) جو شخص بحالت مرض اپنے ورثا کو وصیت کرے کہ مجھ پر اتنی نمازیں قضا ہیں، ان کا فدیہ دے دینا تو مشائخ نے اس کو تسلیم کیا ہے اور اس بارے میں نماز کو روزہ کے مشابہ مانا ہے؛ یعنی ہر ایک نماز کا حکم روزہ کا ہے، جو فدیہ ایک روزہ کے لیے ہے، وہی ایک نماز کے لیے؛ یعنی ایک نماز کا فدیہ نصف صاع گیہوں، یا ایک صاع جو۔ (۳)

(۲۶) ولی اور وارث کو اس کی طرف سے روزہ رکھنا نہ چاہیے۔ (۴)

(۲۷) آج کل جو اکثر مسلمان مستطیع بسبب روزے میں تکلیف ہونے کے اپنے آپ کو عاجز سمجھ کر خود اپنے لیے شیخ فانی کا حکم تجویز کر لیا کرتے ہیں، یہ سراسر غلط ہے۔ قیث کی بنا پر تکالیف شرعیہ سے بچنا احکام شرعیہ سے گستاخی ہے، ایسا آدمی اگر بادشاہ وقت کی قید میں آجاتا ہے تو وہ اس وقت شیخ فانی کیوں نہیں رہتا، سب کچھ کر لیتا ہے۔ پس ایسی جرأت سے مسلمانوں کو بچنا چاہیے۔ (فتاویٰ دارالعلوم: ۳۵۱/۴-۳۵۷)

نماز اور روزہ کا کفارہ:

سوال: اگر کسی میت پر نماز اور روزے واجب ہیں تو ان کے کفارہ کی مقدار کیا ہے؟

الجواب

ایک روزہ کا کفارہ نصف صاع گندم ہے اور ایک نماز کا کفارہ بھی نصف صاع گندم ہی ہوگا۔ پس اگر میت نے اداء

- (۱) سنل عن الشيخ الفاني هل تجب عليه الفدية عن الصلوات كما تجب عليه عن الصوم وهو حي فقال: لا. (عالمگیری مصری، باب قضاء الفوائت: ۱۱۷/۱، ظفیر) (الباب الحادی عشر فی قضاء الفوائت: ۱۲۵/۱، مکتبۃ زکریا، دیوبند، انیس)
- (۲-۳) وإذا مات الرجل وعليه صلوات فائتة فأوصى بأن تعطى كفارة صلواته يعطى لكل صلاة نصف صاع من برّ وللو تر نصف صاع ولصوم يوم نصف صاع من ثلث ماله، إلخ، وإن لم يوص لورثته وتبرع بعض الورثة يجوز. (عالمگیری مصری، باب قضاء الفوائت: ۱۱۷/۱، ظفیر) (الباب الحادی عشر فی قضاء الفوائت: ۱۲۵/۱، مکتبۃ زکریا، دیوبند، انیس)
- (۴) ولو أمر الأب ابنه أن يقضى عنه صلاة وصيام أيام لا يجوز عندنا، كذا في التتارخانية. (عالمگیری مصری، باب قضاء الفوائت: ۱۱۷/۱، ظفیر)

کفارہ کی وصیت کی تھی تو اس کے مال کا تہائی حصہ لے کر اس میں سے کفارہ ادا کرنا واجب ہے اور اگر وصیت نہیں کی اور ورثہ تبرع اور احسان کے طور پر اس کو ادا کر دیں تو جائز ہوگا۔

حمادیہ میں ہے:

إذامات الرجل وعليه صلوات فائنة وأوصى بأن تعطى كفارة صلواته يعطى لكل صلاة نصف صاع من بر وللوثر نصف صاع ولصوم يوم نصف صاع من ثلث ماله، انتھى. (۱)

اور عالمگیریہ میں ہے:

وإن لم يوص لورثته وتبرع بعض الورثة يجوز، انتھى. (۲) (مجموع فتاویٰ مولانا عبدالحی اردو: ۲۲۱)

قضا نماز و روزہ کا کفارہ اور فوت شدہ نمازوں کی تعیین کا حکم جب کہ صحیح تعداد معلوم نہیں:

سوال: میت نے وصیت کی ہے روزہ اور نماز کا کفارہ دے دیا جاوے؛ مگر تعداد روزہ تو معلوم ہے، قضا نمازوں کی تعداد یاد نہیں، میت کا بیٹوں پر تبرعاً کفارہ دینا چاہیے اور اپنے پاس سے نہ کہ ترکہ متوفی سے کہ ضرورت اجازت وراثا ہو، عمر میت ۴۵ سال تھی۔ اب یہ دریافت طلب ہے کہ کس قدر غلہ یا نقد کفارہ میں مساکن کو دیا جائے، واضح باد کہ مسما تارک نماز نہیں تھی؛ مگر کبھی قضا ہو جاتی تھی۔

الجواب

میت نے وصیت کی ہے تو میت کے مال میں سے کفارہ ادا کیا جاوے، ترکہ کی تہائی تک تو کفارہ میں بدون کسی وارث کی اجازت کے دے سکتے ہیں اور تہائی ترکہ میں ادا نہ ہو سکے تو اس سے زائد بالغ ورثہ کی اجازت سے ان کے مال میں سے دیویں، نابالغ وارث کے مال میں سے ہرگز نہ دیں اور مقدار کفارہ کی ہر روزہ کے عوض صدقہ، فطر کے برابر ہے اور اسی طرح ہر نماز کے لیے صدقہ فطر کے برابر غلہ وغیرہ دیا جاوے اور ہر روز کے چھ نمازیں، شمار کی جاویں، پانچ فرض اور ایک وتر اور نمازوں کی تعداد میں ظن غالب کا اعتبار کریں۔ (۳)

احقر عبد الکریم غنی عنہ، الجواب صحیح: نظراً احمد غنی عنہ، ۱۲ صفر ۱۳۴۵ھ۔ (امداد الاحکام: ۲۸۲/۲)

(۲-۱) الفتاویٰ الہندیہ، الباب الحادی عشر فی قضاء الفوائت: ۱/۱۲۵، مکتبہ زکریا، دیوبند

(۳) وإن كان مريضاً وقت الإيجاب ولم يبرأ حتى مات فلا شيء عليه فإذا لم يف به الثلث توقف الزائد على إجازة الوارث فيعطى (لصوم كل يوم) طعام مسكين لقوله صلى الله عليه وسلم: من مات وعليه صوم شهر فليطعم عنه مكان كل يوم مسكين، (و) كذا يخرج (لصلاة كل وقت) من فروض اليوم والليلية (حتى الوتر) لأنه فرض عملي عند الإمام وقد ورد النص في الصوم والصلاة كالصيام باستحسان المشايخ لكونها أهم واعتبار كل صلاة بصوم يوم هو الصحيح وقيل فدية جميع صلوات اليوم الواحد كفدية صوم يوم والصحيح أن لكل صلاة فدية هي ==

قضا شدہ نمازوں اور روزہ کی تعداد معلوم نہ ہو تو اندازہ لگایا جائے گا:

سوال: ایک شخص کے ذمے کفارے صوم و صلوٰۃ کے بہت زیادہ ہیں، جن کا شمار صحیح معلوم نہیں، بلوغ کے بعد کبھی ترک اور کبھی کبھی پڑھتا رہا اور عرصہ بارہ تیرہ سال سے برابر پابند صوم و صلوٰۃ کا ہو رہا ہے، قضا ئے عمری بھی پڑھتا ہے تو اس صورت میں نقد روپیہ، یا خوراک وغیرہ دینا جائز ہے، یا نہیں؟
(المستفتی: حکیم محمد داؤد دہلوی کوٹلہ ضلع بجنور، ۲۶ اکتوبر ۱۹۳۵ء)

الجواب

قضا شدہ نمازوں اور روزوں کا تخمینہ کر لیا جائے؛ کیوں کہ جب صحیح تعداد یا نہیں، تخمینہ کے سوا اور کوئی چارہ کار نہیں، (۱) اور پھر تخمینہ کے موافق ان نمازوں اور روزوں کو قضا ادا کرنا چاہیے، جب تک اس کی قدرت اور قوت ہو کہ فوت شدہ نمازوں اور روزوں کو قضا ادا کر سکتا ہے، یہ دینا جائز نہیں ہے، جب ادا کی قدرت نہ رہے تو پھر فدیہ دینا جائز ہوتا ہے۔ (۲)
محمد کفایت اللہ کان اللہ لدہ دہلی (کفایت المفتی: ۱۸۲/۳-۱۸۳)

قضا کی تعداد نہ معلوم ہونے پر اندازہ کر کے فدیہ ادا کرنا چاہیے:

سوال: زید متوفی مذکور نے اپنی قضا نمازوں کے متعلق وصیت نامہ میں تحریر کیا ہے کہ چھ سال کی قضا نمازیں میرے ذمہ واجب ہیں، جس میں سے تین سال نو ماہ کی قضا، قضا پڑھ چکا ہوں اور ۵/ذی قعدہ ۱۳۳۲ھ سے روزانہ ایک روز کی نماز کی قضا پڑھنا شروع کیا ہے۔ اس تحریر کے علاوہ کوئی دیگر تحریر نہیں پائی جاتی کہ کب تک نماز کی قضا ہوئی، ممکن ہے کہ جملہ بقیہ نمازیں ادا کر چکے ہوں۔ نیز یہ بھی احتمال ہے کہ ایک نماز کے علاوہ کوئی اور نماز کی قضا نہیں پڑھی، اس صورت میں شرعاً متوفی کے ترکہ میں سے فدیہ ادا کیا جاوے، یا نہیں؟ اگر اس صورت میں فدیہ وغیرہ واجب نہ ہو اور کچھ رقم فدیہ میں ادا کر دی گئی ہو تو میت کو ثواب پہنچے گا اور دیگر معصیات کے لیے کفارہ ہوگا، یا نہیں؟

== (نصف صاع من بر) أو دقيقه أو سويقہ أو صاع تمر أو زبيب أو شعير (أو قيمته) وهي (أفضل لتنوع حاجات الفقير) وإن لم يوص وتبرع عنه وليه (أو أجنبي جاز) إن شاء الله تعالى لأن محمدا قال في تبرع الوارث بالإطعام في الصوم يجزئه إن شاء الله تعالى من غير جزم. (مراقی الفلاح، فصل في الكفارة، ص: ۱۷۰، المكتبة العصرية، انیس)
(۱) من لا یدری كمية الفوائت يعمل بأکبر رأیه. (حاشية الطحطاوی علی مراقی الفلاح، باب قضاء الفوائت، ص: ۴۴۷، ط: دار الكتاب دیوبند، انیس)

(۲) وللسیخ الفانی العاجز عن الصوم الفطر، ویفدی وجوبا... ومتی قدر قضی؛ لأن استمرار العجز شرط الخلفیة. (الدر المختار، باب ما یفسد الصوم، وما لا یفسده، فصل فی العوارض المبیحة لعدم الصوم: ۴۲۷/۲، ط: سعید)

الجواب

میت کے ذمہ جس قدر نماز و روزوں کا احتمال قوی ہو، اس قدر کا فدیہ ثلث مال میں سے دے دیا جاوے اور اس تحریر میں وصیت کا ذکر نہیں ہے؛ تاکہ وجوب فدیہ کا حکم کیا جاوے۔ اس سے پتہ نمازوں کا لگا سکتے ہیں کہ کتنی نمازیں اس نے اس تاریخ سے قضا کیں اور کتنی اس کے ذمہ باقی ہیں؛ یعنی تاریخ موت کا حساب لگ سکتا ہے؛ لیکن احتیاط اس میں ہے کہ جس تاریخ سے نمازوں کو قضا کرنا شروع کیا ہے، اس تاریخ سے حساب نمازوں کا لگا کر وقت وفات تک پہلی وصیت کے فدیہ صوم و صلوٰۃ کا ادا کر دیا جائے اور اگر فدیہ زیادہ بھی چلا جاوے تو اس کا بھی ثواب میت کو پہنچے گا اور باعث کفارہ گناہوں کا ہوگا۔

قال الله تعالى: ﴿إِنَّ الْحَسَنَاتِ يُذْهِبْنَ السَّيِّئَاتِ﴾ (۱) (فتاویٰ دارالعلوم دیوبند: ۳۶۷-۳۶۸)

مرض الوفات کے روزوں کا فدیہ نہیں ہوتا صرف نمازوں کا ہوتا ہے:

سوال: ایک عورت کا انتقال ہوا، تین سال کے نماز و روزے قضا ہوئے ہیں، جس کی بابت اس نے قبل از وفات اپنے شوہر کو یہ کہا تھا کہ میری نماز و روزوں کا اناج دے دینا۔ مرحومہ نے کچھ زیور وغیرہ نہیں چھوڑا، جس قدر زیور اس کے پاس تھا، اس کے متعلق اس کا شوہر یہ کہتا ہے کہ اس کی بیماری کے زمانہ میں فروخت کر کے علاج میں صرف کر دیا، اس وجہ سے وہ اس کے صوم و صلوٰۃ کا فدیہ نہیں دیتا۔ کیا اس کے والدین ادا کرنے کے مستحق ہیں، یا اس کے شوہر کے ذمہ ہے؟

الجواب

اس صورت میں متوفیہ کے روزے جو مرض میں فوت ہوئے، پھر اسی مرض میں وہ مرگئی اور درمیان میں وہ تندرست نہ ہوئی تو ان روزوں کی قضا اس کے ذمہ لازم نہ ہوئی، لہذا فدیہ بھی ان کا ساقط ہوا اور نمازوں کی قضا بے شک لازم ہوئی اور بصورت ادا ہونے کے فدیہ لازم ہوا؛ لیکن جب کہ متوفیہ نے کچھ ترک نہ چھوڑا تو فدیہ نمازوں کا ورثا کے ذمہ ادا کرنا لازم نہیں ہے، البتہ اگر والدین وغیرہ ہاتھ باندھے دیوں تو یہ اچھا ہے اور امید قبول ہے۔ (۲) فقط (فتاویٰ دارالعلوم دیوبند: ۳۷۳-۳۷۴) ☆

(۱) سورة هود: ۱۱۴، انیس

(۲) ولولم يترك مالا يستقرض وارثه نصف صاع مثلاً ويدفعه لفقيه ثم يدفعه الفقير للوارث ثم وثم حتى يتم. (الدر المختار) (رد المحتار، باب قضاء الفوائت، مطلب في إسقاط الصلاة عن الميت: ۵۳۴/۲، مكتبة زكريا، انیس)

(۳) (قوله: ولولم يترك مالا إلخ) أي أصلاً أو كان ما أوصى به لایفی، زاد في الإمداد أولم يوص بشئ وأراد الولی النبرع، إلخ، وأشار بالنبرع إلى أن ذلك ليس بواجب على الولی، ونصّ عليه في تبیین المحارم فقال: لا يجب على الولی فعل الدور. (رد المحتار، باب قضاء الفوائت مطلب في إسقاط الصلوٰۃ عن الميت: ۶۸۶/۱، ظفیر) ==

نماز کا فدیہ کس طرح ادا کیا جائے:

سوال: ہماری ایک عزیزہ عرصہ تین مہینے سخت بیمار رہی، جس کی وجہ سے انتقال بھی ہو گیا، اب جو اس عرصے میں ان کی نمازیں قضا ہو گئیں، ان کا کیا فدیہ ادا کیا جائے؟

الجواب

ہر نماز کے بدلے صدقہ فطر کی مقدار فدیہ ہے اور تو مستقل نماز ہے: اس لیے ہر دن کے چھ فدیے ہوئے، یہ فدیہ اگر

== ☆ استفتا متعلق فدیہ نماز:

سوال: زید کا لڑکا عمر و انتقال کر گیا، جس کے ذمہ کچھ نمازیں قضا تھیں، اب زید بچپن روپے ان نمازوں کے فدیہ میں دینا چاہتا ہے، فدیہ ادا ہو جائے گا، یا نہیں؟ اور اس فدیہ کے دینے کا کیا طریقہ ہوگا؛ یعنی ایک محتاج کو اگر کل بچپن روپے دے دے جاویں، جس کو سخت حاجت ہے تو فدیہ ادا ہو جاوے گا، یا نہیں؟ یا ضروری ہے کہ ایک صاع گیہوں کی قیمت روزانہ ایک فقیر کو، یا بچپن روپے میں جتنے صاع بن سکیں، اتنے فقیروں کو ایک ہی روز میں دیا جاوے۔ غرض کہ ادائیگی کی کیا صورت ہوں گی؟ اور کون سی بہترین صورت ہوگی؟ بیٹو اتو جروا۔

الجواب

اگر بچپن روپے کی رقم کفارہ کی صلوات کے لیے کافی ہے تو اس رقم کو فقرا میں تقسیم کر دیا جاوے، جس میں روایات مختلف ہیں، ایک یہ کہ مسکین کو سب دے دینا بھی جائز ہے اور ایک یہ کہ ایک مسکین کو نصف صاع سے زائد دینا جائز نہیں، اُی لا یجزیہ إلا عن صوم أو صلاة وحدھما، اسی طرح ایک مسکین کو نصف صاع سے کم دے تو جائز ہے، یا نہیں؟ اس میں بھی اختلاف ہے، پس احوط تفریق ہے اور تفریق میں بھی احوط یہ ہے کہ ایک مسکین کو نصف صاع سے کم نہ دے، نہ زائد دے، ہاں! یہ ہو سکتا ہے کہ ایک مسکین کو روزانہ ایک صلوٰۃ، یا ایک صوم کا فدیہ دیتا رہے، اس طرح وہ مسکین واحد بن کر متعدد ہو جاوے گا۔

قال ابن عابدین فی رسائلہ: (قوله: وبلا تعدد فقیر) اُی بخلاف نحو کفارة الیمین للنص فیہا علی التعدد فلو أعطی ہنا مسکینا صاعاً عن یومین جاز لکن فی البحر عن القنیة أن عن أبی یوسف فیہ روایتین وعند أبی حنیفة لا یجزیہ کما فی کفارة الیمین وعن أبی یوسف لو أعطی نصف صاع من بر عن یوم واحد لمساکین یجوز قال الحسن وبہ نأخذ، آہ، ومثلہ فی القہستانی، ص: ۲۱۷. (رد المحتار، کتاب الصوم، باب ما یفسد الصوم وما لا یفسد، فصل فی العوارض: ۴۱۰/۳، مکتبۃ زکریا دیوبند، انیس)

اگر بچپن روپے کفارہ کو کافی نہیں تو اس کی صورت یہ ہے کہ ایک مسکین سے کہا جائے کہ اس رقم میں سے کچھ تم کو بھی دیا جائے گا، بشرطیکہ تم اس کل روپے کو فدیہ میں لے کر پھر ہم کو ہبہ کر دو اور اسی طرح بار بار فدیہ میں لیتے رہو اور ہبہ کرتے رہو؛ مگر اس کے لیے فہم شخص کی ضرورت ہے، جو فدیہ میں لے کر اپنے کو مالک صحیح سمجھ لے، پھر خوشی سے ہبہ کر دے، اسی طرح جب وہ ہبہ کرتا رہے اور آپ فدیہ میں دیتے رہیں تو شمار کثیر کے بعد دیکھ لیا جاوے کہ مسکین کے پاس بقدر کفارہ رقم پہنچ گئی، یا نہیں؟ جب پہنچ جائے تو پھر اخیر میں اس سے بطور ہبہ کے یہ رقم لے کر بطریق مذکور تقسیم کر دی جائے، فعملنا بالضرورة علی إحدی الروایتین وعلی الثانیة فیما لا ضرورة فیہ إلی إعطاء الواحد کله. واللہ تعالیٰ أعلم

کوئی شخص اپنے مال سے ادا کرے تو ٹھیک ہے اور اگر مرحومہ کے ترکے میں سے ادا کرنا ہو تو اس کے لیے یہ شرط ہے کہ سب وارث بالغ اور حاضر ہوں اور وہ خوشی سے اس کی اجازت دے دیں، یہ اس صورت میں ہے جب کہ مرحومہ نے فدیہ ادا کرنے کی وصیت نہ کی ہو، اگر وصیت کی ہو تو اس کے تہائی ترکہ سے تو وارثوں کی رضامندی کے بغیر فدیہ ادا کیا جائے گا اور تہائی مال سے زائد فدیہ ہو تو اس کے لیے وہی شرط ہے، جو اوپر لکھی گئی ہے۔ (۱) (آپ کے مسائل اور ان کا حل: ۶۳۶/۳)

نماز اور روزہ کا فدیہ کس طرح ادا کیا جائے:

سوال: چہ فرمایند علمائے دین کہ اگر شخصے بمیر دو بروے روزہ رمضان و نماز و قتیہ باقی است کفارہ بچہ طور دادہ شود؟
بینوا تو جروا۔

الجواب

فدیہ نماز و روزہ از جانب میت از مال وے اگر وصیت کردہ بمیر دادا کردن واجب است از ثلث مال، ورنہ مستحب و عوض ہر نماز و ہر روزہ نصف صاع گندم مثل فطرہ است۔ (۲) واللہ اعلم بالصواب

کتبہ محمد کفایت اللہ عفا عنہ مولانا، مدرس مدرسہ امینیہ دہلی (کفایت المفتی: ۱۷۸-۱۷۷/۳) ☆

(۱) إذا مات الرجل و عليه صلوات فائتة فأوصى بأن تعطى كفارة صلواته يعطى لكل صلوة نصف صاع من بر و للوتر نصف صاع ... وفي فتاوى الحجة وإن لم يوص لورثته وتبرع بعض الورثة ويجوز ... إلخ. (الفتاوى الهندية: ۱۲۵/۱) (الباب الحادى عشر فى قضاء الفوائت، مكتبة زكريا ديوبند، انيس)
(قوله: وعليه صلوات فائتة) أى بأن كان يقدر على أدائها ولو بالإيماء فليزمه الإيماء ... (قوله: نصف صاع من البر) أو من دقيقه أو سويقه أو صاع من تمر أو زبيب أو شعير أو قيمته وهى أفضل عندنا لإسراعها بسد حاجة الفقير ... (قوله: كذا حكم الوتر) لأنه فرض عملى خلافا لهما (قوله: وإنما يعطى من ثلث ماله أى فلوزادت الوصية على الثلث لا يلزم الولي إخراج الزائد إلا باجازه الورثة. (رد المحتار: ۷۲/۲-۷۳، باب قضاء الفوائت، طبع سعيد) (كتاب الصلاة، باب قضاء الفوائت، مطلب فى إسقاط الصلاة عن الميت: ۵۳۳/۲، مكتبة زكريا ديوبند، انيس)
(۲) (ترجمہ سوال) کیا فرماتے ہیں علمائے دین کہ اگر کسی شخص کا انتقال ہو جائے اور اس پر رمضان کے کچھ روزے اور کچھ وقت کی نمازیں باقی ہوں تو ان کا کفارہ کس طرح دیا جائے گا؟

(ترجمہ جواب) نماز اور روزے کا فدیہ میت کے ثلث مال میں سے ادا کرنا واجب ہے، جب کہ وفات سے پہلے اس نے وصیت کی ہو، (قوله يعطى... أى من له ولاية التصرف فى ماله بوصاية، أو وراثة، فليزمه ذالك من الثلث إن أوصى. (رد المحتار، باب قضاء الفوائت، مطلب فى إسقاط الصلاة عن الميت) (۵۳۳/۲، مكتبة زكريا ديوبند، انيس) اور اگر وصیت نہ کی ہو تو مستحب ہے۔ (زاد فى الإمداد: أو لم يوص بشى، وأراد الولي التبرع، إلخ، وأشار بالتبرع إلى أن ذالك ليس بواجب على الولي. (رد المحتار، باب قضاء الفوائت: ۷۳/۲، ط: سعيد) (مطلب فى إسقاط الصلاة عن الميت، انيس) ہر نماز اور روزے کے بدلے میں فدیہ نصف صاع گندم مثل فطرہ ہے۔ (ولومات، وعليه صلوات فائتة، وأوصى بالكفارة يعطى لكل صلاة نصف صاع من بر كا لفطرة. (رد المحتار مع الرد، كتاب الصلاة، باب قضاء الفوائت: ۷۲/۲، ط: سعيد) ==

بے نمازی کا کفارہ نماز کب ضروری ہوتا ہے:

سوال: زید بے نمازی سو دن خوار مر گیا، بعد مرنے کے بعض علما نے تخمیناً چھ ماہ کا کفارہ نکال کر کچھ اپنے تصرف میں لے لیا اور کچھ فقیر مسکین کو تقسیم کر دیا۔ ایسا کفارہ جائز ہے، یا نہیں؟

الجواب

فدیہ نماز روزہ کا بدون وصیت میت کے اور بدون چھوڑے مال کے وراثتوں پر ادا کرنا لازم نہیں ہے، اگر وہ دیویں تو تبرع ہے۔ احتمال ہے کہ فدیہ ادا ہو جاوے گا، مگر حکم قطعی نہیں ہو سکتا۔

قال فی الدر المختار: ولومات وعلیہ صلوات فائتة وأوصی بالكفارة يعطى لكل صلاة نصف صاع من بر كالفطرة وكذا حكم الوتر والصوم وإنما يعطى من ثلث ماله، إلخ.
وقال الشامی: زاد فی الإمداد: أولم یوص بشیء وأراد الولی التبرع، إلخ، وأشار بالتبرع إلی أن ذلک لیس بواجب علی الولی. (۱) فقط (فتاویٰ دارالعلوم: ۳۶۵/۴)

قضا نمازوں کا فدیہ کب اور کتنا ادا کیا جائے:

سوال: اگر ایک نماز قضا ہو جائے تو اس کا فدیہ آج کے مروجہ سکے کے حساب سے کس مقدار میں ادا ہوگا؟

الجواب

زندگی میں تو نماز کا فدیہ ادا نہیں کیا جاسکتا، بلکہ قضا شدہ نمازوں کو ادا کرنا ہی لازم ہے، البتہ اگر کوئی شخص اس حالت میں مرجائے کہ اس کے ذمہ قضا نمازیں ہوں تو ہر نماز کا فدیہ صدقہ فطر کی مقدار ادا کیا جائے، صدقہ فطر کی

==☆ میت کے ذمے کچھ نمازیں اور روزے ہوں، اس کا کفارہ کس طرح ادا کیا جائے:

سوال: اگر شخصے بمیر دو بردے روزہ رمضان ووقتیہ کہ باقی است، کفارہ پچہ طور دادہ شود؟ (ترجمہ) اگر کوئی شخص مرجائے اور اس پر رمضان کے روزے اور نماز پنج وقتہ باقی ہو تو اس کا کفارہ کس طرح ادا کیا جائے؟

الجواب

فدیہ نماز و روزہ از جانب میت از مال دے اگر وصیت کردہ بمیر دادا کردن واجب است از ثلث مال ورنہ مستحب و عوض ہر نماز و ہر روزہ نصف صاع گندم مثل فطرہ است۔ واللہ اعلم (ترجمہ) نماز روزے کا فدیہ میت کی جانب سے اس کے مال میں سے ادا کرنا واجب ہے جب کہ وہ وصیت کر گیا ہو ورنہ مستحب ہے اور ہر ایک نماز اور ہر ایک روزے کے عوض میں نصف صاع گندم فدیہ کی مقدار مثل فطرہ ہے۔ (ولو مات وعلیہ صلوات وأوصی بالكفارة يعطى لكل صلاة نصف صاع من بر كالفطرة. (رد المحتار، کتاب الصلاة، باب قضاء الفوائت: ۷۲/۲، ط: سعید) (کفایت المفتی: ۱۸۲/۴)

(۱) رد المحتار، کتاب الصلاة، باب قضاء الفوائت، مطلب إسقاط الصلوة عن الميت: ۶۸۵/۱-۶۸۶، ظفیر

مقدار قریباً دو سیر غلہ ہے، (۱) فدیہ ادا کرنے کے دن کی قیمت کا اعتبار ہے، اس دن غلے کی جو قیمت ہو، اس کے حساب سے فدیہ ادا کیا جائے اور چوں کہ وتر ایک مستقل نماز ہے، اس لیے دن رات کی چھ نمازیں ہوتی ہیں اور قضا ہو جانے کی صورت میں ایک دن رات کی نمازوں پر چھ صدقے لازم ہیں، میت نے اگر اس کی وصیت کی ہو، تب تو تہائی مال سے یہ فدیہ ادا کرنا واجب ہے، اور اگر وصیت نہ کی ہو تو وارثوں کے ذمہ واجب نہیں، البتہ تمام وارث عاقل و بالغ ہوں اور وہ اپنی خوشی سے فدیہ ادا کر دیں تو توقع ہے کہ میت کا بوجھ اتر جائے گا۔ (۲) (آپ کے مسائل اور ان کا حل: ۶۳۶/۳)

نمازوں کا کفارہ بعد موت ہے، یا زندگی میں بھی:

سوال: ایک شخص مریض ہے، اس کی نمازیں قضا ہوئی ہیں، امید صحت کم ہے، کفارہ نماز حیات میں دیا جاوے، یا بعد وفات؟ اور کفارہ نماز کیا ہے؟ اور کفارہ نماز میں اناج دینا افضل ہے، یا نقد، یا کتب دینیہ خرید کر مدرسہ اسلامیہ میں داخل کر دی جاویں؟

الجواب

کفارہ نمازوں کا بعد وفات دینا چاہیے، زندگی میں کفارہ نمازوں کا حکم نہیں ہے اور کفارہ ایک نماز کا وزن انگریزی سے پونے دو سیر گندم ہیں۔ دن رات میں چھ نمازیں لینی چاہئیں؛ یعنی مع وتر کے۔ (۳) پس ایک دن کی نماز کا کفارہ ساڑھے دس سیر گندم ہوئے، اختیار ہے کہ خواہ گندم دیوے، یا نقد۔ نقد بہتر ہے کہ اس میں سب حوائج پوری ہو سکتی ہیں، (۴) اور اگر کتب دینیہ خرید کر دینا چاہیں تو یہ بھی درست ہے؛ لیکن پھر یہ ضروری ہوگا کہ وہ کتب طلبہ کو تقسیم کر دیں

(۱) اصل وزن ایک کیلو سات سو گرام ہے، انیس

(۲) إذا مات الرجل وعليه صلوات فائنة فأوصى بأن تعطى كفارة صلواته يعطى لكل صلاة نصف صاع من بر وللوتر نصف صاع... وفي فتاوى الحجة وإن لم يوص لورثته وتبرع بعض الورثة يجوز. (الفتاوى الهندية، باب الحادى عشر فى قضاء الفوائت: ۱۲۵/۱)

(قوله: وعليه صلوات فائنة) أى بأن كان يقدر على أدائها ولو بالإيماء فليزمه الإيماء... (قوله: نصف صاع بر) أى أو من دقيقه أو سويقه أو صاع تمر أو زبيب أو شعير أو قيمته وهى أفضل عندنا لإسراؤها بسد حاجة الفقير... (قوله وكذا حكم الوتر) لأنه فرض عملى عنده خلافاً لهما (قوله وإنما يعطى من ثلث ماله أى فلوزادت الوصية على الثلث لا يلزم الولى إخراج الزائد إلا بإجازة الورثة. (رد المحتار، مطلب فى إسقاط الصلاة عن الميت: ۵۳۲/۲-۵۳۳، مكتبة زكريا، انيس)

(۳) ولومات وعليه صلوات فائنة و أوصى بالكفارة يعطى لكل صلاة نصف صاع من بر كالفطرة وكذا حكم الوتر والصوم وإنما يعطى من ثلث ماله، إلخ... ولو فدى عن صلاته فى مرضه لا يصح بخلاف الصوم. (الدر المختار على هامش رد المحتار، باب قضاء الفوائت: ۶۸۵/۱-۶۸۶، ظفیر)

(۴) (قوله: نصف صاع من بر) أى أو من دقيقه أو سويقه أو صاع تمر أو زبيب أو شعير أو قيمته وهى أفضل عندنا لإسراعها بسد حاجة الفقير. (رد المحتار، باب قضاء الفوائت: ۶۸۶/۱، ظفیر) (مطلب فى إسقاط الصلاة عن الميت، انيس)

جاویں اور ان کی ملک کردی جاویں۔ مدارس میں جس طرح کتب وقف رہتی ہیں، اس طریق سے جائز نہیں ہے، اس میں کفارہ ادا نہ ہوگا۔ فقط واللہ تعالیٰ اعلم (فتاویٰ دارالعلوم دیوبند: ۳۶۳-۳۶۴)

کیا قضا نمازوں کا فدیہ زندگی، یا موت کے بعد دیا جاسکتا ہے:

سوال: کیا قضا نمازوں کا فدیہ دیا جاسکتا ہے؟ اس شخص کی زندگی میں، یا اس کی موت کے بعد؟

الجواب

زندگی میں تو نمازوں کا ادا کرنا فرض ہے، فدیہ دینا صحیح نہیں۔ (۱) مرنے کے بعد دینا صحیح ہے، پھر اگر وصیت کر کے مرا کہ میرے ذمہ اتنی نمازیں ہیں، ان کا فدیہ دے دیا جائے اور اس کے ترکے کی تہائی میں سے اس فدیہ کی گنجائش بھی ہو تو فدیہ دینا واجب ہے، ورنہ واجب نہیں، وارث اگر فدیہ ادا کر دیں تو امید ہے کہ قبول ہوگا۔ (۲)
(آپ کے مسائل اور ان کا حل: ۶۳۷-۶۳۸)

کفارہ نماز زندگی میں نہیں ہے:

سوال: ایک لڑکی سخت بیمار ہے، اس کے ورثا کا یہ خیال ہے کہ اس کی نماز کا کفارہ اس کی زندگی میں دے دیا جائے، اچھا ہونا ناممکن ہے، یا اس کی قیمت مکہ میں دے دیں، یا پارچہ وغیرہ غربا کو بنادیں، یا کوئی شخص حج کو جاتا ہو، اس کو بطور امانت دے دیں کہ وہاں مساکین کو دے دیں، یا کسی مسجد میں، یا کسی چاہ مسجد میں لگا دیں؟

الجواب

مریض کی نمازوں اور روزوں کا فدیہ اور کفارہ بعد مرنے کے ہی دیا جاتا ہے؛ اس لیے کہ زندگی میں تو حتی الوسع نماز ادا کرنے کا ہی حکم ہے، اگرچہ اشارہ وغیرہ سے ہو۔ الحاصل فدیہ اور کفارہ نماز روزہ کا بعد انتقال کے دینا چاہیے اور یہ بھی شرط ہے کہ میت وصیت کر جاوے۔ پس بعد انتقال کے جس قدر نمازیں اور روزے اس کے ذمہ ہوں، ان کا کفارہ اس طرح ادا کرے کہ ہر ایک نماز کے عوض پونے دو سیر گندم بوزن انگریزی، یا ان کی قیمت مساکین کو دیوے اور اسی طرح ایک روزہ کا کفارہ بھی اسی قدر ہے۔ (۳) پس وہ قیمت خواہ مساکین و یتامی اور یتامیوں کو تقسیم کرے، یا مدرسہ

(۱) وسئل حمیر الوبری وأبو یوسف بن محمد عن الشیخ الفانی هل تجب علیه الفدية عن الصلوات كما تجب علیه عن الصوم وهو حی؟ فقال: لا، كذا فی التتارخانیة. (الفتاویٰ الہندیة: ۱۲۵/۱، الباب الحادی عشر فی قضاء الفوائت، مکتبۃ زکریا دیوبند، انیس)

(۲) إذا مات الرجل وعليه صلوات فائنة فأوصى بأن تعطى كفارة صلواته يعطى لكل صلاة نصف صاع من بر وللو تر نصف صاع، ولصوم يوم نصف صاع من ثلث ماله... إلخ. (الفتاویٰ الہندیة: ۱۲۵/۱)

(۳) ولومات وعليه صلوات فائنة فأوصى بالكفارة يعطى بكل صلاة نصف صاع من بر كالفطرة وكذا حكم ==

کے طلبائے مساکین کو تقسیم کر دیوے، یا اس کا کپڑا خرید کر غربا کو تقسیم کر دیوے، یہ سب جائز ہے اور یہ بھی درست ہے کہ کسی حج کو جانے والے کو دے دے کہ مکہ معظمہ، یا مدینہ طیبہ کے مساکین کو تقسیم کر دے؛ لیکن بہتر یہ ہے کہ اپنے ہی شہر کے غربا کو دیوے اور مسجد، یا چاہ میں صرف کرنا اس کا درست نہیں ہے۔ (۱) فقط (فتاویٰ دارالعلوم: ۳۶۹/۳-۳۷۰)

میت کی طرف سے قضا نمازیں ادا کرنے کا حکم:

سوال: ایک شخص نے ایک بیٹا چھوڑ کر انتقال کیا اور دس وقت نماز قضا کیں، اب یہ بیٹا نماز پڑھ کر ادا کر سکتا ہے، یا نہیں؟

الجواب

نماز قضا کر دینے سے فرض نمازیں میت کے سر سے نہ اتریں گی، البتہ فدیہ دے دیا جاوے؛ یعنی ہر روز کی پانچ نمازوں اور ایک وتر کی بابت تین صاع فدیہ دیدیں تو امید ہے کہ قبول ہو جاوے گا اور اگر فدیہ کی میت نے وصیت کی ہو تو ثلث ترکہ میں سے جس قدر فدیہ نکل سکے، اس کا نکالنا واجب ہے۔ والسلام

کتبہ: الاحقر عبدالکریم عفی عنہ۔ الجواب صحیح: ظفر احمد عفی عنہ، ۱۵/ جمادی الثانیہ ۱۳۳۵ھ۔ (امداد الاحکام: ۲۸۲/۲)

میت کی طرف سے اس کا بیٹا نماز کا فدیہ ادا کر سکتا ہے:

سوال: میرے والد کا انتقال ۱۹۶۳ء میں کراچی میں ہوا تھا، مجھے یاد ہے کہ بیماری کے دوران ان کی کچھ نمازیں قضا ہو گئی تھیں، انہوں نے قضا نمازوں کا فدیہ ادا کرنے کا کوئی وصیت نامہ نہیں لکھا تھا، تو کیا ہم لوگ ان کے بیٹے ہونے کی حیثیت سے ان کی قضا نمازوں کا فدیہ ادا کر سکتے ہیں؟ اور اگر ادا کریں تو پھر کس حساب سے؟ یعنی ۱۹۶۳ء کے صدقہ فطر کے ریٹ سے یا ۱۹۷۸ء کے صدقہ فطر کے ریٹ سے؟ مینو اتو جروا۔

الجواب ————— باسم ملہم الصواب

آپ اپنے والد کی طرف سے فدیہ ادا کر سکتے ہیں، یومیہ چھ نمازوں کا حساب لگائیں؛ اس لیے کہ وتر کا مستقل فدیہ واجب ہے، جب فدیہ ادا کریں گے اس وقت کا نرخ لگایا جائے گا۔ فقط واللہ تعالیٰ اعلم

۲۲/ محرم ۱۳۹۹ھ (حسن الفتاویٰ: ۳/۴۵)

== التوترو الصوم وإنما يعطى من ثلث ماله. (الدر المختار) (باب قضاء الفوائت: ۱۰۱/۱، مكتبة زكريا، انيس)
 (قوله: عليه صلوات فائتة) أى بأن كان يقدر على أدائها ولو بالإيماء فيلزمه الإيصاء بها وإلا فلا يلزمه وإن قلت. (رد المحتار، باب قضاء الفوائت) (مطلب فى تعريف الإعادة: ۵۳۲/۲، مكتبة زكريا ديوبند، انيس)
 (۱) (قوله: وَلَا يُبْنَىٰ بِهَا مَسْجِدٌ وَلَا يُكْفَنُ بِهَا مَيِّتٌ) لَا بُدَّامِ التَّمْلِيكِ مِنْهُ... وَلَا يُبْنَىٰ بِهَا السَّقَايَاتُ وَلَا تُحْفَرُ بِهَا الْأَبَارُ وَلَا يُجُوزُ إِلَّا أَنْ يَقْبِضَهَا فَقِيرٌ أَوْ يَقْبِضَهَا لَهُ وَلِيُّ أَوْ وَكِيلٌ لَّانَّهَا تَمْلِكُ وَلَا بُدَّ فِيهَا مِنَ الْقَبْضِ. (الجوهرة النيرة، باب مصارف الزكاة: ۱۲۹/۱، المطبعة الخيرية القاهرة، انيس)

روزہ و نماز کے لیے وصیت اور اس کی ادائیگی:

سوال: ایک شخص کی زوجہ نے چھ ماہ کی علالت کے بعد انتقال کیا۔ زوجہ مذکورہ کی دس بارہ روز کی نمازیں بیماری میں قضا ہوئیں اور ایک ماہ رمضان کے روزے۔ مرتے وقت عورت نے شوہر سے کہا کہ میری اتنی نمازیں اور مہینہ بھر کے روزے قضا ہوئے ہیں اس کا عوض دینا۔ نمازوں کا بدل کیا دیا جاوے، مساکین کو کھانا کھلایا جاوے، یا نقد دیا جاوے اور روزوں کا عوض کیا ہونا چاہیے اور کیا اس کا خاوند روزے اس کی طرف سے رکھ سکتا ہے؟

الجواب

نمازوں اور روزوں کا فدیہ خواہ نقد دیا جاوے، یا غلہ وغیرہ درست ہے۔ ایک نماز کا فدیہ بوزن انگریزی پونے دو سیر گندم، یا اس کی قیمت ہے۔ اسی طرح ایک روزہ کا فدیہ بھی اسی قدر ہے۔ پس جملہ نمازوں کا مع وتر کے حساب کر لیں اور تیس روزوں کا حساب کر لیں، ایک دن رات کی نمازیں چھ ہوئیں۔ پس ایک دن رات کی نمازوں کا فدیہ ساڑھے دس سیر گندم، یا ان کی قیمت ہوئی۔ مساکین کو تقسیم کر دی جاوے اور تیس روزوں کا ایک من ساڑھے بارہ سیر گندم، یا ان کی قیمت ہوئی اور روزہ رکھنا اس کی طرف سے معتبر نہیں ہے، فدیہ ہی دینا چاہیے۔ (۱) فقط (فتاویٰ دارالعلوم دیوبند ۳۶۶/۳۶۷-۳۶۷)

اگر مرنے والا چھٹی ہوئی نمازوں کے فدیہ کے لیے کہہ جائے تو تہائی مال سے ادا کیا جائے:

سوال: زید مر گیا اور وصیت کی کہ میری قضا نمازوں کا فدیہ ادا کرنا، چنانچہ اکثر مواضع پنجاب میں مردہ کے ساتھ ہی ساتھ اناج وغیرہ لوگ لے جاتے ہیں، درست ہے، یا نہیں؟

الجواب

اگر زید نے کچھ مال بھی چھوڑا ہے اور وصیت کی ہے کہ میری نمازوں کا فدیہ ادا کرنا تو ادا کرنا فدیہ کا وارثوں پر لازم ہے، تہائی مال تک یہ وصیت نافذ ہوگی۔
درمختار میں ہے:

ولو مات وعليه صلوات فائتة وأوصى بالكفارة يعطى لكل صلاة نصف صاع من بر كالفطرة وكذا حكم الوتر والصوم وإنما يعطى من ثلث ماله، إلخ. (۲) (فتاویٰ دارالعلوم دیوبند ۳۶۶/۳۶۷)

- (۱) ولو مات وعليه صلوات فائتة وأوصى بالكفارة يعطى لكل صلاة نصف صاع من بر كالفطرة وكذا حكم الوتر والصوم وإنما يعطى من ثلث ماله، إلخ. (الدر المختار على هامش رد المحتار، باب قضاء الفوائت: ۶۸۵/۱، ظفیر)
- (۲) الدر المختار على هامش رد المحتار، باب قضاء الفوائت، مطلب في إسقاط الصلوة: ۶۸۵/۱-۶۸۶، ظفیر

وصیت کے بعد تہائی ترکہ سے نمازوں کا فدیہ ضروری ہے:

سوال: والدہ مرحومہ نے بوقت وفات فرمایا تھا کہ میرے زیور میں سے میری نمازوں کا فدیہ دے دینا، اس سے خاص فدیہ مراد ہے، یا جس قدر بھی ہو سکے؟ اگر فدیہ مراد ہے تو مقدار کا تعین دشوار ہے؛ کیوں کہ جو نمازیں ادا نہیں ہوئیں، ان کا کوئی حساب و شمار نہیں، یا اس کو وصیت سمجھ کر ایک ٹکٹ دے دیا جاوے اور اس کا مصرف کیا ہے؟ مسجد کے فرش و سائبان وغیرہ میں لگایا جاسکتا ہے، یا نہیں؟

الجواب

اگر متوفیہ مرحومہ نے کچھ مال چھوڑا ہے تو ان کی وصیت کے مطابق فدیہ نمازوں فوت شدہ کا ایک ٹکٹ ترکہ تک دینا ضروری ہے اور فوائت کا اندازہ اور تحقیق سے جس قدر نمازیں فوت شدہ تخمیناً معلوم ہوں، ان کا فدیہ دیا جاوے۔ فی نماز پونے دو سیر گندم، یا اس کی قیمت فدیہ میں دیوے اور مصرف اس کا فقرا ہیں، مثل زکوٰۃ و صدقات واجبہ کے۔ (۱) مسجد کی مرمت و تعمیر و ضروریات وغیرہ میں جس میں تملیک فقیر نہ ہو، دینا درست نہیں ہے۔ (۲) فقط (فتاویٰ دارالعلوم دیوبند: ۳۷۱/۳-۳۷۲)

بلا وصیت فدیہ ورثا میں سے کسی کے ذمہ لازم نہیں:

سوال: جو عورت مری ہے، اس کے شوہر، بیٹا اور والدین موجود ہیں تو اس کے مال سے کون فدیہ دینے میں افضل ہے؛ کیوں کہ شوہر کو روزہ نماز قضا ہونے کا حال معلوم ہے؟

الجواب

جو دیدے وہ اچھا ہے، بلا وصیت متوفیہ کے واجب کسی کے ذمہ نہیں ہے۔ (۳) فقط (فتاویٰ دارالعلوم دیوبند: ۳۷۳/۳-۳۷۴)

وصیت کے باوجود جب نمازوں کا کفارہ ورثہ نہ نکالیں تو کیا حکم ہے:

سوال: زید کا انتقال ہوا، ورثہ زید نے بعد انتقال ایک وصیت نامہ تحریر کردہ زید پایا۔ زید متوفی نے تحریر کیا ہے کہ

(۱) ولومات و علیہ صلوات فائتہ وأوصی بالكفارة يعطى لكل صلوة نصف صاع من بر كالفطرة وكذا حكم الوتر والصوم وإنما يعطى من ثلث ماله، إلخ. (الدر المختار علی هامش رد المحتار، باب قضاء الفوائت: ۶۸۵/۱، ظفیر) (مطلب فی إسقاط الصلاة عن الميت، انیس)

(۲) لا يصرف إلى بناء نحو مسجد ولا إلى كفن ميت. (الدر المختار علی هامش رد المحتار، كتاب الزکوٰۃ، باب المصرف: ۵۸۲/۱، ظفیر)

(۳) أولم يوص بشئ وأراد الولي التبوع إلخ وأشار بالتبوع إلى أن ذلك ليس بواجب على الولي، ونص عليه في تبیین المحارم فقال: لا يجب على الولي (رد المحتار، باب قضاء الفوائت: ۶۸۶/۱، ظفیر) (كتاب الصلاة، مطلب فی إسقاط الصلاة عن الميت: ۵۳۴/۲، مكتبة زكريا دیوبند، انیس)

چند سالوں کی نماز کی قضا اور تقریباً دو ماہ کے روزوں کی قضا مجھ پر واجب الادا ہے، میرے مرنے کے بعد میری جائیداد متروکہ سے فدیہ ادا کر دیا جائے۔ آیا ورثاء زید کے ذمہ شرعاً وصیت مذکورہ کا ادا کرنا واجب ہے، یا نہیں؟ اگر واجب ہے تو ایک نماز کا کتنا فدیہ واجب ہے اور ایک روزہ کا کس قدر؟ اور اگر ورثہ زید نے باوجود جائیداد متروکہ زید کے فدیہ ادا نہ کیا تو عند اللہ گناہگار ہوں گے، یا نہیں اور زید مواخذہ سے بری ہوگا، یا نہیں؟

الجواب

جس شخص کے ذمہ نماز، یا روزہ واجب الادا ہو اور اس کے پاس مال ہو تو اس کو مرتے وقت فدیہ کے لیے وصیت کر جانا واجب ہے اور در صورت وصیت کر دینے اور مال چھوڑ جانے کے ورثہ وصیت کے ذمہ اس وصیت کا پورا کر دینا ثلث مال میں سے واجب ہے۔

شامی میں ہے:

يعطى عنه وليه أى من له ولاية التصرف فى ماله بوصاية أو وراثه فيلزمه ذلك من الثلث إن أوصى وإلا فلا يلزم الوصى ذلك. (۱)

اور ایک نماز کا فدیہ بقدر صدقہ فطر کے ہے؛ یعنی نصف صاع گندم، یا ایک صاع شعیر، یا ان کی قیمت اور اتنا ہی ایک روزہ کا ہے؛ لیکن نماز میں ہر روز کی چھ نمازوں کا حساب لگانا چاہیے؛ کیوں کہ وتر جو واجب ہے حکم میں فرض کے ہے اور ورثہ وصیت باوجود وصیت کر جانے میت کے اور چھوڑ جانے مال کے اگر وصیت کو ثلث مال میں سے پورا نہ کریں گے تو گناہگار ہوں گے اور میت بھی مواخذہ اخروی سے بری نہ ہوگی، تا وقتیکہ اللہ تعالیٰ معاف نہ فرمادے۔ (۲)

☆ (فتاویٰ دارالعلوم دیوبند: ۳۶۷-۳۶۸)

(۱) رد المحتار، کتاب الصلاة، باب قضاء الفوائت، مطلب فی إسقاط الصلاة عن الميت: ۶۸۵، ظفیر
(۲) ولو مات وعليه صلوات فائتة وأوصى بالكفارة يعطى لكل صلاة نصف صاع من بر كالفطرة وكذا حكم الوتر والصوم وإنما يعطى من ثلث ماله. (الدر المختار) (باب قضاء الفوائت: ۱۰۱/۱، مکتبہ زکریا دیوبند، انیس)
أى يعطى عنه وليه أى من له ولاية التصرف فى ماله بوصاية أو وراثه فيلزمه ذلك من الثلث إن أوصى. (رد المحتار، باب قضاء الفوائت، مطلب فی إسقاط الصلاة عن الميت: ۵۳۲/۲، مکتبہ زکریا دیوبند، انیس)

☆ بغیر وصیت کے کوئی وارث اپنے مال سے قضا نمازوں کا فدیہ ادا کرے تو میت کے ذمہ سے نمازیں ساقط ہو جائیں گی، یا نہیں؟

سوال: میت کے بغیر وصیت اگر کوئی وارث اپنے مال سے اس کے روزے اور نمازوں کا فدیہ ادا کر دے تو کیا میت کے ذمہ سے وہ ساقط ہو جائیں گے؟

الجواب

ہاں اللہ تعالیٰ سے امید یہی ہے کہ معاف فرمادیں گے۔

۲۴ جمادی الثانی ۱۳۴۷ھ (امداد الاحکام: ۲۸۰/۲)

بغیر وصیت وارث فدیہ دے سکتا ہے، کیا فدیہ کا حکم دوسرے صدقات واجبہ کی طرح ہے:

(الجمیۃ، مورخہ ۲۸ جولائی ۱۹۳۰ء)

سوال: میت نے نماز روزہ وغیرہ کے متعلق کوئی وصیت نہ کی ہو اور کوئی وارث اپنی طرف سے اس کے روزوں کا فدیہ ادا کرے تو کیا حکم ہے؟ اور اس فدیہ کے مستحق کون لوگ ہیں؟ کیا ایسے مال کو مسجد وغیرہ میں لگایا جاسکتا ہے؟

الحواب

میت نے فدیہ نماز وغیرہ کے متعلق وصیت نہ کی ہو اور وارث اپنے طور پر اپنے مال میں سے دینا چاہے تو دے سکتا ہے، (۱) اور اس کے مستحق فقرا و مساکین ہیں۔ (۲) صدقات واجبہ کا جو حکم ہے، وہی اس کا ہے۔ (۳) محمد کفایت اللہ وغفرلہ (کفایت المفتی: ۱۸۳/۴)

بے نمازی کی طرف سے ورثہ فدیہ ادا کر دیں تو وہ بری ہوگا، یا نہیں:

سوال: زید نے چالیس سال کی عمر میں انتقال کیا اور ایک وقت کی بھی نماز ادا نہ کی اس کے ورثہ چاہتے ہیں کہ اس کی جانب سے کفارہ ادا کریں، ایسی حالت میں اگر اس کے ورثہ ادا کریں تو کیا زید بری الذمہ ہو سکتا ہے، یا نہیں؟ اور ترک فریضہ کا سوال ہوگا، یا نہ؟ بصورت بری الذمہ ہونے کے کیا یہ جواز امراء کو دلیر بناتا ہے، یا نہیں؟

الحواب

بلا وصیت میت کے اور بلا مال چھوڑنے کے ورثہ کے ذمہ ادائے کفارہ واجب نہیں ہے۔ اگر تبرعاً کفارہ اس کی نمازوں کا دیوے تو درست ہے اور بہت اچھا ہے، شاید اللہ تعالیٰ اس کے گناہوں سے درگزر فرمادے اور جو شخص چالیس برس کی عمر میں فوت ہوا، اس کے ذمہ تقریباً پچیس برس کی نمازوں کا فدیہ لازم ہے؛ کیوں کہ پندرہ برس کی عمر میں بالغ شمار ہوتا ہے۔ بہر حال بحالت موجودہ وارثوں کا فدیہ دے دینا اچھا ہے، اس میں کچھ حرج نہیں ہے، اگرچہ یہ یقین نہیں ہے کہ میت بری ہو جاوے گی؛ مگر کچھ امید برأت کی ہے اور یہ ادائے فدیہ ترک نماز پر دلیر نہیں بنا سکتا؛

(۱) إذا لم یوص بفدیة الصوم، یجوز أن یتبرع عنه ولیہ. (رد المحتار، کتاب الصلاة، باب قضاء الفوائت مطلب فی إسقاط الصلاة عن الميت: ۷۲/۲، ط: سعید)

(۲) مصرف الزکاة والعشر ... هو فقیر، إلخ. وفی الشامیة: وهو مصرف أيضاً لصدقة الفطر، والكفارة، والنذر، وغير ذلك من الصدقات الواجبة. (رد المحتار، کتاب الزکاة، باب المصروف: ۳۳۹/۲، ط: سعید)

(۳) کیوں کہ یہ وارث پر اگرچہ واجب نہیں؛ لیکن میت پر تو واجب تھا تو چوں کہ وارث میت کی طرف سے اس پر واجب حق ادا کر رہا ہے؛ اس لیے اس کا حکم بھی وہی ہوگا، جو دوسرے صدقات واجبہ کا ہے۔

کیوں کہ اول تو تارک نماز کو کیا یقین ہے کہ اس کے ورثا فدیہ ادا کریں گے، یا نہیں؟ دوسرے بصورت عدم وصیت وعدم مال کے وارثوں کے تبرع سے اور اپنی طرف سے فدیہ ادا کرنے سے برأت یقینی نہیں ہے۔ بہر حال ترک فریضہ معصیت ہے، اس کا سوال ضرور ہوگا، فدیہ ادا کیا، نہ کیا، باقی معافی اللہ کے اختیار میں ہے۔

﴿وَيَغْفِرُ مَا ذُنُوبَ ذَٰلِكَ لِمَنْ يَشَاءُ﴾ (۱) فقط (فتاویٰ دارالعلوم دیوبند: ۳۶۴-۳۶۵)

پانچ نمازوں سے زیادہ بے ہوش رہ کر فوت ہونے والے کی نمازوں کا فدیہ دینا ہوگا:

سوال: ایک شخص کا دل کا دورہ پڑا، جو کہ بعد میں جان لیوا ثابت ہوا، دل کے عارضے کے دوران درد و کرب کی کیفیت میں چند نمازیں اس سے فوت ہوئی ہیں۔ علمائے کہا کہ ان نمازوں کا مالی فدیہ ادا کر دو؛ تاکہ مرحوم آخرت کے اعتبار سے بری الذمہ ہو جائے۔ کیا ان نمازوں کا مالی فدیہ دینا ضروری ہے، جب کہ مرحوم نیم بے ہوش رہا؟

الجواب

اگر ہوش و حواس باقی تھے تو یہ نمازیں ان کے ذمے ہیں اور ان کا فدیہ ادا کیا جانا چاہیے؛ مگر چوں کہ مرحوم کی طرف سے وصیت نہیں؛ اس لیے وارثوں کے ذمے واجب نہیں اور اگر بے ہوش رہے اور یہ بے ہوشی پانچ نمازوں سے زیادہ میں رہی تو یہ نمازیں معاف ہیں۔ (۲) (آپ کے مسائل اور ان کا حل: ۳۰/۶۳)

ہر نماز و روزہ کا فدیہ پونے دو سیر گندم ہے اگر کل تعداد معلوم نہ ہو تو اندازے سے ادا کرے:

سوال (۱) اگر کوئی میت وصیت کرے کہ میرے نماز روزے کا فدیہ ادا کرنا تو اس کے لیے کیا فدیہ کل نماز و روزوں

(۱) سورة النساء: ۴۸، انیس

ولومات وعليه صلوات فائتة وأوصى بالكفارة يعطى لكل صلاة نصف صاع من برّ كالفطرة وكذا حكم الوترو الصوم وإنما يعطى من ثلث ماله. (الدر المختار) (باب قضاء الفوائت: ۱۰۱/۱، مكتبة زكريا ديوبند، انیس)

أى يعطى عنه وليه، إلخ، إن أوصى وإلا فلا يلزم الولي ذلك، إلخ، أما إذا لم يوص فتطوع بها الوارث فقد قال محمد في الزيادات: إنه يجزيه إن شاء الله تعالى فعلق الإجراء بالمشية لعدم النص. (رد المحتار، كتاب الصلاة، باب قضاء الفوائت، مطلب في إسقاط الصلوة عن الميت: ۶۸۵/۱-۶۸۶، ظفیر)

(۲) ومن أغمى عليه خمس صلوات قضى ولو أكثر لا يقضى... هذا إذا دام الإغماء ولم يفق في المدة. (الفتاوى الهندية، كتاب الصلاة، الباب الرابع عشر في صلاة المريض: ۱۳۷/۱، مكتبة زكريا، ديوبند)

عن عبيد الله بن نافع قال: أغمى على عبد الله بن عمر يوماً وليلة فأفاق فلم يقض ما فاتته واستقبل. (كذا في نصب الرأية: ۳۰۵/۱) (إعلاء السنن: ۱۹۱/۷، الجزء السابع، كتاب الصلاة، باب المغمى عليه، طبع إدارة القرآن / وأيضاً الدر المختار: ۱۰۲/۲، باب صلاة المريض)

کا ہو سکتا ہے اس حالت میں کہ وہ نماز پڑھتا رہا؛ مگر جو نمازیں اس کی اوائل عمری میں قضا ہوئیں، یا روزے جن کو وہ باوجود نیت کے ادا نہ کر سکا۔

(۲) ایک لڑکی جس کی عمر ۱۴ سال ۷ ماہ ہوئی اور دس مہینے بالغ ہوئے، ہوئے تھے، نماز پڑھتی؛ مگر کبھی پڑھی اور کبھی قضا کی؛ کیوں کہ پیشاب کا مرض تھا، جہاں جسم نجس ہوا، نہانے کی سستی میں نمازیں قضا ہوتی تھیں، اس کی دس ماہ کی نمازوں کا کیا کفارہ دیا جائے؟

(المستفتی: ۱۰۸، میر عبد الغفور صاحب، سابق جج شملہ، ۲۲ رجب ۱۳۵۲ھ، مطابق ۱۲ نومبر ۱۹۳۳ء)

الجواب

قضا شدہ نمازوں اور روزوں کا فدیہ ہر نماز کے بدلے پونے دو سیر گیہوں اور ہر روزے کے بدلے پونے دو سیر گیہوں ہوتے ہیں، اگر نمازوں اور روزوں کی صحیح تعداد یاد نہ ہو تو تخمینہ کر کے فدیہ دے دینا چاہیے۔ (۱)

(۲) دس ماہ کی نمازوں کا فدیہ اسی حساب سے لگایا جائے کہ تخمیناً جتنی نمازیں قضا ہوں ہر نماز کے بدلے پونے دو سیر گیہوں، رات دن میں مع وتروں کے چھ نمازیں ہوتی ہیں۔ (۲) چھ نمازوں؛ یعنی ایک دن کی نماز کا فدیہ ساڑھے دس سیر گیہوں ہوئے۔

محمد کفایت اللہ کان اللہ لہ (کفایت المفتی: ۱۷۸/۴)

فدیہ میں گیہوں کے علاوہ دوسرا غلہ، یا قیمت بھی ادا کرنا درست ہے:

سوال: اگر فدیہ میں گیہوں ادا نہ کیا؛ بلکہ قیمت، یا دوسرا غلہ مستحقین کو دیا گیا تو یہ فدیہ ادا ہوگا، یا نہیں؟ اور گیہوں کے علاوہ دوسرے غلہ کی کتنی مقدار ادا کی جاوے اور فدیہ کے مستحق زیادہ کون لوگ ہیں؟ اگر رقم فدیہ مدارس اسلامیہ میں طلبہ کے لیے بھیجی جاوے تو فیس منی آرڈر دیگر اخراجات فدیہ میں محسوب ہوں گے، یا نہ؟

الجواب

فدیہ میں کھانا کھلائیں، خواہ اناج وغیرہ دیں، یا اس کی قیمت تصدق کریں، سب درست ہے اور گیہوں و شعیر وغیرہ کے علاوہ جو چیزیں غیر منصوصہ ہیں، جیسے جوار وغیرہ، تو ان کو اس قدر دینا چاہیے کہ ان کی قیمت نصف صاع گندم، یا ایک صاع شعیر کی قیمت کے مساوی ہو اور صاع کا وزن انگریزی سے تین سیر چھ چٹھانک ہوتا ہے، جس کا نصف چٹھا

(۱) خاتمة: من لا یدری كمية الفوائت يعمل باکبر رأیه، فإن لم یکن له رأی یقض حتی یتیقن أنه لم یبق علیه

شیء. حاشیة الطحطاوی علی مرقی الفلاح، کتاب الصلاة، باب قضاء الفوائت، ص: ۲۶۸، ط: مصطفیٰ حلبی مصر

(۲) ولومات... وکذا حکم الوتر. (الدر المختار، کتاب الصلاة، باب قضاء الفوائت: ۷۲/۲-۷۳، ط: سعید)

نک کم پونے دوسیر ہوا، (۱) اور اس کا مصرف وہی ہے جو زکوٰۃ و صدقہ فطر کا مصرف ہے، (۲) اور زیادہ مستحق اس کے وہ لوگ ہیں، جو زیادہ حاجت مند ہیں، جیسے مقروض وغیرہ اور اگر مدرسہ میں طلباء کے واسطے بھیجا جاوے تو یہ بھی اچھا مصرف ہے؛ لیکن فیس منی آرڈر وغیرہ اس میں محسوب نہ ہوگی۔ فقط (فتاویٰ دارالعلوم: ۳۶۷-۳۶۹)

فدیہ صوم و صلوٰۃ:

سوال: کیا فرماتے ہیں علمائے دین مسئلہ ذیل میں:

ہمارے یہاں عام رواج ہے کہ سن بلوغ کے بعد کسی کا انتقال ہو جائے تو آدھا من پانچ سیر گیہوں اور ایک قرآن شریف بطور صدقہ نکالتے ہیں، متوفی خواہ امیر ہو، یا غریب فاقہ کش سب کے لیے یہی دستور رائج ہے، گیہوں کے ٹوکڑے فقیر کے سر پر چڑھا کر جنازہ کے آگے کر دیتے ہیں، بعد نماز جنازہ گیہوں کے ڈھیر کر کے دس بارہ فقیر اور ملا بیٹھ کر حیلہ کرتے ہیں، حیلہ کے وقت ملا صاحب اس طرح فرماتے ہیں: ”صوم و صلوٰۃ واجبات جو اس مردے سے قضا ہوئے ہیں، اس کی طرف سے یہ کفارہ میں نے قبول کر کے تم کو بخشا“۔ دائرے والے بھی یکے بعد دیگرے اسی طرح کہتے ہیں، پندرہ بیس مرتبہ یہ الفاظ دائرے میں دہراتے ہیں، پھر گیہوں بانٹ لیتے ہیں، ملا صاحب کا حصہ مع قرآن شریف ان کے مکان پر پہونچا دیتے ہیں۔

حیلہ میں قرآن شریف لانا لازمی ہے؛ بلکہ ضروری سمجھا جاتا ہے، بغیر قرآن شریف کے ملا صاحب حیلہ نہیں شروع کرتے اور اس حیلہ کو متوفی کے فوت شدہ صوم و صلوٰۃ وغیرہ کا نعم البدل مانتے ہیں۔ متوفی غریب ہو اور اس کی جانب سے گیہوں وغیرہ نہ نکالے جاویں تو بعد میں طعنہ تشنیع کی جاتی ہے۔ بس صورت مسئلہ کا جواب مع حوالہ کتب و عبارت فقہ مرحمت فرما کر عند اللہ ماجور ہوں و عند الناس مشکور ہوں؛ تاکہ ان بدعات سے باز آئیں۔

(۱) ہبہ میں قبضہ شرط ہے، یا اشارہ بھی کافی ہے؟ جائیداد متقوم کا حیلہ کیسا ہے؟

(۲) موافق شرع حیلہ کیا جائے تو کیا اس میں فوت شدہ صوم و صلوٰۃ کا حساب ضروری ہے؟

(۱) ایک کیلو چھ سو بانو گرام (۶۹۲)

يعطى لكل صلاة نصف صاع من برّ كالفطرة وكذا حكم الوتر والصوم. (الدر المختار) (كتاب الصلاة، باب قضاء الفوائت: ۱۰۱/۱، مكتبة زكريا ديوبند، انیس)

(قوله: نصف صاع من برّ، إلخ) أى من دقيقه أو سويقه أو صاع تمر أو زبيب أو شعير أو قيمته وهى أفضل عندنا لإسراعها بسدّ حاجة الفقير. (رد المختار، باب قضاء الفوائت، مطلب فى إسقاط الصلوة عن الميت: ۶۸۵/۱، ظفیر)

(۲) أى مصرف الزکوٰۃ والعشر. (الدر المختار) (باب مصرف: ۱۰۱/۱، مكتبة زكريا، ديوبند، انیس) وهو مصرف أيضاً لصدقة الفطرو الكفارة والنذر وغير ذلك من الصدقات الواجبة، كما فى القهستانى. (رد المختار، باب مصرف: ۷۹۲/۱، ظفیر)

- (۳) ولی میت فقیر کے سر پر ٹوکرا چڑھا کر قبرستان پہنچا دیتا ہے، وہ خود حیلہ میں نہیں بیٹھتا تو کیا یہ بہہ سمجھا جاوے گا اور حیلہ درست ہوگا؟
- (۴) دینے والے کو یہ خبر نہیں ہوتی کہ اس ڈھائی من پانچ سیر گہ ہوں اور ایک قرآن سے کتنی عبادت کا کفارہ ہوا، بصورت ہذا کفارہ صحیح ہوا کہ نہیں؟ بینوا تو جبر و افقظ والسلام

الجواب ————— حامداً ومصلیاً

مذکورہ طریقہ بدعت و ناجائز ہے، اصل بلکہ خلاف اصول شرع ہے۔ (۱) نفس ایصال ثواب بغیر التزام تاریخ و روزہ و ہیئت وغیرہ مستحسن اور باعث راحت میت ہے، خواہ کچھ قرآن کریم پڑھ کر، یا نماز روزہ عبادت کر کے، یا غربا مساکین کو نقد غلہ، کپڑا وغیرہ دے کر، یا مسجد، مدرسہ، کنواں وغیرہ بنا کر ہو، (۲) اور طریقہ مذکورہ میں چند خرابیاں ہیں:

(اول) یہ کہ اس کو لازم اور ضروری سمجھا جاتا ہے، حتیٰ کہ اگر اس کو کوئی ترک کرے تو اس پر طعن تشنیع کی جاتی ہے، حالاں کہ جس شے کا استحباب شریعت سے ثابت ہو، اس پر بھی اصرار کرنا ممنوع ہے، اصرار سے وہ شے ممنوع ہو جاتی ہے، چپ جائے کہ بدعت پر اصرار کرنا۔

”الإصرار علی المندوب یبلغه إلی حد الکراهة“۔ (۳)

”من أصر علی أمر مندوب، وجعله عزمًا، ولم يعمل بالرخصه، فقد أصاب منه الشیطان من الإضلال، فکیف من أصر علی بدعة أو منکر، آه“۔ (السعاية) (۴)

(دوم) یہ کہ اس میں قرآن شریف کا ہونا بھی لازم سمجھا جاتا ہے، حالاں کہ نفس غلہ کا ثواب پہنچانا شرعاً قرآن شریف کے ساتھ ہونے پر موقوف نہیں؛ بلکہ بغیر قرآن شریف ساتھ ہوئے بھی پہنچ جاتا ہے، یہ ایک حکم شرعی کی تغیر ہے۔

(سوم) یہ کہ یہ حیلہ بغیر ترکہ کے تقسیم کئے ہوتا ہے، حالاں کہ بسا اوقات بعض ورثہ نابالغ ہوتے ہیں، نابالغ کا حصہ صرف کرنا ہرگز جائز نہیں، اگر وہ اجازت دے تو اجازت بھی معتبر نہیں۔ (۵)

(۱) ”حیلہ اسقاط مفلس کے واسطے علمائے وضع کیا تھا، اب یہ حیلہ تحصیل چند فلوس کا ملاؤں کے واسطے مقرر ہو گیا ہے، حق تعالیٰ نیت سے واقف ہے، وہاں حیلہ کارگر نہیں، مفلس کے واسطے بشرط صحت نیت ورثہ کے کیا عجب ہے کہ مفید ہو، ورنہ لغو اور حیلہ تحصیل دنیا دنیہ کا ہے“۔ (فتاویٰ رشیدیہ، کتاب البدعات، ص: ۱۴۰، ادارہ اسلامیات لاہور)

(۲) والأصل فیہ أن الإنسان له أن یجعل ثواب عمله لغیرہ صلاة أو صوماً أو صدقة أو قراءة قرآن أو ذکرًا أو طوافًا أو حجا أو عمرة أو غیر ذلک عند أصحابنا للکتاب والسنة. (البحر الرائق، باب الحج عن الغیر: ۱۰۵/۳، رشیدیہ)

(۳) السعاية، باب صفة الصلاة، قبیل فصل فی القراءة: ۲۶۵/۲، سہیل اکادمی لاہور

(۴) السعاية، المصدر السابق: ۲۶۳/۲، سہیل اکادمی لاہور

(۵) ”ولا (أی لاتصح الوصیة) لوارثه وقاتله مباشرة... إلا بإجازة ورثته... وهم كبار عقلاء، فلم تجز إجازة صغیر“۔ (الدر المختار، کتاب الوصایا: ۶/۶۵۶، سعید)

(چہارم) اس میں قبضہ نہیں ہوتا ہے، حالاں کہ صدقہ کے لیے قبضہ شرط ہے۔ (۱)

(پنجم) غلے کی یہ مقدار بھی شرعاً متعین نہیں۔

(ششم) یہ مقدار کافی و لازم سمجھی جاتی ہے، حالاں کہ بعض اوقات صوم، صلوٰۃ میت کے ذمے کچھ بھی نہیں ہوتا اور بعض اوقات اتنی مقدار ہوتی ہے کہ حساب کے اعتبار سے یہ غلہ ناکافی ہوتا ہے؛ کیوں کہ ہر نماز کے عوض ایک صدقہ الفطر کی مقدار غلہ واجب ہوتا ہے اور یہی مقدار ہر روزے کے عوض میں ہے۔ (۲)

(ہفتم) عام طور پر یہ حیلہ ریاکاری اور فخر کے لیے کیا جاتا ہے؛ اسی لیے حساب نہیں کیا جاتا ہے؛ بلکہ مقدار مقررہ اور قرآن کریم کے دینے پر اکتفا کیا جاتا ہے اور اسی کو ضروری سمجھا جاتا ہے، خواہ میت کے ذمہ صوم و صلوٰۃ کچھ فوت شدہ باقی ہو، یا نہ ہو، نیز اگر ہو تو کم ہو، یا زیادہ ہو، قرآن شریف کو خدا جانے کس قدر کفارہ سمجھتے ہیں، حالاں کہ اس میں قیمت کا اعتبار ہوتا ہے۔

”وفی البزازیة: ويكره... نقل الطعام إلى القبر في المواسم، واتخاذ الدعوة لقراءة القرآن، وجمع الصلحاء، والقراءة للختم... وأطال في ذلك في المعراج، وقال: وهذه الأفعال كلها للسمة والرياء، فيحترز عنها؛ لأنهم لا يريدون بها وجه الله تعالى... ولا سيما إذا كان في الورثة صغار أو غالب، آه“۔ (ردالمحتار) (۳)

فيحترز تقسيم کردن نقد غله وغيره بعد ميت أترکه آن بمحتاجان به نیت ثواب جائز است، بشرطیکہ وارثانش کبار باشند وراضی باشند بدادن، و اگر ورثه ميت صغار اند، بدون تقسيم ترك تصدق جائز نیست وبدون این چیزها همراه جنازه رسم جاهلیت است، از شرع شریف ثابت نیست، و چیزے کہ نظیرش در اصل شرع یافتہ نمی شود کردن ان چیز مکروه است یا حرام، أما دادن تصدق بفقراء و مساکین برائے ثواب ميت بے آنکہ همراه جنازه برند، جائز است، زیرا کہ برائے ثواب ميت چیزیکہ بمحتاجان میدهند، مستحب آنست کہ بے روی و ریاوبے تعیین وقت و روز باشد إلا بدعت می گردد، و درین صورت

(۱) ”لا يمنع تمامها کرهن و صدقة؛ لأن القبض شرط تمامها“۔ (الدر المختار، کتاب الہیة: ۶۹۱/۵، سعید)

(۲) ”ولو مات وعليه صلوات فائتة، وأوصى بالكفارة، يعطى لكل صلاة نصف صاع من بر كالفطرة وكذا حكم الوتر، والصوم، وإنما يعطى من ثلث ماله“۔ (الدر المختار، باب قضاء الفوائت، عند مطلب في إسقاط الصلاة عن الميت: ۷۲۲-۷۳، سعید)

(۳) ردالمحتار، کتاب الصلاة، باب صلاة الجنازة، مطلب في كراهة الضيافة من أهل الميت: ۲۴۰-۲۴۱

دادن ایشان خالی از کراہت نخواهد شد۔ واللہ یهدی من یشاء إلی صراط مستقیم۔ (رسائل أربعین، ص: ۵۱، ۵۰، مطبوعہ در مطبع محمدی ماہ صفر ۱۱۶۱ھ)

کفارہ محصوم و صلوة میت کا مشروع طریقہ یہ ہے کہ اگر اس نے مرنے سے پہلے وصیت کی تو ایک ثلث ترکے میں ہر نماز کے عوض ایک صدقۃ الفطر کی مقدار غلہ، یا اس کی قیمت کسی فقیر کو دے دی جائے، اسی طرح ہر روزہ کے عوض، اور وتر بھی شرعاً مستقل نماز ہے۔ اگر ایک ثلث ترکے میں سے پورا ہو جائے، تب تو خیر، ورنہ سب ورثہ کی اجازت سے بشرطیکہ وہ بالغ ہوں، ایک ثلث سے زائد سے بھی وصیت کو پورا کیا جاسکتا ہے، بغیر وصیت صدقہ دینا جائز نہیں؛ تاہم اگر بالغ ورثہ اپنے حصہ میں سے دے دیں، تب بھی درست ہے اور نابالغ کا حصہ صدقہ کرنا جائز نہیں۔ (۱) فقط واللہ سبحانہ تعالیٰ اعلم

حررہ العبد محمود غنی عنہ، مدرسہ مظاہر علوم سہارنپور، ۱۳۶۰ھ/۱۱۲۱ھ۔ الجواب صحیح: سعید احمد غفرلہ، مفتی مدرسہ مظاہر علوم سہارنپور، صحیح: عبداللطیف ۱۳۶۰ھ/۱۲۱۸ھ (فتاویٰ محمودیہ: ۳۹۸/۷-۴۰۱)

صوم و صلوة کا فدیہ، اس کی مقدار اور اس کا مستحق:

سوال (۱) ایک شخص کا انتقال ہوا، جس کی چند نمازیں ایسی حالت میں قضا ہوئیں کہ اس کو ہوش تھا؛ مگر طاعت اتنی نہ تھی کہ اشارہ ہی سے نماز پڑھتا، ایسی صورت میں ان نمازوں کا فدیہ ادا کرنا ضروری ہے، یا نہیں؟ اگر ضروری ہو تو کس طرح ادا کرے اور فی نماز کس مقدار میں؟

(۲) مندرجہ بالا شخص کے رمضان کے کچھ روزے بھی قضا ہو گئے ہیں، جس کے بعد بیماری نے اس کو اتنی مہلت نہ دی کہ قضا ادا کر سکے، ان کا فدیہ کس طرح اور فی روزہ کس مقدار سے ادا کرے؟

(۳) ایک نماز کا فدیہ ایک ہی آدمی کو دے، یا کئی آدمیوں کو بھی دے سکتا ہے، اسی طرح کئی نمازوں، یا کئی روزوں کا فدیہ چند مساکین کو دے، یا ایک ہی مسکین کو دے سکتا ہے اور گھروں وغیرہ کی قیمت بھی ادا کر سکتا ہے، یا نہیں؟

(۴) اس فدیہ کے مستحق کون ہیں؟ مسجد کی مرمت میں خرچ کرنا، یا کھانا پکا کر طلبہ کو کھلانا، یا کپڑے بنا کر طلبہ کو پہنانا جائز ہے، یا محض فقیروں کو دینا چاہیے؟

(۵) اگر کسی میت کے ورثہ غریب و مفلس ہوں اور وہ میت کی فوت کردہ نمازوں کا فدیہ ادا نہ کر سکتے ہوں تو میت کی برأت کی اور کیا صورت ہو سکتی ہے۔ فقط

(عبدالکریم سوداگر، زیر جامع مسجد، معرفت حافظ عبداللہ صاحب، مدرس درجہ قرآن شریف جامع مسجد سہانپور)

(۱) ”ولا (أی) لاتصح الوصیة) لوارثه وفاتله مباشرة ... إلا بإجازة ورثته ... وهم كبار عقلاء، فلم تجز إجازة صغیر.“ (الدر المختار، کتاب الوصایا: ۶/۶۵۶، سعید)

الجواب ————— حامداً ومصلیاً

(۱) اگر ایسی حالت میں نمازیں قضا ہوئیں کہ مریض میں سر سے اشارہ کرنے کی بھی طاقت نہیں تھی اور مرض سے صحت نہیں پائی؛ بلکہ اسی حالت میں انتقال ہو گیا تو اس پر ان نمازوں کی قضا فرض نہیں، نہ اس کی طرف سے ان نمازوں کا فدیہ دینا ضروری ہے۔

وإن تعذر الایماء برأسه، وكثرت الفوائت بأن زادت على يوم وليلة، سقط القضاء عنه وإن كان يفهم، في ظاهر الرواية، وعليه الفتوى“ (۱)
قال الشامي: ”فلومات ولم يقدر على الصلاة، لم يلزمه القضاء، حتى لا يلزمه الایماء بها“۔ (رد المحتار: ۵۱۰/۱) (۲)

(۲) ایسی حالت میں روزہ کی قضا بھی ضروری نہیں، لہذا فدیہ بھی ضروری نہیں۔
”ولا قضا على المريض والمسافر إذا ماتا قبل الصحة أو الإقامة“۔ (۳)
ایک روزہ کا فدیہ نصف صاع گہوں ہے فطرہ کی طرح، اسی طرح ہر نماز کا فدیہ نصف صاع ہے اور تر مستقل نماز کے حکم میں ہے۔

”يعطى لكل صلاة نصف صاع من بر كالفطرة، وكذا حكم الوتر والصوم“۔ (۴)
(۳) ایک نماز کا فدیہ ایک ہی کو دیا جائے، کئی کو نہ دیا جائے۔
”ولو أدى للفقير أقل من نصف صاع، لم يجز“۔ (الدر المختار: ۷۶۸/۱) (۵)
البتہ کئی نمازوں کا فدیہ ایک کو دینا جائز ہے۔
”ولو أعطاه الكل جاز“۔ (۶)
اسی طرح کئی روزوں کا فدیہ بھی ایک کو دینا جائز ہے۔
ويجوز إعطاء فدية صلوات وصيام أيام ونحوها لواحد من الفقراء جملة. (مراقی الفلاح: ۲۵۵) (۷)

(۱) الدر المختار، کتاب الصلاة، باب صلاة المريض: ۱۰۴/۱، مکتبۃ زکریا، دیوبند، انیس

(۲) الدر المختار مع رد المحتار، باب صلاة المريض: ۹۹/۲، سعید

(۳) البحر الرائق، کتاب الصوم، فصل فی العوارض: ۴۹۵/۲، رشیدیہ

(۴) الدر المختار، کتاب الصلاة، باب قضاء الفوائت: ۷۲/۲، سعید

(۵) الدر المختار، کتاب الصلاة، باب قضاء الفوائت: ۷۲/۲، سعید

(۶) الدر المختار، باب قضاء الفوائت: ۷۴/۲، سعید

(۷) مراقی الفلاح شرح نور الإيضاح، کتاب الصلاة فصل فی إسقاط الصلاة والصوم، ص: ۴۳۹، قدیمی

اور ایک روزہ کا فدیہ کئی کو دینا جائز نہیں۔ گیہوں وغیرہ کی قیمت دینا بھی جائز ہے؛ بلکہ بہتر ہے۔
 قال الشامی: تحت قول الدر: ”(نصف صاع من بر): أى أو من دقيقه أو سويقه أو صاع تمر أو
 زبيب أو شعير أو قيمته، وهى أفضل عندنا لإسراعها بسد حاجة الفقير“۔ (۱)
 (۴) غریب، مسکین لوگ اس فدیہ کے مصرف ہیں، مسجد کی مرمت میں اس کو صرف کرنا جائز نہیں۔ (۲) کھانا
 پکا کر غریب طلبہ کو بطور تملیک دے دینا جائز ہے، اسی طرح کپڑے بنا کر دینا بھی جائز ہے، بشرطیکہ طلبہ مستحق ہوں،
 مالدار نہ ہوں، (۳) فقیروں کو دینا بھی جائز ہے۔ (۴)

(۵) اگر ورثہ میت کے ساتھ احسان کا معاملہ کرنا چاہیں تو نصف صاع کسی فقیر کو دے دیں اور قبضہ کرادیں، اس
 کے بعد وہ فقیر نصف صاع بطور ہبہ اس کو دیدے اور ورثہ اس پر قبضہ کر لیں، اسی طرح لیتے دیتے رہیں؛ مگر قبضہ ضرور
 ہوتا رہے، ہر مرتبہ میں ایک نماز کا فدیہ ادا ہوتا رہے گا، جب حساب لگا کر دیکھ لیں کہ پوری نمازوں کا فدیہ ہو گیا تو نصف
 صاع اگر فقیر کو دینا تھا، تب تو اسی کو دے دیں، اگر کسی سے قرض لیا تھا، اس کو واپس کر دیں، ان شاء اللہ امید ہے کہ میت
 کی برأت ہو جاوے گی اور ورثہ کا یہ معاملہ بطور احسان و تبرع ہوگا؛ کیوں کہ ان پر مفلس ہونے کی حالت میں ایسا
 کرنا واجب نہیں اور صورت مسئلہ میں تو میت سب کے نزدیک بالکل بری ہے؛ کیوں کہ نماز قضا کرنے کا اسے موقع
 ہی نہیں ملا۔ (ہکذا فی کتب الفقہ، نحو مراقی الفلاح، ص: ۲۵۴/۷۶۷) (۵) فقط واللہ سبحانہ تعالیٰ اعلم

حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۱۰/۷/۱۳۵۲ھ

الجواب صحیح: عبد اللطیف ناظم مدرسہ مظاہر علوم سہارنپور، ۱۲/۷/۱۳۵۲ھ۔ (فتاویٰ محمودیہ: ۳۹۴-۳۹۷)

(۱) رد المحتار، باب قضاء الفوائت: ۷۳/۲، سعید (مطلب فی إسقاط الصلاة عن الميت: ۵۳۳/۲، مکتبۃ زکریا، انیس
 (۲) ”ویشترط أن يكون الصرف (تمليکاً) لا إباحة كما مر (لا) يصرف (إلى بناء) نحو (مسجد) ولا إلى (كفن ميت
 وقضاء دينه)۔ (الدر المختار، کتاب الزکاة، باب المصروف: ۴۲۴/۲، سعید)
 (۳) ”فلو أطعم يتيمًا ناويا الزكاة، لا يجزيه، إلا إذا دفع إليه المطعوم، كما لو كساه بشرط أن يعقل القبض“۔ (الدر
 المختار، کتاب الزکاة: ۲۵۷/۲، سعید)

(۴) مصرف الزکاة والعشر هو فقير، وهو من له أدنى شيء: أى دون نصاب... (ومسكين من لاشئ له) على المذهب
 ... وصدقة الفطر كالزكاة فى المصارف. (الدر المختار، کتاب الزکاة، باب المصروف: ۳۶۹/۲، ۳۳۹، سعید)
 (۵) وإن لم يف ما أوصى به الميت (عما عليه) أو لم يكف ثلث ماله أو لم يوص بشئ، وأراد أحد التبرع بقليل
 لا يكفي، فحيلته لإبراء ذمه الميت عن جميع ما عليه أن (يدفع ذلك المقدار اليسير بعد تقديره لشيء من صيام، أو صلاة
 أو نحوه ويعطيه) (للفقير) (بقصد إسقاط ما يرد عن الميت) (قيسقط عن الميت بقدره، ثم بعد قبضه) (بهبه الفقير للولى)
 أو للأجنبي (ويقبضه) لتتم الهبة وتملك (ثم يدفعه) الموهوب له (للفقير) بجهة الإسقاط متبرعاً به عن الميت (فيسقط)
 عن الميت بقدره، ثم يهبه الفقير للولى) أو للأجنبي (ويقبضه ثم يدفعه الولي للفقير) متبرعاً عن الميت، ==

فدیہ نماز کی تفصیل:

سوال: ایک شخص کی وفات ہوئی اور اس کے ورثا کو یہ معلوم ہے کہ اس کی اتنے دن کی نماز قضا ہوئی ہے تو اس کا کفارہ کس طرح ادا کیا جائے؟ کیا اتنے دن کا کھانا ایک آدمی کو اتنے دن میں دیا جاسکتا ہے، یا اتنے آدمیوں کو ایک ساتھ کھانا کھلانا چاہیے اور ایک دن میں کتنے وقت شمار ہوں گے؟

الجواب _____ حامداً ومصلیاً

اگر اس نے وصیت نہیں کی تو ورثہ کے ذمہ اس کا کفارہ ادا کرنا واجب نہیں؛ تاہم اگر بالغ ورثہ اپنے مال سے۔ خواہ وہ مال ان کو اسی میت سے بصورت ترکہ ملا ہو، فدیہ ادا کرنا چاہیں تو ہر نماز کے عوض ایک صدقۃ الفطر کی مقدار فقیر کو دے دیں اور ترکہ مستقل نماز شمار کریں؛ یعنی ہر دن رات میں چھ نمازوں کا فدیہ دیں، یہ بھی جائز ہے کہ ایک فقیر کو چند نمازوں کا فدیہ دے دیں، ایک دن میں دیں، یا چند ایام میں، ایک شخص کو دیں، یا متعدد کو، ہر طرح درست ہے۔ (۱) فقط واللہ سبحانہ تعالیٰ اعلم

حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۱۰/۲/۱۳۶۸ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۱۱/۲/۱۳۶۸ھ۔ (فتاویٰ محمودیہ: ۷/۳۸۸)

فدیہ میں غلہ، یا اس کی قیمت دینا اور کھانا کھلانا بھی جائز ہے؛ مگر مالداروں کو دینا جائز نہیں:

سوال: ایک شخص اس جہان کو چھوڑ گیا، دیر تک بیمار رہا، نمازی اور نماز کا پورا پابند تھا لیکن مرض کی تکلیف میں اس نے نماز چھوڑ دی، قیام و رکوع و سجود تو اپنی جگہ، اشارہ سے بھی نمازیں ادا نہ کیں، صرف اس بھروسہ میں کہ اللہ تعالیٰ بقا کی ارزانی فرمائیں تو پھر قیام و رکوع و ارکان کے ساتھ قضا کی جائیں، اسی حالت میں انتقال ہو گیا، توجہ دلانے پر مروجہ حوم کے ایک فرزند نے نماز کے فدیہ میں جو انانج بننا تھا، اپنے زر سے خرید کر رکھ دیا ہے۔

(۱) دریافت طلب امر یہ ہے کہ آیا اس انانج کا بصورت انانج ہی تقسیم کرنا ضروری ہے، یا اس کو فروخت کر کے اس کی فقہ و حدیث کی کتابیں خرید کر طلبہ کو دی جاسکتی ہیں، یا طلبہ کی اور ضروریات پوری کی جاسکتی ہیں، یا نہیں؟

== وہكذا يفعل مراراً (حتیٰ یسقط ما كان) یظنه (علی المیت من صلاة وصیام، ونحوهما مما ذكرناه من الواجبات، وهذا هو المخلص فی ذلك إن شاء الله یمنه وكرمه“). (مراقی الفلاح شرح نور الإيضاح، كتاب الصلاة، فصل فی إسقاط الصلاة والصوم، ص: ۴۳۹، قدیمی)

”ولو لم یتترك مالا یتقرر ض وارثه نصف صاع مثلاً ویدفعه لفقیر، ثم یدفعه الفقیر للوارث، ثم وثم حتی یتیم“۔ (الدر المختار، كتاب الصلاة، باب قضاء الفوائت: ۷۲/۲، سعید)

(۱) ”ولو مات وعليه صلوات فائتة وأوصی بالكفارة یعطى لكل صلاة نصف صاع من برک الفطرة وكذا حکم الوتر والصوم وإنما یعطى من ثلث ماله... ولو أدى للفقیر أقل من نصف صاع لم یجز، ولو أعطاه الكل، جاز“۔ (تنویر الأبصار مع الدر المختار، كتاب الصلاة، باب قضاء الفوائت: ۷۲/۲-۷۴، سعید)

(۲) ایک تبلیغی مذہبی جلسہ میں جو لوگ وعظ سننے آئے ہوں، ان کو یہ اناج پکا کر دو وقتہ کھلا دیا جائے تو جائز ہے، یا نہ؟ اور اس طعام سے نمازوں کا کفارہ یا فدیہ ادا ہو جائے گا، یہ نہ کہ اس کی مقبولیت کی امید ہو؟
(المستفتی: ۲۶۰۳، غلام محمد صاحب (ملتان) ۹ ربیع الثانی ۱۳۵۹ھ، مطابق ۱۸ مئی ۱۹۴۰ء)

الجواب

ضروری نہیں کہ قضا شدہ نمازوں اور روزوں کا فدیہ بصورت غلہ ہی ادا کیا جائے؛ بلکہ اس کی قیمت بھی بصورت نقد ادا کی جاسکتی ہے۔ (۱) اسی طرح اس قیمت کی کوئی اور چیز مثلاً کپڑا کتاب بھی دی جاسکتی ہے؛ مگر یہ ضروری ہے کہ فدیہ کی رقم، یا جس فقیر، یعنی محتاج کو تملیک کے طور پر دی جائے، فدیہ کی رقم خرچ کر کے وعظ سننے کے لیے آنے والوں کو (جن میں امیر اور فقیر سب ہی ہوں گے) کھانا کھلا دینا درست نہیں؛ کیوں کہ اس میں تملیک نہیں ہوئی۔ (۲)
محمد کفایت اللہ کان اللہ لدہ دہلی (کفایت المفتی: ۱۸۱/۳-۱۸۲)

نماز کا فدیہ شیعہ کو دینا:

سوال: زید اپنے بہنوئی اور بہن کو اپنی زوجہ کی نمازوں کا فدیہ (جس کا انتقال ہو چکا ہے) دے سکتا ہے، یا نہیں؟ جب کہ انہوں نے شیعہ مذہب اختیار کر لیا ہے۔

الجواب _____ حامداً ومصلیاً

ان کو نہیں دینا چاہیے۔ (۳) فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۱۰/۹/۱۳۸۸ھ
الجواب صحیح: بندہ نظام الدین عفی عنہ، دارالعلوم دیوبند، ۱۰/۲۰/۱۳۸۸ھ۔ (فتاویٰ محمودیہ: ۴۰۱/۷-۴۰۲)

- (۱) قوله: نصف صاع من برأى أو من دقيقه أو سويقه، أو صاع تمر، أو زبيب أو شعير، أو قيمته، وهي أفضل عندنا، لا سراعها يسد حاجة الفقير، إمداد. (رد المحتار، باب قضاء الفوت، مطلب في إسقاط الصلاة عن الميت: ۷۲/۲-۷۳، ط: سعيد)
- (۲) حضرت مفتی صاحب نے عدم جواز کی وجہ عدم تملیک قرار دی ہے، جب کہ مشہور قول کے مطابق فدیہ میں تملیک ضروری نہیں، البتہ ایک قول کے مطابق تملیک ضروری ہے۔ ”وہل تکفی الإباحة في الفدية، قولان: المشهور نعم (رد المحتار، کتاب الصوم فصل في العوارض المبيحة لعدم الصوم: ۴۲۷/۲، ط: سعيد) بلکہ عدم جواز کی صحیح وجہ امیروں کو کھانا ہے؛ کیوں کہ فدیہ کے مستحق صرف غریب اور محتاج لوگ ہیں، امیروں کو دینا جائز نہیں۔ مصرف الزكاة والعشر هو فقير. (الدر المختار) (وفي الشامية): وهو مصرف أيضاً لصدقة الفطر، والكفارة والنذر وغير ذلك من الصدقات الواجبة. (رد المحتار، کتاب الزكاة، باب المصروف: ۳۳۹/۲، ط: سعيد)
- (۳) وبهذا يظهر أن الرافضی إن كان ممن يعتقد الألوهية في علي رضي الله عنه أو أن جبرئيل عليه السلام غلط في الوحى أو كان ينكر صحبة الصديق رضي الله عنه أو يقذف السيدة الصديقة رضي الله عنها فهو كافر لمخالفته القواعد المعلومة من الدين بالضرورة. (رد المحتار، کتاب النكاح، فصل في المحرمات: ۳۹۸/۲، ظفیر)

کیا سال بھر کی نماز کا کفارہ صرف ایک نسخہ قرآن ہو سکتا ہے:

سوال: کسی شخص کی سال بھر کی نماز فوت ہوگئی، وقت موت اس نے کہا کہ میری سال بھر کی نمازوں کا کفارہ کے بدلہ ایک قرآن شریف دے دینا؛ کیوں کہ میرے میں اتنی طاقت نہیں، جو تمام نمازوں کا کفارہ ادا کر دوں۔ کیا از روئے شرع یہ قرآن شریف اس کی سال بھر کی قضا شدہ نمازوں کا کفارہ ہو جائے گا؟

الجواب

ایک قرآن شریف سے تمام نمازوں کا کفارہ ادا نہ ہوگا؛ بلکہ ایک دن کی نمازوں کا کفارہ ساڑھے دس سیر گندم بوزن انگریزی، یا اس کی قیمت ہے، جو کہ قریب ڈیڑھ روپیہ کے ہوتی ہے اور ایک ماہ کی نمازوں کا کفارہ (۴۵ روپے) ہوتا ہے اور بارہ ماہ کا اس سے اندازہ کر لیا جاوے (۵۴۰ روپے)، پس اگر اس شخص کے ترکہ کے ایک ٹکٹ میں اس کی گنجائش ہے تو پورا کفارہ نمازوں کا دینا چاہیے۔ (۱)

قیمت کا جو حساب درج ہے، وہ ۱۳۴۴ھ کا ہے۔ ہمارے اس زمانہ ۱۳۸۱ھ میں قیمت میں پہلے سے بڑا فرق ہو جائے گا؛ اس لیے کہ آج ساڑھے دس سیر گیہوں کی قیمت کم از کم چار روپے ہوگی۔ بہر حال گیہوں کا حساب تو وہی رہے گا، جو درج ہے؛ لیکن قیمت کا اندازہ دینے کے وقت لگایا جائے گا، خواہ کم ہو، خواہ زیادہ۔ فقط (فتاویٰ دارالعلوم دیوبند: ۴۳۹-۴۴۰)

صوم و صلوٰۃ کا کفارہ تعمیر مسجد پر صرف کرنا:

سوال: صوم و صلوٰۃ کے کفارہ کو مسجد کی تعمیر، سڑک اور پل کی تیاری میں صرف کرنا جائز ہے، یا نہیں؟ جب کہ کسی کی تملیک نہ ہو؟

الجواب

ابوالمکارم کی تحریر سے جواز معلوم ہوتا ہے اور صاحب برہان کی تحریر سے عدم جواز۔ امام شافعیؒ کے نزدیک تمام صدقات اور کفاروں میں غریب کی تملک شرط ہے۔

ابوالمکارم لکھتے ہیں:

أجاز له إباحة في الكفارات كلها والضابطة أن كل ماورد بلفظ الإيتاء والأداء شرط فيه التملیک وما ورد بلفظ الإطعام يشترط فيه الإباحة وعند الشافعی يشترط التملیک في الكل، انتهى

(۱) ولومات وعلیه صلوات فائتة وأوصی بالكفارة يعطى لكل صلاة نصف صاع من برك الفطرة وكذا حكم الوتر والصوم وإنما يعطى من ثلث ماله. (الدر المختار علی هامش رد المحتار، باب قضاء الفوائت: ۶۸۵/۱-۶۸۶، ظفیر)

اور صاحب برہان ﴿إنما الصدقات للفقراء﴾ کی شرح میں لکھتے ہیں:
 إنما لخصر فيقتفى قصر جنس الصدقات على الأصناف المعدودة واختصاصها بهم كأنه
 قيل إنما هي لهم لا لغيرهم، انتهى
 تفسیر احمدی میں ہے:

هذه الآية في بيان مصارف الزكاة؛ لأن المراد من الصدقات المفروضة منها وهي الزكاة وقد
 جعلها الله في الآية ثمانية مذكورة مع الترتيب وحصر فيها بكلمة إنما، انتهى.
 (مجموعہ فتاویٰ مولانا عبدالحی اردو: ۲۴۳، ۲۴۵)

نماز، روزہ کا فدیہ ادا کرنا افضل ہے، یا حج بدل کرنا:

سوال: کیا فرماتے ہیں علماء دین و مفتیان شرع متین مسئلہ ذیل میں کہ زید کے ماں باپ، روزہ نماز کے پابند نہ
 تھے، لا پرواہی سے نماز نہ پڑھتے تھے، اللہ جل شانہ نے زید کو مالی وسعت بخشی ہے، ان کا ارادہ ہے کہ وہ اپنے والدین
 کی طرف سے اس سال حج کراویں، حالاں کہ ان کے والدین پر حج فرض نہ تھا، سوال یہ ہے کہ زید کے لیے والدین کے
 نماز، روزہ کا فدیہ ادا کرنا والدین کے لیے زیادہ مفید ہوگا، یا حج کرنے میں زیادہ ثواب ہوگا؟ بیٹو! تو جروا۔

الجواب ————— حامداً ومصليناً

قاعدہ عقلیہ بھی ہے اور شرعیہ بھی کہ جلب منفعت پر دفع مضرت مقدم ہے اور ظاہر ہے کہ ترک فرائض علی الخصوص
 ترک صلوٰۃ پر بے حد تشدید و وعید بالعذاب وارد ہے اور قدر مشترک متواتر المعنی ہے، لہذا اداء فدیہ کے ذریعہ انقضاء من
 العذاب والدین کے حق میں از بس مفید و رائج ہے۔

ناکارہ نے اپنی بضاعت کے مطابق کتب فقہ کا کافی تتبع کیا، اس کے باوجود کوئی جزئیہ صراحۃً نہیں مل سکا، البتہ فقہ
 کی مجموعی عبارات سے فدیہ ہی کا ادا کرنا چند وجوہ رائج معلوم ہوتا ہے۔

(۱) فدیہ ادا کرنے کے بعد مطالبہ میت سے ساقط ہو جاتا ہے، البتہ تاخیر کا گناہ باقی رہتا ہے، بخلاف حج کے
 کہ اس سے سقوط مطالبہ کی تصریح نہیں ملتی۔

وإن لم يوص وتبرع وصيه به جاز، الخ. (الدرمختار مع تنوير الأبصار: ۱۶۱/۲)

وقال العلامة الشامي: هذا القول أقول لا مانع من كون المراد به سقوط المطالبة عن الميت
 بالصوم في الآخرة وإن بقى عليه إثم التأخير كما لو كان عليه دين عبد ومطله به حتى مات
 فأوفاه عنه وصيه أو غيره، الخ. (رد المحتار: ۱۶۱/۲) (۱)

(۱) رد المحتار، فصل في العوارض المبيحة لعدم الصوم: ۴۲۵/۲، دار الفكر بيروت، انيس

- (۲) فدیہ کا ادا کرنا نفع للفقراء بھی ہے، بخلاف حج کے کہ وہ فقرا کے لیے نفع بخش نہیں ہے۔
- (۳) صلوٰۃ و سلام متروکہ میں فقہاء کرام فدیہ کو ذکر کرتے ہیں؛ لیکن حج کا ذکر باوجود تنبیہ کثیر کے کہیں نہیں مل سکا، چنانچہ صاحب درمختار لکھتے ہیں:

”وَأَمَّا مَنْ أَفْطَرَ عَمْدًا فَوْجُوْبَهَا عَلَيْهِ بِالْأَوْلَىٰ. (۱) (أَيُّ الْوَصِيَّةِ بِإِعْطَاءِ الْفَدْيَةِ) بلکہ وصیت کی صورت میں فدیہ ہی کو لازم قرار دیتے ہیں اور وصیت نہ کرنے کی صورت میں فدیہ کو جائز قرار دیتے ہیں۔ (وفدی) لزوماً (عنه) أَيُّ عَنْ الْمَيِّتِ (وَلِيَّهُ) الَّذِي يَتَصَرَّفُ فِي مَالِهِ (كَالْفَطْرَةِ) قَدْرًا، إلخ. (الدر المختار) وفي الشَّامِيِّ: أَيُّ يَلْزِمُ الْوَلِيَّ الْفِدَاءَ عَنْهُ مِنَ الثَّلَاثِ إِذَا أَوْصَىٰ وَإِلَّا فَلَا يَلْزِمُ بَلْ يَجُوزُ، إلخ. (رد المحتار: ۱۶۱/۲) (۲)

- (۴) فدیہ ادا کرنے کی صورت میں حقوق العباد کی ادائیگی ہے اور حج کرنے کی صورت میں حقوق اللہ کی ادائیگی ہے اور حقوق العباد مقدم ہے حقوق اللہ پر۔

(۵) فدیہ بہر حال من جانب میت ہوتا ہے، اگر وصیت کی ہو تو لزوماً، ورنہ جوازاً، چوں کہ ورثا کا دینا گویا کہ میت ہی کا دینا ہے بخلاف حج کے کہ وہ من جانب میت نہیں ہوتا؛ بلکہ اس کا صرف ثواب ہوتا ہے، جیسا کہ علامہ شامی نے تصریح کی ہے:

وَأَمَّا الْحَجُّ فَمَقْتَضَىٰ مَا سَيَأْتِي فِي كِتَابِ الْحَجِّ عَنْ الْفَتْحِ أَنَّهُ يَقَعُ عَنِ الْفَاعِلِ وَلِلْمَيِّتِ الثَّوَابُ فَقَطْ وَأَمَّا الْكُفَّارَةُ فَقَدْ مَرَّتْ مَتْنًا. (۱۶۳/۲) (۳)

- (۶) قیاس کا تقاضا بھی یہی ہے کہ صوم و صلوٰۃ کا فدیہ ہی ادا کیا جائے، چوں کہ حج فرض کے بارے میں تمام فقہا لکھتے ہیں کہ وہ حج ہی کے ذریعہ ذمہ سے ساقط ہوگا، صدقہ وغیرہ سے حج فرض ساقط نہیں ہو سکے گا، اسی طرح صلوٰۃ و صوم کا سقوط بھی ذمہ سے صلوٰۃ و صوم کے ذریعے ہی ہونا چاہیے تھا؛ مگر حدیث پاک میں ممانعت موجود ہونے کی وجہ سے فدیہ کو اس کا بدل قرار دیا گیا ہے

لَا يَصُومُ أَحَدٌ عَنْ أَحَدٍ وَلَا يَصَلِّي أَحَدٌ عَنْ أَحَدٍ. (الهداية: ۲۰۳/۱) (۴)

(۲-۱) الدر المختار علی صدر رد المحتار، فصل فی العوارض المبيحة لعدم الصو: ۴۲۴/۲، دار الفکر بیروت، انیس

(۳) رد المحتار، فصل فی العوارض المبيحة لعدم الصو: ۴۲۷/۲، دار الفکر بیروت، انیس

(۴) باب ما يوجب القضاء والكفارة: ۱۲۵/۱، دار احیاء التراث العربی بیروت، انیس

الْحَدِيثُ الثَّاسِعُ عَشَرَ: قَالَ عَلَيْهِ السَّلَامُ: لَا يَصُومُ أَحَدُكُمْ عَنْ أَحَدٍ، وَلَا يَصَلِّي أَحَدٌ عَنْ أَحَدٍ، قُلْتُ: غَرِيبٌ مَرْفُوعًا، وَرَوَى مُؤَقُّوفاً عَلَى ابْنِ عَبَّاسٍ، وَابْنُ عُمَرَ فَحَدَّثَ ابْنُ عَبَّاسٍ: رَوَاهُ النَّسَائِيُّ فِي سُنَنِهِ الْكُبْرَى فِي الصَّوْمِ حَدَّثَنَا مُحَمَّدُ بْنُ عَبْدِ الْأَعْلَى ثَنَا يَزِيدُ بْنُ زُرَيْعٍ ثَنَا حَجَّاجُ الْأَحْوَلِ ثَنَا أَيُّوبُ بْنُ مُوسَى عَنْ عَطَاءِ بْنِ أَبِي رِيَاحٍ عَنْ ابْنِ عَبَّاسٍ، قَالَ: لَا يَصَلِّي أَحَدٌ عَنْ أَحَدٍ، وَلَا يَصُومُ أَحَدٌ عَنْ أَحَدٍ، وَلَكِنْ يُطْعَمُ عَنْهُ مَكَانَ كُلِّ يَوْمٍ مِنْ حِنْطَةٍ، أَنْتَهَى ==

لہذا اگرچہ وصیت نہ کی ہو؛ لیکن صوم و صلوٰۃ کا سقوط ذمہ سے فدیہ ہی سے ہو سکے گا، حج سے نہیں، چوں کہ یہی صوم و صلوٰۃ کا بدلہ ہے، البتہ فدیہ کی ادائیگی کے بعد حج کر لیں اور ثواب والدین کو پہنچا دیں تو یہ نور علی نور ہے، حدیث پاک میں اس کی فضیلت موجود ہے۔

”إذا حج الرجل عن والديه تقبل منه ومنهما واستبشرت أرواحهما وكتب عند الله براً“۔
آخر جہ الدارقطنی۔ (۱) (کذا فی الشامی: ۳۳۷/۲) فقط واللہ تعالیٰ أعلم بالصواب
حررہ العبد حبیب اللہ القاسمی (حبیب الفتاویٰ: ۵۴۱-۵۶)

نماز کا فدیہ (قضاء فوائت):

سوال: ایام مرض میں تقریباً ایک سال کی نمازیں ذمہ رہ گئیں، بیماری سے پہلے بھی نمازیں پوری نہیں تھیں۔ اس میں گندم، یا نقد دینا ہوگا؟ بینواتو جروا۔

الجواب: _____ باسم ملهم الصواب

دونوں ہی دے سکتے ہیں، دن میں مع وتر کے چھ نمازیں ہیں، ایک نماز کا فدیہ ۲/۳۲ کلو گرام گندم ہے، گہروں کی قیمت کے برابر اور کوئی چیز دینا چاہیں تو وہ بھی دے سکتے ہیں، مگر نقد دینا افضل ہے۔

قال فی العلائیة: ومالم ينص عليه كذرة وخبز يعتبر فيه القيمة (إلى قوله) ودفع القيمة أى الدراهم أفضل من دفع العين على المذهب المفتى به، جوهره وبحر عن الظهيرية.
وقال ابن عابدين رحمه الله تعالى تحت (قوله أى الدراهم): ولعله اقتصر على الدراهم تبعاً للزيلعى لبيان أنها أفضل عند إرادة دفع القيمة؛ لأنّ العلة فى أفضلية القيمة كونها أعون على دفع حاجة الفقير. (رد المحتار: ۸۴/۲) فقط واللہ تعالیٰ أعلم

۱۹/ صفر ۱۳۹۱ھ (حسن الفتاویٰ: ۳۳/۳)

== وَلَمْ يُخْرِجْهُ ابْنُ عَسَاكَرٍ فِي أَطْرَافِهِ حَدِيثُ ابْنِ عُمَرَ: رَوَاهُ عَبْدُ الرَّزَّاقِ فِي مُصَنَّفِهِ فِي كِتَابِ الْوَصَايَا أَخْبَرَنَا عَبْدُ اللَّهِ بْنُ عُمَرَ عَنْ نَافِعٍ عَنْ ابْنِ عُمَرَ، قَالَ: لَا يَصْلِيَانِ أَحَدٌ عَنْ أَحَدٍ، وَلَا يَصُومَنَّ أَحَدٌ عَنْ أَحَدٍ، وَلَكِنْ إِنْ كُنْتَ فَاعِلًا تَصَدَّقْتَ عَنْهُ، أَوْ أَهْدَيْتَ، انْتَهَى. (نصب الرأية، باب ما يوجب القضاء والكفارة: ۴۶۳/۲، مؤسسة الريان، انيس)

(۱) سنن الدارقطنی، باب المواقیف، رقم الحدیث: ۲۶۰۷/ الترغیب فی فضائل الأعمال و ثواب ذلك شاهین، باب مختصر من کتابی کتاب بر الوالدین، الخ، رقم الحدیث: ۲۹۳/ رد المحتار، مطلب فی الفرق بین العبادة والقربة: ۶۰۹/۲، انيس

(۲) رد المحتار، باب صدقة الفطر: ۳۶۴/۲، انيس

میت کی طرف سے اس کا بیٹا نماز کا فدیہ ادا کر سکتا ہے:

سوال: میرے والد کا انتقال ۱۹۶۳ء میں کراچی میں ہوا تھا، مجھے یاد ہے کہ بیماری کے دوران ان کی کچھ نمازیں قضا ہو گئی تھیں، انہوں نے قضا نمازوں کا فدیہ ادا کرنے کا کوئی وصیت نامہ نہیں لکھا تھا تو کیا ہم لوگ ان کے بیٹے ہونے کی حیثیت سے ان کی قضا نمازوں کا فدیہ ادا کر سکتے ہیں؟ اور اگر ادا کریں تو پھر کس حساب سے؟ یعنی ۱۹۶۳ء کے صدقہ فطر کے ریٹ سے، یا ۱۹۷۸ء کے صدقہ فطر کے ریٹ سے؟ بینو اتو جروا۔

الجواب ————— باسم ملہم الصواب

آپ اپنے والد کی طرف سے فدیہ ادا کر سکتے ہیں، یومیہ چھ نمازوں کا حساب لگائیں؛ اس لیے کہ وتر کا مستقل فدیہ واجب ہے، جب فدیہ ادا کریں گے، اس وقت کا نرخ لگایا جائے گا۔ (۱) فقط واللہ تعالیٰ اعلم
۲۲/محرم ۱۳۹۹ھ (حسن الفتاویٰ: ۴۵/۳)



(۱) ولومات وعلیہ صلوات فائتہ وأوصیٰ بالكفارة يعطى لكل صلاة نصف صاع من بر كالفطرة وكذا حكم الوتر والصوم وإنما يعطى من ثلث ماله. (الدر المختار علی هامش رد المحتار، باب قضاء الفوائت: ۶۸۵/۱-۶۸۶، انیس)
وأما إذا لم يوص فتطوع بها الوارث فقد قال محمد في الزيادات: إنه يجزيه إن شاء الله تعالى. (رد المحتار، باب قضاء الفوائت: ۶۸۵/۱-۶۸۶، ظفیر) (مطلب في إسقاط الصلاة عن الميت: ۵۳۳/۲، مكتبة زكريا، انیس)